


ಹಸನ್ಮುಖ ರಝಾಜಾರಿ

ಕಾಪ್ಪೇಡ ಎ. ಶಾಂತಾರಾಂ ಪೈ



ಬಸ್ತಿ ಪ್ರಕಾಶನ, ತುಂಬೆ, ಬಂಟ್ವಾಳ

ಹಸನ್ಮುಖೀ ಝುಜಾರಿ
ಕಾಮ್ರೇಡ ಎ. ಶಾಂತಾರಾಂ ಪೈ

ಸಂಪಾದಕ :

ವಿ. ಕುಕ್ಕಾನ

ಕೊಂಕಣಿ ಭಾಷಾಂತರ :

ಶ್ರೀಮತಿ ಎಸ್. ಜಯಶ್ರೀ ಶೆಣೈ

ಬಸ್ತಿ ವಾಮನ ಶೆಣೈ

2007

ಪ್ರಕಾಶಕ :

ಬಸ್ತಿ ಪ್ರಕಾಶನ

ಗೌರಿಮಾಧವ, ಬಸ್ತಿಗಾರ್ಡನ್, ತುಂಬೆ,

ಬಂಟವಾಳ - 574 170

Hasnmukhi Zujari
Camrade A. Shantharam Pai

Edited by :
V. Kuckian

Translated by :
Smt. S. Jayashri Shenoy
Basti Vaman Shenoy

Published by :
Basti Prakashana
'Gouri Madhav'
Basti Gardens
Thumbay, Bantwal - 574 170
KARNATAKA.

First Impression :
January 2007

Pages : **xiv+66**

Price : **Rs. 50/-**

Printed at :
Victoria Printing Works, Bantwal
Ph : 232946

ಪ್ರಕಾಶಕಾಲೆ ಉತರಂ

ದಿ. ಶಾಂತಾರಾಂ ಪೈ ಸಾನ ಪ್ರಾಯೇರೀ ವಾಡವಲಲೊ ಏಕ ಮಹಾನ ದಿವೊ. ತಾಗೆಲೆ ಸ್ವಂತ ಜೀವನಾಂತ ಕಷ್ಟ ಸಹಿಸೂನೂಯ್ ಕಾರ್ಮಿಕಾಂಕ, ಶ್ರಮಿಕಾಲೆಂ ಜೀವನಾಕ ಉಜವಾಡ ದಿಲಲೊ ಜ್ಯೋತಿ. ಕಾರ್ಮಿಕ ವರ್ಗಾಕ, ಘೊಳತಲಾಲೆ ಜೀವಿತಾ ಖಾತಿರ ಕಾಂಹೀ ಕಾನೂನಂ, ಸೌಲಭ್ಯ ನಾತಿಲೆ ತೆ ದಿವಸಾಂತ ಶ್ರಮಿಕ ವರ್ಗಾಕ ಮೇಳಕಾ ಜಾಲೆಲೆ ಹಕ್ಕಾಚೆ ಖಾತಿರ ಜೀವ ಝರಯಲಲೊ ಶ್ರೀಗಂಧಾಚೆ ಕುಡಕೊ. ತ್ಯಾ ಖಾತಿರ ತಾಣೆ ಪಾವಿಲೆ ಕಷ್ಟಾಚೆ, ವಾಂವಟಾಚೆ ಉಗ್ಡಾಸ ತಾಗೆಲೆ ಸಂಗಾತಿನಿಂ (ಕಾಮ್ರೇಡ) ಬರೋವ್ಹ ದಿಲಯಾತಿ.

ತಾಗೆಲೆ ಜೀವನಾಚೆ ಧೈಯ ಸಾಧನ ಕರಚಾಕ ಶಾಂತಾರಾಂ ಪೈನ ಧರಲೇಲಿ ವಾಟ, ತತ್ವ, ಪಕ್ಷ ಹಾಚೆ ವಿಷಯಾಂತ ಆಮಕಾ ಮತಭೇದ ಆಸಚಾಕ ಪುರೊ. ಪ್ರಜಾಪ್ರಭುತ್ವ ವ್ಯವಸ್ಥೆಂತ ತೆಂ ಸಾಧೂಚಿ. ಜಾಲಯಾರ ತಾಗೆಲೆ ಜೀವನಾಚೆ ಅಂತಿಮ ಧೈಯ, ತೆಂ ಶ್ರಮಿಕ ಲೋಕಾಕ ಹಕ್ಕಾಚೆ ಪಗಾರ, ಸೌಲಭ್ಯ ಮೆಳಚೇಂಚ ಆಶಿಲೆಂ, ತ್ಯಾ ಖಾತಿರ ತಾಣೆ ಕಮ್ಯುನಿಷ್ಟ ಪಕ್ಷಾಚಿ ತೆಂ ಫಾವೊ ಕರಚಾಕ ಯೋಗ್ಯ ವಾಟ ಮ್ಹಳೆಲೆ ಮನಾಂತ ವ್ಹರ್ನ್, ಕಮ್ಯುನಿಸಂ ದ್ವಾರಾ ನಿಷ್ಕಾಮ ಕರ್ಮಕೆಲೆಂ. ತಾಗೆಲೆ ಜೀವಿತಾಚೆ ಧೈಯ ಸಾಧನ ಕರಚಾಕ ರಾತೀ ದಿವಸ ಲೆಕನಾತಿಲೆ ವಾಂವಟ ಕಾಳೆಲೆಂ ಆತಾಂ ಏಕ ಚರಿತ್ರಾ.

ಮೆಗೆಲೆ ಸಾನ ಪ್ರಾಯೇರಿ, ಮ್ಹಾಕಾ ಬಂಟವಾಳಚೆ ಕಮ್ಯುನಿಷ್ಟ ಪಕ್ಷಾಚೆ ಧೋಡೇ ಮುಖೇಲಾಲೆಂ ಸಂಪರ್ಕ ಆಶಿಲೊ. ತಾಗೆಲೆ ಪಕ್ಷಾಚೆ ಧೈಯ ಧೋರಣಾ ವಿಷಯಾಂತ ಆಸಚೆ ಪುಸ್ತಕಂ, ಕರಪತ್ರಂ ತಾನ್ನಿ ಮ್ಹಾಕಾ ದಿತಾಲೆ. ನಂತಾ ಶ್ರೀ ಬಿ.ವಿ. ಕಕ್ಕಿಲ್ಲಾಯ, ಎಸ್.ಎನ್. ಹೊಳ್ಳೆ, ಕೃಷ್ಣ ಶೆಟ್ಟಿ, ಶಾಂತಾರಾಂ ಪೈ ಹಾನ್ನಿ ಬಂಟವಾಳಾಕ ತಾತ್ವಾವಳಿ ಯೇವ್ನ್ ತಾಗೆಲೆ ಪಕ್ಷಾಚೆ ಪ್ರಚಾರ ಸಭಾಂತ ಭಾಷಣ ದಿವಚಾಕ ಯೆತಾಲೆ. ತೆದನಾ ಮೆಗೆಲೆ ಪಕ್ಷ ಕಾಂಗ್ರೆಸ್ ಜಾಲಯಾರೀ, ಹಾಂವ ತಾಗೆಲೆಂ ಭಾಷಣ ಕಾರ್ಯಕ್ರಮಾಕ ವಚ್ಚಿ ಆಶಿಲೆಂ. ಭಾಷಣಾಂತ ಉಜೊ ಒಂಕಚೆ ತಾಗೆಲೆ ಭಾಷಣ ಆಯಕುಚೆ ಖಿಯಾಲಿ ಆಶಿಲಿ. ಖೊಬ ಪಾವಟಿ ತಾಗೆಲಿ ಸಭಾ ಜಾತಚಿ, ಮೆಗೆಲೆ ಬಾಪಯಲೆಂ ಹೋಟೆಲಾಕ ತಾನ್ನಿ ಕಾಫಿ ಪಿವಚಾಕಯ ಯೆತಾಲೇತಿ. ಶಾಂತಾರಾಂ ಪೈಕ ತಶಿಂ ಹಾಂವೆ ಮಸ್ತ ಪಟಿ ಪಳಯಲಾ.

ಶ್ರೀ ಕಕ್ಕಿಲ್ಲಾಯಾನಿ ಬರೆಯಿಲೆ ಮ್ಹಣಕೆ ತೊ ಕೆದನಾಯ ಹಾಸತ

ಆಸತಾಲೊ. ಆಕರ್ಶಕ ವ್ಯಕ್ತಿತ್ವ ತಾಗೆಲೆ. ತಾಗೆಲೆ ಪತ್ನಿ ಮನೋರಮಾ ಬಂಟವಾಳಾಚೆ ಮ್ಹಳಲೇಂಯ ಮ್ಹಾಕಾ ಕಳ್ಳ ಆಯಿಲೆಂಯ್ ಆಸಾ.

ಆರ್ತಾಂಚಿ, ಮ್ಹಾಲ್ಗಡೊ ಶ್ರೀ ಕೆ.ಕೆ. ಪೈ (ಮಣಿಪಾಲ) ಮಾಮ ಆನಿ ಮಾನ್ಯ ಶ್ರೀ ಆರ್.ವಿ. ದೇಶಪಾಂಡೆ (ಕರ್ನಾಟಕ ಸರಕಾರಚೆ ಆದಲೆ ಮಂತ್ರಿ) ಹಾಂಗೆಲೆ ಸಾಂಗಾತಿ ಆಮ್ಚಿ (ಶ್ರೀ ಎಂ. ರಘುನಾಥ ಶೇಟ ಆನಿ ಶ್ರೀ ಕುಡ್ಲಿ ಜಗದೀಶ್ ಶೆಣೈ) ದುಬಾಯಿಕ್ 'ವಿಶ್ವಕೊಂಕಣಿ ಕೇಂದ್ರ' ಯೋಜನಾ ಯು.ಎ.ಇ.ಚೆ ಕೊಂಕಣಿ ಜನಾಂಕ್ ಸಾಂಗಚೆ ಖಾತಿರ ಗೆಲೆಲೆ ವೇಳಾರಿ, ಶ್ರೀ ಶಾಂತಾರಾಂ ಪೈಲೊ ಪೂತು ಶ್ರೀ ಕಿಶೋರ ಕುಮಾರ ಪೈ ಮೆಳಲೊ. ತಾಣೆ 'ನಗುಮುಖದ ಹೋರಾಟಗಾರ ಕಾಮ್ರೇಡ್ ಎ. ಶಾಂತಾರಾಂ ಪೈ' - ಸಂಪಾದಕ ವಿ. ಕುಕ್ಕಾನ್ ಹಾಣೆ ಬರೆಯಿಲೆ ಪುಸ್ತಕ ಆಮಕಾ ದಿಲೆಂ. ತಾಚೆರಿ ಆಶಿಲೆ ದಿ. ಶಾಂತಾರಾಂ ಪೈಲೆ ಚಿತ್ರ ಪಳೋವ್ನ್ ಮ್ಹಾಕಾ 1950 - 60 ದಶಕಾಂತ ತಾಕಾ ಮೆಳಲೊ, ಉಲಯಿಲೊ ಹಾಚೋ ಯಾದ ಆಯಲೊ. ತೆದನಾಂ ತೆಂ ಪುಸ್ತಕ ಕೊಂಕಣಿಕ್ ಭಾಷಾಂತರ ಕರಕಾ ಮ್ಹೆಳೆಲೆ ದಿಸುನ ಆಯಲೆಂ. ಶ್ರೀ ಕೆ.ಕೆ. ಪೈ ಮಾಮಾನಯ್ ಆಪಣ ದಿ. ಶಾಂತಾರಾಂ ಪೈ ಸಂ. ಅಲೋಷಿಯಸ್ ಕಾಲೇಜಾಂತ ತಾಗೆಲೊ ಸಹಪಾಠಿ ಆಶಿಲೊ ಮ್ಹೆಳೆಲೆಂಯ್ ಸಾಂಗಲೆಂ. ಪುಸ್ತಕ ಉಗತೆ ಕರತನಾ, ಮ್ಹಾಲ್ಗಡೊ ಕಮ್ಯುನಿಷ್ಟ್ ನೇತಾರ ಆನಿ ಆದಲೊ ಬಂಟವಾಳ ಎಂ.ಎಲ್.ಎ. ಶ್ರೀ ಬಿ.ವಿ. ಕಕ್ಕಿಲ್ಯಾಯಾಂಗಲೆ ಲೇಖನ ವಾಚುನ ಮ್ಹಾಕಾ ತೆಂ ಪುಸ್ತಕ ಜರೂರ ಭಾಷಾಂತರ ಕರ್ನ್ ಪ್ರಗಟ ಕರಚಾಕ್ ಸ್ಫೂರ್ತ್ ಆಯಲೆಂ. ತಶೀ ಹೆಂ ಭಾಷಾಂತರ ಕೃತಿ ತುಮಗೆಲೆ ಹಾತಾಂತ ಆತಾಂ ಆಸಾ.

ಆಮ್ಚಿ ಮಂಗಳೂರಾಕ್ ಪರತ ಯೇತಚಿ, ಶ್ರೀ ಬಿ.ವಿ. ಕಕ್ಕಿಲ್ಯಾಯಾ ಹಾಂಕಾ ಮೇಳ್ಳ ಹಾಂವೆ ತಾಂಗಲೆ 'ನಗುಮುಖದ ಹೋರಾಟಗಾರ ಕಾಮ್ರೇಡ್ ಎ. ಶಾಂತಾರಾಂ ಪೈ' ಕೊಂಕಣಿಕ್ ಪುಸ್ತಕ ಭಾಷಾಂತರ ಕರಚೆ ಆಮಗೆಲಿ ಇತ್ಲಾ ತಾಕಾ ಕಳಯಲಿ. ತೆಂ ಪ್ರಯತ್ನ ಅಗತ್ಯ ಕರಕಾ ಅಶಿಂ ಸಾಂಗುನ, ಶ್ರೀ ಬಿ.ವಿ. ಕಕ್ಕಿಲ್ಯಾಯ ಹಾನಿ ತಾಂಗಲೆ ಪೂರ್ಣ ಸಹಕಾರ ಭಾಸಾಯಲೊ. ಸಂಪಾದಕ ಶ್ರೀ ವಿ. ಕುಕ್ಕಾನ್ ಆನಿ ಪ್ರಕಾಶಕ ಎಚ್.ವಿ. ರಾವ್ ಹಾನ್ನಿಯ್ ತಾಂಗಲೆ ಕಬೂಲಿ ದಿಲಿ. ತಾಂಕಾ ಹಾಂವ ಋಣಿ ಆಸಾ.

ಮ್ಹಾಲ್ಗಡೆ, ಡಾ. ಟಿ.ಎಂ.ಎ. ಪೈ ಫೌಂಡೇಶನ್ನಾಚೆ ಆನಿ ಕೊಂಕಣಿ ಭಾಸ ಆನಿ ಸಂಸ್ಕೃತಿ ಪ್ರತಿಷ್ಠಾನಾಚೆ ಅಧ್ಯಕ್ಷ ಶ್ರೀ ಕೆ.ಕೆ. ಪೈ (ನಿವೃತ್ತ ಅಧ್ಯಕ್ಷ, ಸಿಂಡಿಕೇಟ ಬ್ಯಾಂಕ್) ಹೆಂ ಪುಸ್ತಕ ಉಜವಾಡಾಕ್ ಹಾಡಚಾಕ್ ಬರಪೂರ ಪಾಟಿಂಬಾ ದಿಲಾ,

ಆಶೀರ್ವಾದ ದಿಲಾ. ತಾಂಕಾ ಧನ್ಯವಾದ.

ತಶೀಂಚೆ ದಿ. ಕಾಮ್ರೇಡ್ ಶಾಂತಾರಾಂ ಪೈ ಹಾಂಗಾಲೆ ಸುಪುತ್ರ, ದುಬಾಯಂತ ಆಸಚೆ ಶ್ರೀ ಕಿಶೋರಕುಮಾರ ಪೈ ಆನ್ನಿ ಶ್ರೀ ಉದಯ ಪೈ ಹಾನ್ನಿ ಪುಸ್ತಕ ಉಜವಾಡಾವಚಾಕ ಸಹಾಯ ಕೆಲಾ. ತಾಂಕಾ ದೇವು ಬರಂ ಕೊರೊ.

ಕೊಂಕಣಿ ಭಾಷೆಂತ ಕಾರ್ಮಿಕ, ಶ್ರಮಿಕ ವರ್ಗಾಚೆ ಬರೆಪಣಾ ಖಾತಿರ ಚಳವಳಿ ಕೆಲೆಲ್ಯಾಂಗಲೆ ಜೀವಿತ ಆನಿ ಕಾರ್ಯಾಂಚೆ ವಿಷಯಾಂತ ಪುಸ್ತಕ ನಾಂತಿ. ಮುಂಬಯಿಂತ ಆಸಚೆ ಕೊಂಕಣಿ ಸಾಹಿತಿ ಶ್ರೀ ಜೆ.ವಿ. ಮೊರಾಯಸ ಹಾನ್ನಿ ಮಹಾನ ಕಾರ್ಮಿಕ ರಘುಜಾರಿ ಜಾರ್ಜ್ ಫೆರ್ನಾಂಡಿಸ್ ಹಾಂಗಲೆ ಜೀವನ ಚರಿತ್ರ್ ಉಜವಾಡಾಯಲ್ಯಾ. ತಾಚೆ ನಂತರ ಬಹುಶಃ 'ಹಸನ್ಮುಖೀ ರಘುಜಾರಿ ಕಾಮ್ರೇಡ್ ಶಾಂತಾರಾಂ ಪೈ' ಹೇಂಚೆ ದುಸರಂ ಪುಸ್ತಕ, ಅಶಿಂ ಮ್ಹಾಕಾ ಭೊಗತಾ.

'ನಗುಮುಖಿದ ಹೋರಾಟಗಾರ ಕಾಮ್ರೇಡ್ ಶಾಂತಾರಾಂ ಪೈ' ಪುಸ್ತಕ ಬಂಟವಾಳ ಎಸ್.ವಿ.ಎಸ್. ಹೈಸ್ಕೂಲಾಚೆ ಮುಖ್ಯೋಪಾಧ್ಯಾಯಿನಿ ಶ್ರೀಮತಿ ಎಸ್. ಜಯಶ್ರೀ ಶೆಣೈನ ಭಾಷಾಂತರ ಕರ್ನ್ ದಿಲಯಾ. ತಾಂಕಾ ದೇವು ಬರಂ ಕೊರೊ.

ಪುಸ್ತಕ ಸುಂದರ ಜಾವ್ನ್ ಛಾಪಸುನ ದಿಲೆಲೆ ಬಂಟವಾಳ ವಿಕೋರಿಯಾ ಪ್ರಿಂಟಿಂಗ್ ವರ್ಕ್ಸ್‌ಚೆ ಮ್ಹಾಲಕ ಶ್ರೀ ಬಿ. ಪ್ರಭಾಕರ ಪ್ರಭು ಹಾಂಕಾ ದೇವು ಬರಂ ಕೊರೊ.

ತುಂಬೆ, ಬಂಟವಾಳ

ದಿನಾಂಕ : 24-01-2007

ಬಸ್ತಿ ವಾಮನ ಶೆಣೈ

ಪ್ರಕಾಶಕ

ಬಸ್ತಿ ಪ್ರಕಾಶನ

ಸಂಪಾದಕಾಲೆ ಉತ್ತರಂ

ಸಾಮ್ರಾಜ್ಯಶಾಹಿಂಗಲೆ ಗುಲಾಮಗಿರಿಚೆ ಸಾಂಖಿಳೆತಾಕುನ ಜನಸಾಮಾನ್ಯಾಂಕ ಶೋಷಿತಾಂಕ ಮುಕ್ತ ಕರಚಾಕ ಶಾಂತಾರಾಂ ಪೈನ ವೆಂಚಿಲೆಲೆಂ ಮಾರ್ಕ್ಸ್‌ವಾದಾಚೆ ವಾಟಿ. ತೆ ವಾಟೇರಿ ತಾತ್ವಿಕ ಸಂಘರ್ಷ ಕರ್ಚೆ ಜಯಪ್ರದ ಜಾವ್ನ್ ತೊ ಜನ ಮನ ಜಿಖಿಲೊ. ವ್ಯಕ್ತಿ ಎಕಲ್ಯಾನ ತತ್ವನಿಷ್ಠಾ, ನಿಸ್ವಾರ್ಥಾನ ಸಾಮಾಜಿಕ ಸೇವಾ ಕೆಲಯಾರ ಜಾವಚೆ ಪರಿಣಾಮಾಕ ಪೈಲೆ ಝುಜಾರಿ ಜೀವನಗಾಥಾ ವ್ಹಡ್ ನಿದರ್ಶನ.

ಅಸಲೆ ವ್ಯಕ್ತಿಂಗಲೆ ಜೀವಿತಾಚೆ ವೃತ್ತಾಂತ, ಸಂಘರ್ಷಾಚೆ ವಾಟ್ಲೊ ಆನಿ ತಾಗೆಲೆ ಸರ್ವ ಆದರ್ಶ ದಾಖಲ ಜಾವಚೆ ಅವಶ್ಯ. ತೆಂ ಮುಖಾವಯಲೆ ಪೀಳಗೇಕ ವಾಟಿ ದಾಕವಚೊ ದಿವೊ ಜಾತಲೊ. ಅನುಭವಾಚೆ ಸಾಗರ ಜಾತಲೊ.

ಹೆ ಸಕಡಯ್ ಘಟಭೂಂಯೆರಿ (background) ಶಾಂತಾರಾಂ ಪೈನ ಕೆಲೆಲೆ ಚಳವಳಿ, ಸಂಘರ್ಷಾಚೆ ಕೃತಿ ರಚಿಲ್ಯಾ. ಜನಜೀವನಾಚೆ ಬದ್ದಲ ಗಂಭೀರ ಆಶಿಲೆ ಪ್ರಾಯೋಗಿಕ ಅನುಭವ ಘಟಿಲೊ, ಆನಿ ತೆಂ ತತ್ವಾಚೆ ಆಧಾರಾರಿ ಕಾರ್ಯರೂಪಾಕ ಹಾಳಲೊ ವ್ಯಕ್ತಿಲೆ ಚಳವಳಾಚೆ ಚಿತ್ರಣ ಪೂರ್ತ ಜಾವ್ನ್ ಸಂಗ್ರಹ ಕರ್ಚೆ ಘೆವಚಾಕ ಹಾಂತು ಸಾಧ್ಯಜಾಲಾ ಅಶಿಂ ಹಾಂವ ಸಾಂಗನಾ. ಪೈಲೆ ಮ್ಹಾಲ್ಗಡೆ ಸಂಗಾತಿಲಾಗಿಂ ಭಾಸಾಭಾಸ (discuss) ಕರ್ಚೆ, ಸಂಗ್ರಹಾಂತ ಆಶಿಲೆ ದಸ್ತಾವೇಜ ಪುಂಜಾವ್ನ್ ಹೀ ಕೃತಿ ರಚನ ಕೆಲಾಂ. ಸಾಧ್ಯ ಜಾವಚೆ ತಿತಲೆ ಚಡ ವಿಷಯ ಪ್ರಮಾಣಿತ ರೂಪಾರಿ ಕೃತಿಂತ ಆಪಣಾಯಿಲ್ಯಾ.

ಹೆ ಸಕಡ ವಾವರಾಚೆ ಘಟಭೂಂಯೆತ, ಆಮಗಲೆ ಪಕ್ಷಾಚೆ ಮುಖೇಲ, ಶಾಂತಾರಾಂ ಪೈಲೆ ಸಂಗಾತಿ ಜಾವನ ಆಶಿಲೆ ಬಿ.ವಿ. ಕಕ್ಕಿಲ್ಲಾಯಾ ಹಾಂಗಲೆ ಮಾರ್ಗದರ್ಶನ ಆಸಾ. ತಾಂಕಾ ಹಾಂವ ವಿಶೇಷ ಆಭಾರಿ ಜಾವನ ಆಸಾ. ಅಗತ್ಯಾಚಿ ಮಾಹಿತಿ, ಸಲ್ಲಾ ದಿಲೆಲೆ ಪಕ್ಷಾಚೆ ದಕ್ಷಿಣಕನ್ನಡ ಜಿಲ್ಲಾ ಮಂಡಳಿ ಕಾರ್ಯದರ್ಶಿ ಶ್ರೀ ಪಿ. ಸಂಜೀವ, ಬಂಟವಾಳ ತಾಲೂಕ ಕಾರ್ಯದರ್ಶಿ ಶ್ರೀ ಬಿ. ಶೇಖರ, ಮಂಗಳೂರ ತಾಲೂಕಾ ಕಾರ್ಯದರ್ಶಿ ಎ. ಪ್ರಭಾಕರ ರಾವ ಹಾಂಕಾ ಹಾಂವ ಋಣಿ. ಮೆಗಲೆ ಆತ್ಮೀಯ ಸಾಂಗಾತಿ ಆನಿ ಹಿ ಕೃತಿ ಪ್ರಗಟ ಜಾವಚೆ ಖಾತಿರ ಸಹಾಯ ಕೆಲೆಲೆ ಎಚ್.ವಿ. ರಾವ್, ಎ.ಐ.ವೈ.ಎಫ್.ಚೆ ಬಿ. ನಾಗಾರಾಜ ಶೆಟ್ಟಿ, ಕೆಂಬಾವುಟ ಪತ್ರಾಚೆ ಉಪಸಂಪಾದಕ ಶಿವರಾಜ ಬಿರಾದಾರ್, ನವಕರ್ನಾಟಕ ಮಂಗಳೂರ ಶಾಮಾಚೆ ಹರೀಶ್‌ಕುಮಾರ್, ರಾಜೇಂದ್ರ ಸನಿಲ್ ಹಾಂಕಾ ದೇವು ಬರೆಂ ಕೊರೊ.

ಮುಖಾವರಣ ರಚನಕರ್ತೃ, ಪುಸ್ತಕ ವಿನ್ಯಾಸ ಕರ್ತೃ ಮುದ್ರಣ ಕೆಲೆಲೆ 'ಆಕೃತಿ ಕಂಪ್ಯೂಟರ್ಸ್'ಚೆ ಕಲ್ಲೂರ ನಾಗೇಶ, ಶಿಂಪಡುನ ಗೆಲೆಲೆ ಪುರಾಯ ದಾಖಲೆ ಜಮೊ ಕರ್ತೃ ಅಕ್ಷರ ಸಂಯೋಜನ ಕೆಲೆಲಿ ಕು. ಭಾರತಿ ಡಿ. ತಶೀಂಚಿ ಕು. ಸುಮನ ಹಾಂಕಾಯ್ ದೇವು ಬರೆಂ ಕೊರೊ.

ಕೃತಿ ರಚನ ಕರಚಾಂತ ಸಹಾಯ ದಿಲೆಲೆ ಸಹೋದ್ಯೋಗಿಂಕ ಸ್ಮರಣ ಕರ್ತೃ, ಹೀ ಕೃತಿ ಸಂಗಾತಿ ಲೋಕಾಕ ಆಮಗೆಲಿ ಲ್ಹಾನ ಕಾಣಿಕ ಅಶಿಂ ಲೆಕತಾಂ.

ಮಂಗಳೂರು,

ವಿ. ಕುಕ್ಕಾನ್

ದಿನಾಂಕ 23-12-2005

ಶುಭಾಶಯ ಪತ್ರ

ಶ್ರೀ ಬಸ್ತಿ ವಾಮನ ಶೆಣೈ ಹಾಂಕಾ ನಮಸ್ಕಾರ,

ತುಮ್ಮಿ ಬಸ್ತಿ ಪ್ರಕಾಶನಾಚೆ ವತೀನ ಕೊಂಕಣಿ ಭಾಷೆಂತ ಆಮಗೆಲೆ ಜಿಲ್ಲಾ ತಶೀಂಚಿ ಕರಾವಳಿಚೆ 'ಪಾಲ್ಕಾ ಮಾಗಶಿ ಆಸಚೆ ಪೂಲಾಂಚಿ' ಪರಿಚಯ ಕರಚೆ ಸ್ಪರ್ಶಾರ್ಥ ಕಾರ್ಯ ಕರತ ಆಸಚಾಕ ಧನ್ಯವಾದ. ತುಮಕಾ ಯಶ ಮಾಗತಾಂ.

ಆಮಗೆಲೊ ಆತ್ಮೀಯ ಮಿತ್ರ, ಸಹಪಾಠಿ ಆನಿ ಸಾಮಾಜಿಕ ಸೇವಾ ಕ್ಷೇತ್ರಾಂತ ಸಂಗಾತಿ ಜಾಪನ ಆಶಿಲೊ ಶಾಂತಾರಾಂ ಪೈ ಹಾಂಗೆಲೆ ವಿಷಯಾಂತ ಆಮಗೆಲೆ ಸಮದರ್ಶಿ ಪ್ರಕಾಶನ ಸಂಸ್ಥೆ ವತೀನ ಕನ್ನಡ ಭಾಷೆನ ಉಜವಾಡಾಯಿಲೆ 'ನಗುಮುಖಿದ ಹೋರಾಟಗಾರ ಕಾಮ್ರೇಡ್ ಎ. ಶಾಂತಾರಾಂ ಪೈ' ಕೃತಿ ಕೊಂಕಣಿ ಭಾಷಾಂತರ ಕರನ ತುಮಗೆಲೆ ಬಸ್ತಿ ಪ್ರಕಾಶನಾಚೆ ದ್ವಾರಾ ಪ್ರಗಟ ಕರಚೆ ವಾವ್ರಾಕ ತುಮಕಾ ವಂದನ ಕರತಾಂ. ಆನಿ ಶುಭಾಶಯ ದಿತಾಂ.

ಕಾಂ. ಶಾಂತಾರಾಂ ಪೈನ ಸ್ವತಃ ಬಂಟವಾಳಾಂತ ಕಾರ್ಮಿಕ ಚಳವಳಿ ವಾಡೋನ ಹಾಡಚಾಂತ ಖೊಬ ಮ್ಹೆನತ ಘೆತಿಲಿ ಆಸಾ. ಆಮಗೆಲೆ ಸನ್ಮಿತ್ರ, ಬಿ. ವಿಶ್ವನಾಥ ನಾಯಕ, ಪಿ. ಸಂಜೀವ ಹಾಂಗೆಲೆ ತಸಲೆ ತರನಾಟ್ಯಾಂಕ ತರಬೇತ ಕರಚಾಂತ ಮಸ್ತ ವಾಂವಟಿ ಕಾಳಯಾತಿ.

ಶ್ರೀಮತಿ ಮನೋರಮಾ ಶಾಂತಾರಾಂ ಪೈ, ಮೂಲತಃ ಬಂಟವಾಳಾಚಿ ಜಾಪನ ಆಸುನ, ಹಾಂವೆ ವಿಟ್ಲ ಕ್ಷೇತ್ರಾಂತ ಚುನಾವಣಾ ರಾವಿಲೆ ತೆದನಾ ಪ್ರಚಾರ ಕಾರ್ಯಾಂತರಾಯ್ ಮಹತ್ವಾಚೆ ಕಾರ್ಯ ನಿರ್ವಹಣ ಕರನು, ಇಲೆಕ್ಷನ್ ವೀಕ್ಷಕ ಜಾಪನೂಯ್ ವಾವುರಲ್ಯಾ. ತಾಂಗೆಲಿ ಚರ್ಚುಂವ ಕಿಶೋರ ಪೈ ಆನಿ ಉದಯ ಪೈ ಹಾನ್ನಿ ಬಂಟವಾಳಾಂತ ಕಮ್ಯುನಿಷ್ಟ ಪಕ್ಷಾಕ ಸ್ವಂತ ಕಾರ್ಯಾಲಯ 'ಶಾಂತಾರಾಂ ಪೈ ಸ್ಮಾರಕ ಭವನ' ನಿರ್ಮಾಣ ಕರಚಾಂತ ಉದಾರ ಸಹಾಯ ದಿಲಾ. ಪಕ್ಷಾಚೆ ವತೀನ ತಾಂಗೆಲೆ ಉಪಕಾರ ಸ್ಮರಣ ಕರತಾಂ.

ಮಂಗಳೂರ ನಗರಸಭೆನ ಕೇಂದ್ರ ಮಾರ್ಕೆಟಾಕುನ ರಥಬೀದಿ ಪಾವಚೆ ಭವಂತಿ ರಸ್ತಾಕ 'ಎ. ಶಾಂತಾರಾಂ ಪೈ ರಸ್ತೆ' ಅಶಿಂ ನಾಂವ ದಿಲೆಲೆಂ. ಆತಾಂ ತಾಚೆ ನಾಮಫಲಕ ಕಾರಣಾಂತರಾನಿಂ ನಾ ಜಾಲಾ. ಮಹಾನಗರ ಪಾಲಿಕೆಚೆ ಮಾಜಿ ಸದಸ್ಯ ಶ್ರೀ ಬಿ.ಕೆ. ಕೃಷ್ಣಪ್ಪ ಹಾಂಗೆಲೆ ಆನಿ ತುಮ್ಮಿ ಸ್ವತಹ ಪ್ರಯತ್ನ ಕೆಲೆಲ್ಯಾನ ಪರತ್

ನಾಮಫಲಕ ಧಯ ಸ್ಥಾಪನ ಕರಚಾಂತ, ಆತಾಂಚೆ ಮಂಗಳೂರ ಮಹಾನಗರ ಪಾಲಿಕಾ
ಮೇಯರಾನ ಕ್ರಮ ಹಾತಾಂತ ಘೆತಿಲೆ ಖಾತಿರ ತಾಂಕಾಯ್ ಆನಿ ತುಮಕಾ ಅಭಿನಂದನ
ಕರತಾಂ.

ಶಾಂತಾರಾಂ ಪೈ ಕೆದನಾಯ ಸ್ಮರಣೀಯ ಮಹಾಮಹಿಮ. ತಾಗೆಲಿ ಕೀರ್ತಿ
ವಾಡತಲಿ. ತಾಗೆಲೆ ಕುಟ್ಮಾಚಾಂಕ ಶ್ರೇಯ ಜಾವೊ ಅಶಿಂ ಬರೆ ಮಾಗತಾಂ.

'ಗಂಗಾ' ಸ್ಯಾಮನ್ ಲೇನ
ಕಂಕನಾಡಿ, ಮಂಗಳೂರ
ದಿನಾಂಕ 24-01-2007

ಬಿ.ವಿ. ಕಕ್ಕಿಲ್ಲಾಯ
ಆದಲೊ ಸಂಸದ ಆನಿ ಶಾಸಕ

ಅರ್ಪಣ



ಶ್ರೀಮತಿ ಮನೋರಮಾ ಎಸ್. ಪೈ


ಹಿಗೇಲ್ಯಾ

ಸ್ಮರಣಾಕ


ಮಾಂಡಾವಳಿ

1. ಹಸನ್ಮುಖೀ ಝುಜಾರಿ ಸಂಗಾತಿ ಶಾಂತಾರಾಂ ಪೈ	1
2. ವ್ಯಕ್ತಿತ್ವ ಪುಲೆಲೆಂ	11
3. ಸರ್ವಾಂಕ ಸಮ ಜೀವನ, ಸರ್ವಾಂಕ ಸಮ ವಾಂಟೊ	23
4. ಅವಿಶ್ರಾಂತ ಕಾಮ, ನಿಸ್ವಾರ್ಥ ಸೇವಾ	24
5. ಫುರ್ ಸೋಣ್ ಶೋಷಿತ ಜನಾಂಗಲೆ ಸೇವೆಂತು	26
6. ಜಗಾಕ ಉಡ್ವಾಡ ದೀವ್ನ್ ಕಾಳಕಾಂತ ಗೆಲೆಲೆಂ ಅಪೂರ್ವ ಚೇತನ	29
7. ಆಮಕಾ ರಾಕುನ ಬಶಿಲೆ ಭವಿಷ್ಯ	36
8. ಕಾಂ. ಶಾಂತಾರಾಂ ಪೈ ಹಾಂಕಾ ಮೆಳೆಲೆ ಗೌರವ	40
9. ಶಾಂತಾರಾಂ ಪೈ ತಾಗೆಲೆ ಕುಟ್ಮಾಕ ಅಶಿಂ ದಿಸಲೊ	43
10. ಉಗಡಾಸಾಂತುಲ್ಯಾನ	49
11. ಆದರ್ಶ ವ್ಯಕ್ತಿ, ಸಮರ್ಥ ನಾಯಕ	53
12. ಹಾಸತ ಆಸಚೆ ತೊಂಡಾಚೆ ಉಗ್ಡಾಸ	57
13. ಫಕತ ವ್ಯಕ್ತಿ ಮಾತ್ರ ನ್ಹಂಟಿ ಶಕ್ತಿ ಜಾವನ ಆಶಿಲೊ ಕಾಂ. ಪೈ	60

ಕಾಂ. ಶಾಂತಾರಾಂ ಪೈಲೆ
ಗುರು ಸಮಾನ ಮಹಾಮಾನೆಸ್ತ



ಕಾಂ. ಪಿ.ಸಿ. ಜೋಷಿ



ಕಾಂ. ಎಸ್.ವಿ. ಫಾಟೆ



ಹಸನ್ಮುಖೀ ಝುಜಾರಿ ಸಂಗಾತಿ ಶಾಂತಾರಾಂ ಪೈ

ಭಾರತ ಕಮ್ಯುನಿಸ್ಟ್ ಪಕ್ಷಾಚೆ
ಮುಂಬಯಿ 7ವೆಂ ಅಧಿವೇಶನಾಂತ
ಭಾಷಣ ಕರತನಾ.

ಕ್ವಿಟ್ ಇಂಡಿಯಾ ಚಳ್ಳಳಾಚೆ ಪಾಟಭೂಂಯೆರ (background) ಜೈಲವಾಸಾಕ ಪಾವಿಲೊ ಹಾಂವ 1943 ಇಸವಿ ಸಪ್ಟಂಬರ ಮ್ಹಯನ್ಯಾಂತ ಜೈಲಾತಾಕುನ ಭಾಯ್ರ ಯೆತನಾ ಆಮಗೆಲೆ ಪಕ್ಷಾಚೆ ಸಂಗಾತಿಂಗಲೆ ಮಧ್ಯಂತ ಕೆದನಾಯ ತೊಂಡಾರಿ ಹಾಸೊ ಆಸಚೊ ಎಕ ಝುಜಾರಿಕ ಪಳಯಲೊ. ತೊ 1937 - 38 ಇಸವಿತ ಸಂತ ಅಲೋಶಿಯಸ್ ಕಾಲೇಜಾಂತ ಮೆಗೆಲೊ ಸಹಪಾಠಿ ಜಾವನ ಆಶಿಲೊ, ಶ್ರೀ ಎ. ಶಾಂತಾರಾಂ ಪೈ ಮ್ಹೊಣು ಕಳ್ಳೆಂ. 1938 ಇಸವಿ ಸುಮಾರಾಕ ಆಮಕಾ ವಿದಾಯ ದೀವ್ನ ಮುಂಬಯಿಕ್ ಗೆಲಲೊ ತೊ ತರ್ನಾಟೊ, ಚಾರ ವರಸಾಚೆ ನಂತರ ಪರತ ಗಾಂವಾಕ ಆಯಿಲೊ. ಆಮಗೆಲೆ ಪಕ್ಷಾಚೆ ಭೂಮಿಗತ ಕೇಂದ್ರಾಚೆ (Underground Centre) ಪ್ರಧಾನ ಕಾರ್ಯದರ್ಶಿ ಪಿ.ಸಿ. ಜೋಶಿಲೊ ಖಾಜಗೀ ಸಹಾಯಕ ಜಾವ್ನ್ 'ಬಚ್ಚಾ' ನಾಂವಾರಿ ವಾವ್ರ ಕರತ ಆಶಿಲೊ ತರ್ನಾಟೊ ತೊ. ಪಕ್ಷಾವಯಲೆ ನಿಷೇಧ ರದ್ದ ಜಾತಚಿ ಬಹಿರಂಗ ವಾವ್ರ ದೇಶಾಂತ ವಿಸ್ತಾರಾಯೆನ ಜಾವಚಾಕ ಶುರುಜಾವಚೆ ವೇಳಾರ ಪಕ್ಷಾಚೆ ಕೇಂದ್ರೀಯ ನಾಯಕಾನಿ ಕೇಂದ್ರ ಕಚೇರಿಂತ ವಾವ್ರಕರತಲೆ ಕಾರ್ಯಕರ್ತಾನಿ ತಾಂಗ ತಾಂಗಲೆ ಮಾಯ ಗಾಂವಾಕ ವಚುನ,

ಸಾಂಗಾತಿಗೆಲೆ ವಟೂಚಿ ಮೇಳ್ಳ, ಜನಾಲೆ ಮಧ್ಯಂತ ಕಾಮಕರಚೆ ಖಾತಿರ ಧಾಣ ದಿವಚೆ ನಿರ್ಣಯ ಘೆತಿಲೆ ಕಾರಣ ಜಾವ್ನ್, ಶಾಂತಾರಾಂ ಪೈ ಮಾಯಗಾಂವಾಕ ಪರತುನ ಆಯಿಲೊ ಎಕಲೊ.

ಕಾಲೇಜಾಂತ ಇಂಟರ್‌ಮೀಡಿಯೇಟ ಶಿಕತನಾ, ಹಾಂವ, ಶಾಂತಾರಾಂ ಪೈಲೆ ವಟೂಚಿ, ನಂತರ ಸಿಂಡಿಕೇಟ ಬ್ಯಾಂಕಾಚೊ ಅಧ್ಯಕ್ಷ ಜಾವನ ನಾಂವ ಪಾವಿಲೊ ಶ್ರೀ ಕೆ.ಕೆ. ಪೈಲೆ ಸಹಪಾಠಿ ಜಾವ್ನ್ ಏಕಚಿ ಬೇಂಚೆರ ಬಯಸುನ ಆಶಿಲೊ ಉಗಡಾಸ ಆಯಿಲೊ. ಆತಾಂ ಆಮಿ ಪರತ ಸಂಗಾತಿ ಜಾವನೂಯ ದೋಸ್ತ ಜಾವನೂಯ ವಟ್ ಜಾಲಿಂತಿ. ಶಾಂತಾರಾಂ ಪೈ ತೀನಿ ಚಾರ ವರಸಂ ಪಕ್ಷಾಚೆ (ಕಮ್ಯುನಿಸ್ಟ್) ಭೂಮಿಗತ ಕೇಂದ್ರಾಂತ ಮ್ಹಾಕಾ ಕಾಂಯ್ ಮಾಹಿತಿ ನಾತಿಲೇಚಿ ವಾವ್ರ ಕರೀತ ಆಶಿಲೊ ಮ್ಹಳೆಲೆ, ಮ್ಹಾಕಾ ವಿಶೇಷ ಆದರ ಗೌರವಾಚಿ ವಿಷಯ ಜಾಲೊ. ಭೂಮಿಗತ ಕಚೇರಿಂತ ತ್ಯಾ ವೇಳಾವಯಲೆ ಪ್ರಮುಖ ನಾಯಕ, ಉನ್ನತ ಘಟಕಾಚೆ ನಿರ್ಣಯ ಆನಿ ಪಕ್ಷಾಚೆ ಕಾರ್ಯಕ್ರಮಾಂಕ ಸಂಬಂಧ ಪಾವಿಲೆ ದಸ್ತಾವೇಜ, ಕೆ. ಈಶ್ವರ ಭಟ ಮ್ಹಳಲೊ ಆಮಗೆಲೋಚಿ ಗಾಂವಚೊ, ಬರೇಂ ಕರ್ನ್ ಟ್ಯಾಪ ಕರ್ನ್ ಪ್ರತಿ ಕರ್ನ್ ದಿತಾಲೊ. ತೆಂ ಘೇವ್ನ್ ದೇಶಾಂತುಲೆ ವೆಗವೆಗಳೆ ಘಟಕಾಂಕ ಪಾವೋಚಿ ಕಾಮ ಶಾಂತಾರಾಂ ಪೈ ಕರತಾಲೊ. ತಾಗೆಲೆ ವರೀಚಿ, ತ್ಯಾ ಕಾಲಾಂತ ತಸಲೆ ಅಪಾಯಕಾರಿ ಆನಿ ಜವಾಬ್ದಾರಿಚೆ ಕಾಮಕರಚೊ ತರ್ನಾಚೊ ಇಂದ್ರಜಿತ್ ಗುಪ್ತಾ(ಮುಖಾರಿ ತೊ ದೇಶಾಚೊ ಮಹತ್ವಾಚೊ ರಾಜಕಾರಣಿ, ಕಮ್ಯುನಿಸ್ಟ್ ನೇತಾ ಜಾವ್ನ್ ಲೋಕಸಭೆಂತ ಅತ್ಯಂತ ಪ್ರಭಾವಿ ಸಂಸದ ಜಾಲೊ)ಲೆ ಸಾಂಗಾತಾಕ ಮೇಳ್ಳ, ಶಾಂತಾರಾಂ ಪೈ ಸಮರ್ಥ ಜಾವ್ನ್ ವಾವ್ರ ಕರ್ನ್ ಯೆತಾಲೊ. ಪಕ್ಷಾಚೆ ಭೂಮಿಗತ ಕೇಂದ್ರಾಂತ ತರತರಹಾಚೆ ಕಾಮ ಕರಚೆ, ಆನಿ ಆತಾಂ ಸಂಸಾರಾಕ ಅಂತರ್ಲೆಲೆ, ಪರಮ ಮಿತ್ರ ಎನ್.ಕೆ. ಕೃಷ್ಣನ್ ಆನಿ ತಾಗೆಲಿ ಸಹವರ್ತಿನಿ ಪಾರ್ವತಿ ಕೃಷ್ಣನ್, ತಿಗೇಲೊ ಭಾವು ಮೋಹನ ಕುಮಾರಮಂಗಲಂ ಆನಿ ಇತರ ವಾವ್ರಾಡಿ ಭೂಗತಕೇಂದ್ರ ಕಡೇನ ಸಂಪರ್ಕ ದವರ್ನ್ ಘೆತಚೀ ಸೈದ್ಧಾಂತಿಕ ಆನಿ ಸಂಘಟನಾತ್ಮಕ ಕಾರ್ಯಕರ್ನ್ ಯೆತಾಲಿಂಚಿ. ಮುಖಾರ ಸಿ.ಪಿ.ಐ.(ಎಂ) ಪಕ್ಷಾಕ ಸ್ವಇಚ್ಛೆನ ಅರ್ಪಣಕರ್ನ್ ಘೆತಿಲೆ ಇ.ಎಮ್.ಎಸ್. ನಂಬೂದ್ರಿಪಾಡ (ಕೇರಳ), ಪಿ. ಸುಂದರಯ್ಯ (ಆಂಧ್ರ), ಪಿ. ರಾಮಮೂರ್ತಿ (ತಮಿಳ್ನಾಡು) ಆನಿ ಇತರ ಪ್ರಮುಖ ನೇತಾಂಗೆಲೆ ಸಾಂಗಾತಿ ಶಾಂತಾರಾಂ ಪೈನ ಗುಪಿತ ಜಾವ್ನ್ ಸಂಪರ್ಕ ದವರ್ನ್ ಘೇವಕಾ ಆಶಿಲೆಂ. ತಾಗೆಲೆ ಚಾಲಚಲ್ಪಣೇಂತ ಖಿಂಚೇಯ ವೇಳಾರಿ ಸೂಯೆಯಿತಲೆ ಅಜಾಗ್ರತಾ ದೆಕೂನ ಆಯಲ್ಯಾರ ಸಗಳೇ ಪಕ್ಷಾವಯ್ರ ವ್ಹಡ ಮಾರ ಪಡಚೇಂ ಅರಿಷ್ಟ ಯೆವಚಾಕ ಸಾಧ್ಯತಾ ಆಶಿಲೆಂ. ಚಾಲಿಯಾರ ತೆದನಾ 'ಬಚ್ಚಾ' ಜಾವನ ಆಶಿಲೊ ಶಾಂತಾರಾಂ ಪೈ,

ತಾಗೆಲೆ ಕರ್ತವ್ಯ ಸಗಲೇ ಆಂಗ ಭರಿ ದೋಳೆ ಕರ್ನ್, ತಾಕಾಚಿ ಸ್ವಂತ ಬಲಿ ದೀವನ ಜಾಲಯಾರಿಯ್ ಪಕ್ಷಾಚೆ ರಕ್ಷಣ ಕರಚಿ ಜವಾಬ್ದಾರಿ ಘೇವ್ನ್ ವಾವ್ರ ಕರತಾಲೊ. ತೆ ಭೂಮಿಗತ ವಾವ್ರಾಚೆ ಕಾಣಯೊ ಆಯಕತನಾ ಹಾಂವಯ ಆನಿ ಮೆಗೆಲೆ ಸಂಗಾತಿಯ್ ಸ್ಫೂರ್ತಿ ಆನಿ ಜವಾಬ್ದಾರಿಚೆ ಬೋಧನಾ ಘೆತಾಲಿಂತಿ ಮ್ಹೊಣು ವಿಂಗಡ ಸಾಂಗಚೆ ಅಗತ್ಯ ನಾ.

ಹಾಂವ ಜೈಲಾ ತಾಕುನ ಭಾಯರ ಆಯಿಲೆ ನಂತರ ಮೆಗೆಲೆ ಘರಚಾನಿ ಮೋಗಾನ ಮ್ಹಾಕಾ ಲಕ್ಷ್ಮಣ ರೇಖಾ ಫಾಲಲೊ ತೆಂ ಹಾಂವ ಭೆತುನು ಪಕ್ಷಾಚೆ ಕಾರ್ಯಾಕ ಸ್ವಯಂ ಜಾವ್ನ್ ಅರ್ಪಣ ಕರ್ನ್ ಘೆತನಾ ಶಾಂತಾರಾಂ ಪೈ ಪಕ್ಷಾಚೆ ಮಂಗಳೂರ ಘಟಕಾಚೊ ಕಾರ್ಯದರ್ಶಿ ಜಾವ್ನ್ ಆಶಿಲೊ. ಪ್ರಾಕತಾಕುನ ದೋಸ್ತ ಜಾವನ ಆಶಿಲೆ ಆಮ್ಚಿ ತೆದನಾತಾಕುನ ಹರ ಏಕ ಕಾರ್ಯೊಂತೂಯ್ ವಿಶ್ವಾಸಾಚೆ ಆನಿ ಸಂಪೂರ್ಣ ಸಹಮತ ಆಸಚೆ ಸಂಗಾತಿ ಜಾಲೆಂತಿ. ಆಮಗೆಲೆ ಬರಾಬರ್ ತಾವಳಿ ಆಮಗೆಲೆ ಸಾರಕೇಂಚಿ ವಿದ್ಯಾರ್ಥಿ ರಂಗಾಂತದಾಕುನ ಕಮ್ಯುನಿಸ್ಟ್ ಪಕ್ಷಾಕ ಆಯಿಲೆ ಗುಂಡಿಬೈಲ ಹರಿದಾಸ ಆಚಾರ್, ಅಡ್ಕೂರ ಶಿವಶಂಕರರಾವ್, ಪಿ.ಎಂ. ನಾರಾಯಣ ಮೂರ್ತಿ, ಮರಕಡ ಬಾಲಕೃಷ್ಣ ಕಾಮತ್ ಆನಿ ಇತರ ತರ್ನಾಟೆಯ್ ಮೇಳ್ನ್ ಏಕ ಘಟಕ ಜಾವ್ನ್ ವಾವ್ರ ಕರಚಾಕ ಸುರವಾತ ಕೆಲೆಂ. ಪಕ್ಷಾಚೆ ಕೇಂದ್ರೀಯ ಮಂಡಳಾಚೆ ಆದೇಶ ಪ್ರಕಾರ ಸಂಗಾತಿ ಹರಿದಾಸ ಆಚಾರ್ ಪಕ್ಷಾಚೊ ಮೈಸೂರ ಸಂಘಟಕ ಮ್ಹೊಣ್ ನೇಮಣೂಕ ಜಾವ್ನ್ ಮೈಸೂರಾಕ ಗೆಲೊ. ಥಂಯ ತೊ ಅನಾರೋಗ್ಯಾಕ ಬಲಿಜಾವ್ನ್ ಟಾಯಫಾಯ್ದು ತಾಪಾನ ಮಸ್ತ ಕಷ್ಟ ಪಾವತ ವಾಂವಟೇನ ಆಸಿಲೆ ಸ್ಥಿತಿರಿ, ತಾಗೆಲೆ ಘರಚಾನಿ ತಾಕಾ ತಾಂಗೆಲೆ ಬರೋಬರ ಗಾಂವಾಂಕ ಆಪೋವ್ನ್ ವ್ಹೆಲೊ. ತಾಕಾ ಪಕ್ಷಾಂತ ಉರೋವ್ನ್ ಘೆವಚೆ ಸಾಮರ್ಥ್ಯ ತೆಕಲಾಂಕ ನಾತ್ರಿಲೆಂ, ಪಕ್ಷಾಕ ವ್ಹಡ ನಷ್ಟಾಕ ಕಾರಣ ಜಾಲೆಂ ಅಶಿಂ ಸಾಂಗಚೆ ಪಡತಾ. ಹರಿದಾಸ ಆಚಾರ್ಯ ತಾಗೆಲೆ ಘರಾಣೆಚೆ ಸಹಾಯಾನ ಭಾಂಗರಾ ವ್ಯಾರಾಚೆ ವಾಟೇರಿ ಚಲತಗೆಲೊ. ಮಸ್ತ ವರಸ ನಂತರ ಮಂಗಳೂರಾಕ ಆಯಿಲೆ ವೇಳಾರಿ ಪಯಲೆ ಕಾಲಾಚೆ ಅನೇಕ ಸಂಗಾತಿಂ ನಾಶಿಲಿಂತಿ. ಜಾಲಯಾರ ಆನಿಕಯ್ ಮಸ್ತಜನ ವಾವ್ರಾಡಿ ಪಕ್ಷಾಚೆ ಕಾರ್ಯಾಂತ ಸಕ್ರಿಯ ಜಾವ್ನ್ ವರಲೆಲೆ. ಆಚಾರ್ಯಾಲೆ ತಸಲೆ ಧೋಡೆ ಮಿತ್ರ ಪಕ್ಷಾವಯ, ಸಹಾನುಭೂತಿ ಆಸುನ ತಾಂಚಾನ ದಾಲೆಲೆ ತಿತುಲೆ ಸಹಾಯ ಕರತಲೆ ಜಾವ್ನ್ ಆತಾಂಯ ಆಸತಿ.

ತೆ ದಿವಸಾಂತ ಆಮಗೆಲೆ ಸಾಂಗಾತಾಕ, ಕಾಂ. ಸಿಂಪ್ಸನ್ ಸೋನ್ಸ, ಕೇಶವ ಕಾಮತ, ಧೋಡೆಕಾಳ ಎಸ್.ಎನ್. ಹೊಳ್ಳೆ, ನಂತಾ ಪಕ್ಷಾಚೆ ಸದಸ್ಯ ನ್ಹಂಯ್ ಜಾಲಯಾರಿಯ್, ಕಾರ್ಯಕರ್ತಾಲೆ ಸಂಗಾತಿ ಜಾವ್ನ್ ಪುರಾಯ್ ಕಾರ್ಯಾಂತೂಯ್

ಸಹಾಯ ಕರತ ಆಸಚೊ ಎ. ಕೃಷ್ಣ ಶೆಟ್ಟಿ ಹೆ ಸರ್ವಯೀ ಪಕ್ಷಾಚೆ ಕಾರ್ಯಾಂಚೆ ಕೇಂದ್ರ ಬಿಂದು ಜಾವ್ನ್ ಆಶಿಲೆ.

ಮುಖಾವಯಲೆ ದಿವಸಾಂತ ಪ್ಲಾಚೆ ಕಾರ್ಯಾಂತ ಮುಖ್ಯ ಜವಾಬ್ದಾರಿ ವಹಿಸುನ ಘೆತಿಲೆ. ಕೆ. ಮೋನವ್ವ ಶೆ. ೧. ೧. ಲಿಂಗಪ್ಪ ಸುವರ್ಣ ಆನಿ ತಾವಳಿ ಸಾನ ಕಾರ್ಯಕರ್ತ ಜಾವ್ನ್ ಮೆಳೆಲೆ ಬಿ.ಕೆ. ಕೃಷ್ಣಪ್ಪ, ಬಿ. ಶೀನ, ಆನಿಕಯ್ ಸಾನ ಪ್ರಾಯೆಚೊ ಬಿ. ವಿಶ್ವನಾಥ ನಾಯಕ, ಬಾಲಕ ಕಮ್ಯುನಿಸ್ಟ್ ಅಶಿಂ ಲೆಕಚೆ ಯು.ಎನ್. ಶ್ರೀನಿವಾಸ ಭಟ್, ಮೆಗೆಲೆ ಆನಿ ಶಾಂತಾರಾಂಲೆ ಸಹವಿದ್ಯಾರ್ಥಿ ಆನಿ ಅಸೀಮ ಬುದ್ಧಿಜೀವಿ ಜಾವ್ನ್ ಆಶಿಲೊ ಎಸ್. ರಾಮಚಂದ್ರ ಭಟ್, ಆಮಗೆಲ್ಯಾಕಯ್ ಪ್ರಾಯೆಂತ ಥೋಡೊ ಸಾನ ಆಸುನ ಆನಿಕಯ ವಿದ್ಯಾರ್ಥಿ ಜಾವ್ನ್ ಆಶಿಲೊ ಮಹಾಬಲೇಶ್ವರ ಭಟ್, ಬಿ.ವಿ. ಬಾಳಿಗಾ, ಕೊಡಗಾಚೊ ನಾಚಪ್ಪ, ಕಾಸರಗೋಡಾಚೊ ಎಸ್. ಕೃಷ್ಣ ಭಟ್, ಹೆ ಸಕಡ ಆಮಗೆಲೆ ಸಂಗಾತಿ ಜಾವ್ನ್ ಆಶಿಲೆ. ಶಿವಶಂಕರ ರಾಯಾಲೆ ಮ್ಹಾಲಗಡೊ ಭಾವು ಸ್ವಾತಂತ್ರ್ಯ ಝುಜಾರಿ ಎ. ಸುಬ್ಬರಾವ್ ತಾತ್ತ್ವಾಳಿ ಆಮಗೆಲೆ ಚರ್ಚಾ ಆನಿ ಕಾರ್ಯಕ್ರಮಾಂತ ಭಾಗಿ ಜಾತಚಿ ಆಸುನ ಮುಖಾರಿ ಕಮ್ಯುನಿಸ್ಟ್ ಪಕ್ಷಾಕ ಮೆಳಲೊ. ಅಶಿಂ ಮಧ್ಯಮ ವರ್ಗಾಚೆ ಮಸ್ತ ಜನಾಸಾಂಗಾತಿ ಕಾರ್ಮಿಕ ವರ್ಗಾಚೆ ಜನಾನಿಯ್ ಪಕ್ಷಾಂತ ಮೇಳ್ವ ದಕ್ಷಿಣ ಕನ್ನಡ ಜಿಲ್ಲಾಂತ ಕಮ್ಯುನಿಸ್ಟ್ ಪಕ್ಷ ಏಕ ಸಶಕ್ತ ರಾಜಕೀಯ ಪಕ್ಷಜಾವ್ನ್ ಸಂಘಟನ ಕರಚೆ ಪ್ರಯತ್ನಾಂತ ಆಪ್ಲಿ ಭಾಗಿ ಜಾಲಿಂತಿ. ತಾಚೆ ಏಕ ಮುಖ್ಯ ಚೈತನ್ಯ ಜಾವ್ನ್ ಎಂ. ಶಾಂತಾರಾಂ ಪೈ ಆಶಿಲೊ.

ಕಮ್ಯುನಿಸ್ಟಾಲೆಂ ಸಹಜೀವನ :

ಕ್ವಿಟ್ ಇಂಡಿಯಾ ಚಳವಳಿಚೆ ನಂತರ 1945 ಇಸವಿಂತ ಜೈಲಾತಾಕುನ ಕಾಂಗ್ರೆಸ್ ಪುರ್ಣಾಂಗಿಲೆ ಆನಿ ಸ್ವಾತಂತ್ರ್ಯ ಝುಜಾರಿಂಗೆಲೆ ವಿಮೋಚನ ಜಾವ್ನ್, ದೇಶಾಚಿ ರಾಜಕೀಯ ನವ ತಿರಕಸ್ ಘೆವಚೆ ತೆದೊಳತಾಯ್, ಸ್ವಾತಂತ್ರ್ಯ ಸಂಗ್ರಾಮ, ಸಾಮ್ರಾಜ್ಯವಾದ ಆನಿ ಜಹಾಗೀರದಾರೀ ವ್ಯವಸ್ಥಾ ವಿರುದ್ಧ ಸಂಘರ್ಷ, ಕಾರ್ಮಿಕ ವರ್ಗಾಚಿ ಶೋಷಣಾ ಆನಿ ದೌರ್ಜನ್ಯಾಚಿ ವಿರುದ್ಧ ನಿರಂತರ ಸಂಘಟನ ಕರಚೆ ಆನಿ ಯುದ್ಧೋಪಾಯಾಚೆ ಮಾರ್ಗ ಸೊದಚಿ ವಾವ್ರ, ಕಾಳಿಸಾಂತ(Blackmarket) ಕೃತಕ ಬರಗಾಲ ಸೃಷ್ಟಿ, ಕರತಲ್ಯಾಲೆಂ ವಿರುದ್ಧ ರಕ್ಷಣಿ ನಾಶಿಲೆಂ ಪ್ರಕೃತಿ ವಿಕೋಪ ಆನಿ ಮಾರಿರೋಗ ಬಾಧಾ ವಿರುದ್ಧ ರಕ್ಷಣಾಕಾರ್ಯ ಇತ್ಯಾದಿ ಝಗಡೆಚೆ ಆನಿ ರಚನಾತ್ಮಕ ಕಾರ್ಯಾಚೆ ಸಗಲೆಯ ವಜನ ಕಮ್ಯುನಿಸ್ಟ್ ಪಕ್ಷಾನಚೀ ವ್ಹಾಂವಚಿ ತಸಲಿ ಪರಿಸ್ಥಿತಿ

ಹ್ಯಾ ದೇಶಾಂತ ಆಶಿಲಿ. ದಕ್ಷಿಣಕನ್ನಡ ಜಿಲ್ಲಾತುಲೆ ಪರಿಸ್ಥಿತಿ ವಿಷಯಾಂತ ಸಾಂಗಚೆ ಜಾಲಯಾರಿ, ತ್ಯಾ ವೇಳಾರಿ ತರ್ನಾಟೆ ಆಶಿಲೆ ವಿದ್ಯಾರ್ಥಿ ಯುವಜನ ಆನಿ ಕಾರ್ಮಿಕ ರಂಗಾತಾಕುನ ಕಮ್ಯುನಿಸ್ಟ್ ಪಕ್ಷಾಕ ಆಯಿಲೆ ಕಾರ್ಯಕರ್ತಾಂ ಸ್ವ ಇಚ್ಛೆನ ಅಸಲೆ ಕಾರ್ಯಾಂತ ತಾನೀಂಚೆ ಚಾವ್ಣಿ ಮೇಳ್ಲೆ ಗೆಲೆಲೆ ಆಮ್ಚಿ ಕೆದನಾಯ್ ವಿಸರನಾತಿ.

ಅಸಲೆ ಕಾರ್ಯಾನಿಂ ಕಮ್ಯುನಿಸ್ಟ್ ಪಕ್ಷಾಕ ಜನಸಾಮಾನ್ಯಾಂ ಮಧ್ಯೆಂತ ವಿಶಾಲ ಚಾವ್ಣಿ ಆಸಚೆ ಬುನ್ಯಾದ ನಿರ್ಮಾಣ ಕೆಲೆಂ. ತ್ಯಾ ಕಾಲಾಂತುಲೆ ಆಮಗಲಿಂ ಕಾರ್ಯಂ ಸೂಕ್ಷ್ಮಚಾವ್ಣಿ ಆತಾಚೆಂ ಪೀಳಗಿಕ ಸಾಂಗಚೆ ಅಗತ್ಯ ದಿಸತಾ. ಥೋಡೆ ಉದಾಹರಣ ಮಾತಶಿಂ ಹಾಂಗಾ ದಿವಯೇತ. ತಾವಳಿ ಆಮಗಲೆ ಚಳವಳಿಕೆ ಚಾವಕಾ ಜಾಲೆಲೆಂ ಸಹಾಯ ಆನಿ ಸಹಕಾರ ದಿಲೆಲೆ ಅನೇಕ ಮಾನೆಸ್ತ ಆಜಿ ಆಮಗಲೆ ಮಧ್ಯೆಂತ ನಾತಿ. ಆನಿ ಥೋಡೇ ಲೋಕ ಸ್ವಾಭಾವಿಕ ಅನಾರೋಗ್ಯ ನಿಮಿತ್ತಾನ ಅಥವಾ ಮರಣ ಪಾವಿಲ್ಯಾನ ಆಮಕಾ ಸೋಣು ಗೆಲಯಾತಿ. ಆನಿ ಥೋಡೆ ಝುಜಾಚೆ ಹುನಸಾಣೆ ಸಹನ ಚಾಯನಾತಿಲೆಂ ಲಾಸುನ ಗೆಲಯಾತಿ. ಖೊಬ ಲೋಕ ಚಳವಳಾಕ, ಮೆಳಚೆಂ ಲಾಭನಾತಿಲೆ ವಾವ್ರ ಅಶಿಂ ಭಾವನೇನ ಸ್ವಂತ ಪ್ರಯೋಜನಾಚೆ ವಾಟೇರಿ ಗೆಲೆಲೇಯ್ ಆಸತಿ. ಆನಿ ಥೋಡೇ ಲೋಕ ಆಮಗಲೆ ಸರ್ವಸಂಗಾತಿಂಗಲೆ ತ್ಯಾಗಾಚೆ ಫಲಚಾವ್ಣಿ, ವಾಡುನ ಯೇವ್ಣಿ ಜಯಾಚೆ ಹುಂಬರಾಕ ಪಾವತನಾ ಸ್ಥಿಮಿತ ಆನಿ ದೂರದೃಷ್ಟಿ ನಷ್ಟ ಕರ್ನ್ ಘೇವ್ಣಿ ಪಕ್ಷಾಚೆ ಭವಿಷ್ಯಾಕ ಮಾರಕಾರ ಜಾಲೆ. ತಾಂಗಲೆ ಪೂರಾಯ್ ಆಮ್ಚಿ ಆತಾಂಯ್ ಉಗಡಾಸ ಕಾಡತ ಆಸತಿ. "ಚೂಕ ಕರಚೆ ಮನುಷ್ಯಾಲೊ ಸ್ವಭಾವ. ಜಾಲಯಾರ ಚೂಕಿ ಅಯ್ಣಿ ವೆಳೇರಿ ಕಳ್ಳ ಘೇವಚೆ ಕಮ್ಯುನಿಸ್ಟಾಲೆಂ ಕರ್ತವ್ಯ" ಅಶಿಂ ಶಾಂತಾರಾಂ ಪೈ ಆಮಗಲಾಗಿ ಸಾಂಗಿಲೆ ಆಮಿ ಕೆದನಾಯ ಉಗಡಾಸಾಂತ ದವರ್ನ್ ಘೆತಲಾಂ. ಕಮ್ಯುನಿಸ್ಟ್ ಪಕ್ಷ ಪಯಲೆಂ ಮ್ಹಣಿಕೇ ಏಕ ಕರಚೆ ಪ್ರಯತ್ನ ಮುಖಾರ ವ್ಹರತಾತಿ ಅಶಿಂ ಆಮಗಲೆ ತಾಕುನು ಭಾಯರ ಗೆಲೆಲೆ ಸಂಗಾತಿಂಗಲೆ ನಾವಾರಿ ಪ್ರತಿಜ್ಞಾ ಕರತಾತಿ.

ಕಾಂ. ಶಾಂತಾರಾಂ ಪೈಲೆ ನಾಯಕತ್ವಾರಿ ಅಥವಾ ಸಮರ್ಥ ಸಹಭಾಗಿತ್ವಾರಿ ಆಮಗಲೆ ಪಕ್ಷಾನ ಚಲವ್ಣಿ ಹಾಳೆಲೆ ಥೋಡೆ ಮುಖ್ಯ ಝುಜಾಚೆ ಚಳವಳಿ ಆಮ್ಚಿ ಮಾರ್ಗದರ್ಶಿ ಚಾವ್ಣಿ ಆನಿ ಅನುಭವಾಚೆ ಹಾಂಗಾ ಆಮ್ಚಿ ಸ್ಮರಣ ಕರತಾತಿ. ಹೆ ಲೇಖನಾಚೆ ಪರಿಮಿತಿ ಮ್ಹಾಕಾ ಕಳನೂಚಿ ಆಸಾ ಜಾಲಯಾರೀ, ತಾಂತುಂತುಲೆ ಮುಖ್ಯ ಅಂಶ ಥೋಡೆ ಸಾಂಗನಾ ಜಾಲಯಾರ ಲೋಪ ಯೆತಲೊ. ತಿತಲ್ಯಾಕಚಿ ಮೆಗಲೆ ಹೆಂ ಬರಪ ಸೀಮಿತ ಕರಚಾಕ ಆಶೆತಾಂ.

1943 ಇಸವಿಂತ ಗಾಂವಾಕ ಪರತ್ ಆಯಲೊ ಶಾಂತಾರಾಂ ಪೈಲೆ

ಸಾಂಗಾತಾಕ ಮೇಲ್ಮೆ ಆಮ್ಲಿ ಹಾತಾಂ ಘೆತಿಲೆ ವಾವ್ರ ಮ್ಹಳಯಾರ, ದೋನ ಮಹತ್ವಾಚಿ ವ್ಹಾಳಾಂತಾಕುನ ಕಮ್ಬುನಿಸ್ಪ್, ಚಳವಳಾಚೆ ಮುಖ್ಯ ವಾಹಿನಿಕ ಚೈತನ್ಯ ಆನಿ ಶಕ್ತಿ ಘೆವಚಾಕ ಕೆಲೆಲೆ ಪ್ರಯತ್ನ ಜಾವ್ನ್ ಆಸಾ. ಏಕ ವಿದ್ಯಾರ್ಥಿ ಆನಿ ತರ್ನಾಟ್ಯಾಲೆ ಮಧ್ಯೆತಾಕುನ ಪಕ್ಷಾಕ ಆಯಿಲ್ಯಾಂಕ ತ್ಯಾಚಿ ಕ್ಷೇತ್ರಾಂಚಿ ವಾವರಾಂತ ಸಂಘಟಿತ ಜಾವ್ನ್ ಕಾಮಕರಚಾಕ ಲಾವಚೆ ಪ್ರಯತ್ನ ಜಾವ್ನ್ ಆಶಿಲೆಂ. ದುಸರಂ, ಆರತಾಂಚಿ ವಾಡತ ಆಶಿಲೆಂ ಕಾರ್ಮಿಕ ಚಳವಳಾಂತಾಕುನ ಪಕ್ಷಾಕ ಮೆಳೆಲೆ ಕಾರ್ಯಕರ್ತಾಂಕ ಸಿದ್ಧಾಂತಿಕ ಜಾವನೂಯೀ, ಸಂಘಟನಾತ್ಮಕ ಜಾವನೂಯೀ ತಾಕಾ ಕಮ್ಬುನಿಸ್ಪ್ ಜಾವ್ನ್ ಆನಿ ಉತ್ತಮ ಕಾರ್ಯಕರ್ತ ಜಾವ್ನ್ ವಾಡೋವ್ನ್ ಹಾಡಚೆ ಪ್ರಯತ್ನ ಜಾವ್ನ್ ಆಶಿಲೆಂ. ಹೆ ದೋನ ವ್ಹಾಳ ಎಕಟಾಯ ಜಾವ್ನ್ ಕಮ್ಬುನಿಸ್ಪ್ ಚಳವಳಿ ಧೀರಕರಚೆ ಕಷ್ಟಾಚೆ ಕಾಮ, ತ್ಯಾ ದಿವಸಾಂತ ಜಾವಕಾತಿತಲೆ ಅನುಭವ ನಾತಿಲೆ ಆಮ್ಲಿ ಕರಚೆ ಪಡಲೆಂ. ಆಮಗಲೆ ಪ್ರಯತ್ನಾಚೆ ಫಲ ಆನಿ ಆಮಗಲೆ ನ್ಯೂನತಾಯೆಚೆ ಉಣೆಪಣ ಆಜಿ ಆಮಗಲೆ ಅನುಭವಾಕ ಯೇತ ಆಸಾ.

ಪಯಲೆಂಚೆ ದಿವಸಾಂತ ಶಾಂತಾರಾಂ ಪೈ ಪಕ್ಷಾಚೆ ನವೊ ಕಾರ್ಯದರ್ಶಿ ಜಾವ್ನ್ ಕಾರ್ಯ ನಿರ್ವಹಣ ಕರಚೆ ತಸಿಂ ವ್ಯವಸ್ಥಾ ಕೆಲೆಲಿ. ಹಾಂವ ಕಾರ್ಮಿಕ ಸಂಘಟನಾಂತ ಎಕ್ವಟ ಹಾಡಚೆ ಆನಿ ವಿಸ್ತಾರಾಯೆಚೆ ಜವಾಬ್ದಾರಿ ಕಾಣ್ ಘೆತಲಿ. ವರಲೆಲೆ ಸಂಗಾತಿ ಆಮಕಾ ಪಾಟಂಬಾ ದೀವ್ನ್ ಪೂರಾಯ್ ಕಾರ್ಯಾಂತ ಪೂರ್ಣ ಪಣಾಂ ಕಾರ್ಯಕರ್ತ ಜಾವ್ನ್ ಘೊಳತಾಲೆ. ಲಗ್ನ ಜಾಯನಿನಾತಿಲೆ ಆಮ್ಲಿ ಸರ್ವಯ್ ಹಾಂಗಾಥಂಯ್ ರಾವಚಾಕ ವ್ಯವಸ್ಥಾ ಕರನ ಘೆತಲೆಂ. ತಶಿಂ ಸಾಂಗಾತಾರಾವಚೆ ವ್ಯವಸ್ಥಾಚೆ ಅನುಭವಾಂ ಆಮಗಲೆಲ್ಯಾಂತ ಸಹೋದರ ಭಾವನಾ ಆನಿ ಸಾರ್ವಜನಿಕ ಕ್ಷೇತ್ರಾಂತ ಏಕ ಜಾವ್ನ್ ವಾವರಚೆ ತರಬೇತ ಆಮಕಾ ಮೆಳಚೆಂ ತಶಿಂ ಜಾಲೆಂ.

ತೆ ಕಾಲಾಂತ ಆಮಗಲೆ ಯುವ ಕಮ್ಬುನಿಸ್ಟಾಂಗಲೆ ಪಂಗಡಂ, ಮಾರಿರೋಗಾಚೆ ವಿರುದ್ಧ ಸುಚೋಮಣಿ ಕ್ರಮ, ಉವಾರಾಂತ ನಷ್ಟ ಪಾವಿಲ್ಯಾಂಕ ಪರಿಹಾರ ಘೆವಚೆಂ ಇತ್ಯಾದಿ ಪರಿಶ್ರಮ ಕರಚೆಂ, ಆಹಾರವಸ್ತು ಚೋರಣಿಕೇರ ದಾಸ್ತಾನ ಕರಚೆ ಆನಿ ಕಾಳೆಸಾಂತೆಚೆ ವಿರುದ್ಧ ಆಂದೋಲನ ಕರಚೆಂ, ಆನಿ ಇತರ ಖೊಬ ವಿಷಯಾವಯ್ ಸಾಮಾನ್ಯ ಜನಾಂಕ ಸಹಾಯ ದಿವಚೆ, ವಾವ್ರ ಚಲಯತಾಲಿಂ. ಆಮ್ಲಿ ಆನಿ ಆಮಗಲೆ ಸಾಂಗಾತಾಕ ಆಶಿಲೆಂ ಕಾರ್ಮಿಕ ಸಂಘಾಚೆ ಯುವ ಕಾರ್ಯಕರ್ತಾ ಅಸಲೆ ಸಾರ್ವಜನಿಕ ಸೇವಾ ಕಾರ್ಯಾಚೆ ನಿಮಿತ್ತಾನ ಸಾಮಾನ್ಯ ಜನಾಂಗಲೆ ಪ್ರೀತಿ, ವಿಶ್ವಾಸ, ಗೌರವ ಆದರ ಚೋಡಚಾಂತ, ನಂತಾ ಆರ್ಥಿಕ ಪಾಲವ ಇತ್ಯಾದಿ ಸಹಾಯ ಘೆವಚಾಂತೂಯ ಆಮಕಾ ಪಾವಲಿಂಚಿ.

ಆಮಗಲೆ ಹೆ ಪರಸ್ಪರ ಸಹಾಯ ಸಹಕಾರಾಚೆ ಕಾರ್ಯ ದ್ವಾರಾ ದಕ್ಷಿಣಕನ್ನಡ ಜಿಲ್ಲಾಂತ ಮುಖ್ಯಜಾವ್ನ ಮಂಗಳೂರ, ಬಂಟವಾಳ, ಆನಿ ದೂರಾಚೆ ಉಡುಪಿಂತ ಕಮ್ಯುನಿಸ್ಟ್ ಪಕ್ಷ ಆನಿ ಕಾರ್ಮಿಕ ಸಂಘಟನ ಬಾಂದುನ ಹಾಡುಂಕ ಆಮ್ಚಿ ವಿಶೇಷ ಲಕ್ಷ ದಿಲೆಂ. ಕಮ್ಯುನಿಸ್ಟ್ ಪಾರ್ಟಿ ದುರ್ಬಳ್ಳಾಂಗಲಿ ಪಾರ್ಟಿ ಮ್ಹಳೆಲೆ ಸಮಜಣೀಕಾ ಜಿಲ್ಲಾಂತ ಪಸರಲಿ. ವಾಂಚೆ ಖಾತಿರ ಜಾವಕಾ ಜಾವಚೆ ಮೂಲವೇತನ, ಮೋಲಾಂಚೆ ವಾರ್ಧಕ್ಯ ಚಾತನಾ ಮೇಂಳಕಾ ಜಾವಚೆ ಭತ್ಯೊ, ವಾರ್ಷಿಕ ಬೋನಸ, ವೇತನ ಸಹಿತ ಥೋಡೆ ದಿವಸಾಚೆ ವಾರ್ಷಿಕ ರಜಾ, ಉದ್ಯೋಗ ಭದ್ರತಾಚೆ ಅರ್ಥಸೂಚಕ ಜಾವ್ನ ಕಾರ್ಮಿಕಾಂಕ ಕಾಮಾತಾಕುನ ವಜಾ ಕರಚೆ ವೇಳಾರ ಅಥವಾ ಕಾರ್ಖಾನೊ ತಾತ್ಕಾಲಿಕ ಜಾವ್ನ ಬಂದ ಕರಚೆ ಪ್ರಸಂಗಾರಿ ವೇತನಾಚೆ ಅರ್ಧಾಂಶ ಪರಿಹಾರ ದಿವಚೆ ಕಾನೂನ, ಬಾಯಲಾಂಕ ಯೋಗ್ಯ ಆಶಿಲೆ ಬಾಳಂತಿರಾಚೆ ಭತ್ಯೊ ಇತ್ಯಾದಿ ಮೂಲಭೂತ ಸವಲತ್ತ ಹಕ್ಕಾನಿ ಘೆವಚೆ ಖಾತಿರ ಆಮ್ಚಿ ರಾಷ್ಟ್ರೀಯ ಚಳವಳಾಚೆ ಭಾಗ ಜಾವ್ನ ಹಾಂಗಾಯ ಆಂದೋಲನ ಚಲಯಲೆಂ. ಕಾನೂನ ಅಂಗೀಕಾರ ಜಾವಚೆ ತಶಿಂ ಆನಿ ಜ್ಯಾರಿ ಯೆವಚಾಕಯ್, ಮಾಗಿರ ಆಡಳಿತಾಂಗಾಚೆ ವ್ಯವಸ್ಥಾ ರೂಪ ಘೆವಚಾಕಯ್ ಆಗ್ರಹ ಕರ್ಚೆ, ತಾಂತು ಸಫಲ ಜಾಲೆಂತಿ.

ಅಶಿಂ 1944 ತಾಕುನ 1964 ಇಸವಿತಾಂಯ್ 2 ದಶಕ ಕಾಲಾಂತ ಆಮಗಲೆ ಕಾರ್ಯಕ್ರಮ ಮುಖಾರಸಲೇತಿ. ಹ್ಯಾ ಸರ್ವಕಾರ್ಯಕ್ರಮಾಂತ ಕಾಂ. ಶಾಂತಾರಾಂ ಪೈ ಆಮಗಲೆ ಮಂಗಳೂರ ಕೇಂದ್ರಾಂತ ಮುಖೇಲ ಜಾವ್ನ ಆಶಿಲೊ. ಸಂಘರ್ಷಾಚೆ ವೇಳಾರಿಯ್ ಆಡಳಿತ ವ್ಯವಸ್ಥಾಚೆ ಅಂಗಾಂಗ ಮುಖೇನಯ್ ತಾಣೆ ವಿಶೇಷ ಜಾವ್ನ ಹೀಂ ಕಾರ್ಯ ಚಲಯಲಿಂ. ಮಂಗಳೂರಾಂತ ಮ್ಹಾಲಕ ವರ್ಗ ಆನಿ ತಾಂಗಲೆ ಹಾತಾಂತುಲಿಂ ಬೊಮೆಶೆಂ ನಾಂಚತಲೆ ಸತ್ತಾಧಾರೀ ಪಕ್ಷಾಚೆ ಮುಖೇಲಾಂಗಲೆ ಕುತಂತ್ರಂ ಆನಿ ಉದ್ಘಟಪಣಾಕ ಧೈರ್ಯಾನ ತೋಂಡ ದೀವಚೆ ಕಾರ್ಯಕರ್ತಾಂಲೆ ಪಯ್ಕಿ ಶಾಂತಾರಾಂ ಪೈ ಪ್ರಮುಖ ಆಶಿಲೊ. ತೊ 1945 - 1946 ತಾಂಯ ಪಕ್ಷಾಚೆ ಕಾರ್ಯದರ್ಶಿ ಜಾವ್ನ ತಾವಳಚೆ ದಿವಸಾಂತ ಟ್ರೇಡ ಯೂನಿಯನ್ ಕ್ಷೇತ್ರಾಂತ ವಿಶೇಷ ಕಾಳಜಿ ಘೆವಚೆ ಜವಾಬ್ದಾರಿ ಖಾಂದ್ಯಾರ ಘೆತಲಿ. ಪೂರಾಯ ಕೈಗಾರಿಕಾ ಸಮಸ್ಯಾಂ ಆನಿ ಕಾರ್ಮಿಕಾಂಗಲೆ ಹಕ್ ಬಾಧ್ಯತಾಚೆ ಸಮಜಣೀಕಾ ಪೂರ್ತ್ಯಾನ ಆಪಣ್ಯಾವ್ನ ಘೆತಿಲೊ ಶಾಂತಾರಾಂ ಪೈ ಎಕಲೊ ಸಮರ್ಥ ಸಂಧಾನಕಾರ ಜಾವನೂಯ ಆಶಿಲೊ. ತಶೀಂಚಿ ಸ್ವತಃ ಅನ್ನಸತ್ಯಾಗ್ರಹ ಕರನು ಕಾರ್ಮಿಕ ವರ್ಗಾಕ ನ್ಯಾಯ ಘೆವನ ದಿವಚಾಂತ ತಾಗಲೆ ದೇಹ ಶ್ರೀಗಂಧಶೆಂ ಝರವ್ನ ಅರ್ಪಣ ಕರಚೆ ಮಾರ್ಗಾರಿ ತೊ ಮುಖಾರ ಸರಲೊ. 1947 ಇಸವಿ ತಾಕುನ ಎ.ಐ.ಟಿ.ಯು.ಸಿ.ಚೆ ವಕ್ತಾರ ಜಾವ್ನ ತಾಗಲೆ ಶೇವಟ

ಶ್ವಾಸ ಅಸಚಿತಾಂಯ್ ತಾಣ್ ಸಂಘರ್ಷ ಮುಖಾರಸುನ ವೈಲೆಲೆಂ.

ಹ್ಯಾ ಮಧ್ಯಂತ 1964 ಇಸವಿಂತ ಆಮಗಲೆ ಪ್ರವರ್ಧಮಾನಾಕ ಆಯಿಲೆಂ ರ್ಘೂಜಾಚೆ ಪಥ ಆನಿ ಸಂಘಟಿತ ಶಕ್ತಿಚೆ ಪುಂಜವಪಾಚೆ ಪ್ರಕ್ರಿಯಾಕ ವಚ್ಚಾಘಾತ ಜಾಲೆಂ. ತೆಂ ಕಮ್ಯುನಿಸ್ಟ್ ಪಕ್ಷಾಚೆ ಕೇಂದ್ರೀಯ ನಾಯಕ ಜಾವ್ನ್ ಆಶಿಲೆ ಥೊಡ್ಯಾನಿಂ ಭಾರತ ಕಮ್ಯುನಿಸ್ಟ್ ಪಾರ್ಟಿ ಸೊಣ್ ವಿಂಗಡ ಪಕ್ಷ ರಚನಕರ್ನ್ ವಯರ್ ತಾಕುನ ಸಕಲ ತಾಂಯ್ ಪಕ್ಷ, ಆಮಗಲೆ ಚಳವಳಿ ಶಿಗುಳ್ಳ ಆಘಾತ ದಿವಚೆ ಅನಿರೀಕ್ಷಿತ ಘಟನಾ ಘಡಲಿ. ಪಕ್ಷ ಭೇತಿಲ್ಯಾನ, ಥೋಡೆ ರಾಚ್ಯಾಂತ ಪಕ್ಷ ಭೇತಿಲ್ಯಾಲೆಂ ಹಾತಾಂತ ರಾಜವಟಿ ಆಯಲ್ಯಾರೀ ದೇಶಾದ್ಯಂತ ಆನಿ ಲೋಕಸಭೆಂತ ಪಕ್ಷ ಭಾರೀ ಸಂಖ್ಯಾನ ಜಿಕ್ಪುನ ಆಯಿಲೆಂ ಆಮ್ಚಿ ಪೊಳೊವಚೆ ತಶಿಂ ಜಾಲೆಂ. ಹೆ ಸ್ಥಿತೀಂತ, ಆಮ್ಚಿ ಏಕ ಪಕ್ಷ ಜಾವನ ಆಶಿಲೆ ತೆದನಾಂಚಿ ಶಕ್ತಿ ಅನಿಕಯ್ ಪರತ ಪುಂಜಾವಚಾಕ ಸಮರ್ಥ ಜಾಯನಿಚಿ. ಸಮಜಣಿಕಾ ಆನಿ ಆಮಗಲೆ ಭಿತರಿ ಪರಸ್ಪರ ಸಹಮತಾಕ ಆಯಿಲ್ಯಾನ ಅರತಾಂ ಥೊಡೇ ಪುಣೀ ಸುಧಾರಲ್ಯಾಂತಿ. ಜಾಲಯಾರೀ ಕ್ರಾಂತಿಕಾರೀ ಚೈತನ್ಯ ಫಾವೊ ಕರನ ಘೆವಚಾಂತ ಆನಿ ಶ್ರಮಜೀವಿಂಗಲೆ, ದೇಶಾಚಿ ಆನಿ ಜನತಾಚೆಂ ಸಮಸ್ಯಾಕ ಪರಿಹಾರ ದಿವಚಾಂತ ಅವಶ್ಯ ಆಶಿಲೆ ಶಕ್ತಿ ಅನಿಕಯ ಪಕ್ಷಾಕ ಫಾವೊ ಜಾಯನಿ.

ಆತಂಚೆ ದಿಸಾಂತ ದೇಶಾಂತ ಚಲಚೆ ಭ್ರಷ್ಟಾಚಾರ, ಆನಿ ಅನಿಷ್ಟ ವ್ಯವಸ್ಥಾ ತಾಕುನ ಆಮಗಲೆ ರಾಜಕೀಯ ವ್ಯವಸ್ಥಾ ಸಮದಾವಚೆ ದಿಕಾಕ ಪರಿವರ್ತನ ಕರಚೆ ಶಕ್ತಿ ಪಕ್ಷಾಕ ಅನಿಕಯ್ ಪ್ರಾಪ್ತ ಜಾಯನಿ ಮ್ಹಳೆಲೆ ವಾಸ್ತವಿಕತಾ ಆಮ್ಚಿ ಮಾನತಾತಿ. ಶಾಂತಾರಾಂ ಪೈ ತಸಲ್ಯಾಲೆಂ ತ್ಯಾಗ ಬಲಿದಾನ ವ್ಯರ್ಥ ಜಾಯನಾಶಿ ಪೊಳೊವಚೆ ಬದ್ಧತಾ ಆಮಚೆ ವಯ್ರ ಆಸಾ.

ಆತಾಂ ಆಮಗಲೆ ಪಕ್ಷಾಂತ ಆನಿ ಆಮಗಲೆ ತಾಕುನ ವಿಂಗಡ ಗೆಲೆಲೆಂತೂಯ್ ನವೆ ಜನಚಿ ಚಡ. ತಾಂತು ಚಡಶೆ ಜನ 1964 ನಂತರ ತ್ಯಾ ಪಕ್ಷಾಕ ಯಾ ಹ್ಯಾ ಪಕ್ಷಾಕ ಮೆಳೆಲೆ ಜಾವನ ಆಸತಿ. ತಶಿಂ ತಾನ್ನಿ ಸಾಂಗಾತಾಕ ಯೇವನ ಏಕ ಪಕ್ಷ ಜಾವಚೇಂಚ ಕಮ್ಯುನಿಸ್ಟ್ ಚಳವಳಾಚೆ ವಟ್ ವಾಡಾವಳಿಕ ಸಮ ಜಾವಚೊಮಾರ್ಗ ಮ್ಹಣಚೆ ಆತಾಂ ಸಾರ್ವತ್ರಿಕ ಜಾವನ ಮನಾಂತ ಗೆಲಾಂ. ಜಾಲಯಾರ ಪುನರ್ ಐಕ್ಯತಾ ಕರಚೆ ವಾವ್ರ ಮಾತ್ರ ಜಾವಕಾ ಚಾಲೆಲೆ ತಿತಲೆ ಪ್ರಾಮುಖ್ಯ ಕಾರ್ಯ ಅನಿಕಯ ಜಾಯನಿ ಮ್ಹಳೆಲೆ ಚಿಂತಪಾಚೆ ವಿಷಯ ಜಾವನ ಆಸಾ.

ಶಾಂತಾರಾಂ ಪೈ ತಸಲೆ ಧೀಮಂತ ಆನಿ ನಿಸ್ವಾರ್ಥ ಮನೋಭಾವ ಆಶಿಲೆ

ಕಾರ್ಯಕರ್ತಾಲೆಂ ಅಭಾವಯ್ ಆತಂಚೆ ದಿಸಾಂತ ದಿಸೂನ ಯೇತ ಆಸಾ. ಕಾರ್ಮಿಕ ವರ್ಗಾಚೆ ಆನಿ ರೈತ ಸಮುದಾಯಾಚೆ ತಶೀಂಚ ವಟ್ಕಿ ದೇಶಾಚೆ ಸಂಪತ್ತ್ ಸ್ವಂತ ಶ್ರಮಶಕ್ತಿಚೆ ವಿನಿಯೋಗಾನ್ ಉತ್ಪಾದನ ಕರಚೆ ವರ್ಗಾಚೆ ಹಕ್ ಬಾಧ್ಯತಾ, ನ್ಯಾಯಾರ ವಾಂಚೆ ಅವಕಾಶ ತೃಣಮಾತ್ರ ಸೋಡನಾತಿಲೆಂ ಆಂದೋಲನ ದ್ವಾರಾ ಯಾ ಸಂಧಾನ ದ್ವಾರಾ ಕಾರ್ಯಾಂಗ ನ್ಯಾಯಾಂಗಾಚೆ ಸದುಪಯೋಗಾನ್ ಸಾಧನ ಕರ್ನ್ ಘೆವಚೆ ಕಾರ್ಯಕರ್ತಾಂಗಲೆ ಉಣಾವ ಆಜಿ ಆಮಕಾಂ ಆಸಾ.


ಕಾಂ. ಶಾಂತಾರಾಂ ಪೈನ್ ತಾಣೆ ತಾಗೆಲೆ ದೇಹಾಂತ ಆಶಿಲೆ ಹೃದ್ರೋಗಾಚೆ ವಿಷಯ ಸಾರ್ವಜನಿಕಾಂಕ ಕಳಯನಿ ನಾತಿಲೆ, ಕಾಜುಬೀಯೆ ಕಾಮಗಾರಾಲೆಂ ಏಕ ವಿವಾದಾಚೆ ವಿಷಯಾ ಖಾತಿರ ಕಾರ್ಮಿಕ ನ್ಯಾಯಾಲಯಾಂತ ಪ್ರಚಂಡ ನ್ಯಾಯವಾದಿಂಗಲೆ ಮುಖಾರಿ ಮಾಂಡೋವಚಾಕ ವಾದ ಸಿದ್ಧ ಕರಿತ ಆಸತನಾಚಿ ತಾಗೆಲೆ ಹೃದಯಾಚೆ ಭಿತರಿ ಚಲಚೆ ದೂಕಿ ನಿಮಿತ್ತಾನ ಪಕ್ಷಾಚೆ ಕಚೇರಿಂತ ಅಂತಿಮ ಶ್ವಾಸ ಸೊಳಲೊ, ತಾಗೆಲಾಂತುಲೆ ಕರ್ತವ್ಯ ಪ್ರಜ್ಞಾಚೆ ಆನಿ ಕಮ್ಯುನಿಷ್ಟ್ ಜಾಗ್ರತಿಚೆ ಸಂಕೇತ ಜಾವ್ನ್ ಆಸಾ. ಆನಿ ತೆಂ ಆಮಕಾ ಸಗಲ್ಯಾಂಕ ಕೆದನಾಯ ವಿಸರೂನಾತಿಲೆಂ, ದೀವಟಿ ಬಾಪನ ವರತಾ. ಕಾಂ. ಶಾಂತಾರಾಂ ಪೈ ಲ್ಹಾನ್ ಪ್ರಾಯೇರೀಚಿ ಅಂತರಲೊ. ತಾಣೆ ತಾಗೆಲೆ ಝುಜಾಚೆ ಜೀಣೆಂತ 12 ವರಸ ಮಂಗಳೂರ ಪುರಸಭಾಂತ ಅತ್ಯಂತ ಪರಿಣಾಮಕಾರೀ ತಶೀಂಚ ಅತ್ಯಂತ ಪ್ರಯೋಜನಕಾರಿ ಸದಸ್ಯ ಆಸುನ ವಿರೋಧ ಪಕ್ಷಾಚೊ ನಾಯಕ ಜಾವ್ನ್ ಕಾಮ ಕೆಲೆಲೆ ತಾಗೆಲೆ ಚೈತನ್ಯಾಕ ಸಾಕ್ಷಿ ಜಾವನ ಆಸಾ. ಕಾಂ. ಶಾಂತಾರಾಂ ಪೈಲೆ ಹೆ ಗುಣ ಮಂಗಳೂರಾಚೆ ಜನಾನಿ ಆನಿ ಮಂಗಳೂರಾಚೆ ವಾತಾವರಣಾನ್ ತಾಗೆಲ್ಯಾ ಅಂತಿಮ ಯಾತ್ರಾಂತ, ಪಯಲೆಂ ಕೆದನಾಯ ಜಾಯನಿ ಆನಿ ಮುಕಾರಿ ಚಾವಚಿಯ್ ನಾ ಮ್ಹಣಚೆ ತಸಲೆ ಜನಸಂಪದಾನ ಮೆಳೆಲೆ ಆನಿ ದಿಲೆಲೆಂ ಅಶ್ರುತರ್ಪಣ ದಾಕೋವ್ನ್ ದಿತಾ. ತೆಂ ಆಮಕಾ ಕೆದನಾಯ್ ಉಗಡಾಸ ಆಸುಕಾ. ಆದರ್ಶ ಜಾವನೂಯೀ ಆಸುಕಾ.

ಶೇವಟಿ ಜಾವ್ನ್ ದೀರ್ಘ ಜಾಲೆಲೆ ಹೆಂ ಲೇಖನ ಆನಿಕಯ ದೀಗ ಕರನಾತಿಲೆ ಮುಕ್ತಾಯ ಕರಚೆ ದೃಷ್ಟೀನ್ ಇತಲೆಂಚ್ ಸಾಂಗಚಾಕ ಅಪೇಕ್ಷಾ ಪಾವತಾಂ. ಕಾಂ. ಶಾಂತಾರಾಂ ಪೈಲೆ ಮೊಗಾಚಿ ಬಾಯಲ ಮನೋರಮಾ ಪೈ ತಿಗಲೆ ಘರ ಆನಿ ಘರಾಂತುಲೆ ಕಾಮ ಕರತಚೀ, ಶ್ರೀ ಶ್ರೀನಿವಾಸ ಪಾಠಶಾಲೆಂತ ಅಧ್ಯಾಪಕಿ ಜಾವ್ನ್ ಘೊಳನು, ದೋಗ ಲ್ಹಾನ್ ಚರ್ಚವಾಂಕ ಪದವೀಧರ ಕರ್ನ್ ಲಾಲನ ಪಾಲನ ಕರ್ನ್ ವಾಡೋವ್ನ್ ಹಾಡಚೆ ಆವಯಲೆ ಉತ್ತರದಾಯಿತ್ವ, ಆದರ್ಶಪ್ರಾಯ ಜಾವ್ನ್ ಕರನು ಆಯಿಲೆ ಆಮಕಾ ಸಗಲ್ಯಾಂಕ ಏಕ ವ್ಹಡ ಪಾಠ ಜಾವಯೇತ. ಆವಯ ಬಾಪಯಲೆ

ಲಾಲನ ಪಾಲನಾರಿ ವಾಡುನ ಆಯಿಲೆ ತಾಂಗಲೆ ಚಲ್ಲೆ ಆತಾಂ ದೋಗಯ್ ವಿದೇಶಾಂತ ಬ್ಯಾಂಕಾಂಚೆ ನೌಕರಿಕ ಮೇಳ್ವ ತಾಂಗಲೆ ದೋನಿ ಲ್ಹಾನ ಸಂಸಾರ ಪೋಷಣ ಕರತ ಆಸತಿ. ತಾಂಗಲೆ ಆವಯ ಬಾಪಯ್ಲೆ ಸಾರಕೇಂಚಿ ಮಾತ್ಸಭೂಮಿ, ಮಾತ್ಸಭೂಮಿಚೆ ಸಂಸ್ಕೃತಿ ಆನಿ ಆವಯ ಬಾಪಯ್ಲೆ ಪಕ್ಷ ಆನಿ ಕಾರ್ಮಿಕ ವರ್ಗಾಚೆ ಚಳವಳ ವಿಸರನಾತಿಲೆ ಆತಾಂಯ ತಾಂಗಲೆ ಇತಿ-ಮಿತಿ ಭಿತರಿ ಸಹಾಯ ಕರತ ಯೆತಾತಿ ಮ್ಹಳೆಲೆ ಸಂತೋಷಾಚಿ ಗಜಲ.

ಎಕಚಿ ಉತರಾನ ಸಾಂಗಚೆ ಜಾಲಯಾರ ಕಾಂ. ಶಾಂತಾರಾಂ ಪೈ ಸರ್ವ ವಿಧಾನ ಏಕ ಆದರ್ಶ ಕ್ರಾಂತಿಕಾರಿ. ಎಕಲೊ ಪ್ರಾಮಾಣಿಕ ಕಮ್ಯುನಿಷ್ಟ್ ಜಾವ್ನ್, ಅರ್ಥಪೂರ್ಣ ಸ್ವಾತಂತ್ರ್ಯ ಝುಜಾರಿ ಜಾವ್ನ್, ಜಯ ಅಪಜಯ ಏಕ ಲೇಕಾನ ಸ್ವೀಕಾರಕರ್ತ, ಧೀರ ನಾಯಕ ಜಾವ್ನ್ ಜೀವನ ಕಲೆಲೊ. ತೊ ಆಮಕಾ ಮುಖ್ಯ ಜಾವ್ನ್ ತಾಗಲೆ ಲಾಗಚೆ ಸಂಗಾತಿ ಜಾವನ ಆಶಿಲ್ಯಾಂಕ ಅಭಿಮಾನಾಚೆ ವಿಷಯ. ತಾಗಲೆ ಸಂಸ್ಕರಣ ಕರಚೆ ಹಿ ಕೃತಿ ಭಾರತ ಕಮ್ಯುನಿಷ್ಟ್ ಪಕ್ಷಾಚೆ 80ವೆ ವಾರ್ಷಿಕೋತ್ಸವಾಚೆ ದಿವಸ ತಾಗಲೆ ಜಲ್ಮಲೆಲೆ ಗಾಂವ ಮಂಗಳೂರಾಂತ ತಾಂಗಲೆ ಚರ್ಚುಂವ ನಾತ್ರಾಂಗಲೆ ಉಪಸ್ಥಿತಿರಿ ಉಗ್ತಾವಣ ಕರಚೆ ಅವಕಾಶ ಆಮಕಾ ಮೆಳಲೊ ಅತ್ಯಂತ ವಿಶಿಷ್ಟ ಜಾವ್ನ್ ಆಸಾ. ಹೀ ಕೃತಿ ಕಾಂ. ಪೈಕ ಕ್ರಾಂತಿಕಾರಿ ವಂದನ ಸಹಿತ ಜಾವ್ನ್ ಆನೀ ತಾಗಲೆ ಸ್ವಪನ ಜಾವ್ನ್ ಆಶಿಲೆ ಕಾರ್ಮಿಕ ಚಳವಳ ಆನಿ ಕಮ್ಯುನಿಷ್ಟ್ ಪಾರ್ಟಿಂತ್ ಎಕ್ವಟಿ ಆನಿ ಪುನರುಜ್ಜೀವನಾಚೆ ದಿಕಾನ ಆಮಕಾ ವ್ಹರಚೆ ಪಾವಲಂ ಜಾವೊ ಅಶಿಂ ಅಪೇಕ್ಷಾ ಪಾವತಾಂ.

ಬಿ.ವಿ. ಕಕ್ಕಿಲ್ಲಾಯ
ಮಾಜಿ ಸಂಸದ ಆನಿ ಮಾಜಿ ಶಾಸಕ
ಸ್ವಾತಂತ್ರ್ಯ ಝುಜಾರಿ ಆನಿ
ಮ್ಹಾಲ್ಗಡೆ ಕಮ್ಯುನಿಸ್ಟ್ ನಾಯಕ





ಆವಯ್ ಬಾಪಯ್ ಮಧ್ಯಂತ ಶಾಂತಾರಾಂ (1924).

ವ್ಯಕ್ತಿತ್ವ ಪುಲೆಲೆಂ

ದಕ್ಷಿಣ ಕನ್ನಡ ಜಿಲ್ಲೆಕ ಪೂರ್ವಾಂತು ಉಡುಪಿ ಜಿಲ್ಲಾ ಆನಿ ಆತ್ತಂಚೆ ಕಾಸರಗೋಡ ಜಿಲ್ಲಾಚೆ ಬಹುಭಾಗ ಮೇಳ್ಳ ಆಶಿಲೆ. ಹಾಚೆ ಕೇಂದ್ರ ಸ್ಥಾನ ಮಂಗಳೂರ (ಕೊಡಿಯಾಲ). ತಾವಳಿ ದಕ್ಷಿಣಕನ್ನಡ ಜಿಲ್ಲಾ ಮದ್ರಾಸ ಪ್ರಾಂತ್ಯಾಚೆ ಅಧೀನ ಆಸುನ, 1956 ಇಸವಿಂತ ಭಾಷಾವಾರು ಪ್ರಾಂತ ವಿಂಗಡನ ಜಾತನಾ ದಕ್ಷಿಣಕನ್ನಡಾಚೆ ಭಾಗ ಆಶಿಲೆಂ ಕಾಸರಗೋಡ ಕೇರಳ ರಾಜ್ಯಾಕ ಮೇಳ್ಳ ಗೆಲೆಂ. ಮಂಗಳೂರ ಸಮೇತ ಉತ್ತರಭಾಗ ಕರ್ನಾಟಕ ರಾಜ್ಯಾಕ ಮೆಳೆಂ. ಥೊಡೆ ವರಸ ಪಯಲೆಂ ಉತ್ತರ ಭಾಗಾಚೆ ಉಡುಪಿ, ಕಾರ್ಕಳ, ಕುಂದಾವುರ ದ.ಕ. ಜಿಲ್ಲಾ ತಾಕುನ ಪ್ರತ್ಯೇಕ ಜಾವ್ನ್ ಉಡುಪಿ


ಜಿಲ್ಲಾ ಜಾವ್ ಅಸ್ತಿತ್ವಕ ಆಯಲೆ. ತುಳು, ಕನ್ನಡ, ಕೊಂಕಣಿ, ಮಲೆಯಾಳಿ ಭಾಷೆಚೆ ತಶೀಚೆ ವಿವಿಧ ಸಾಂಸ್ಕೃತಿಕ ಪರಂಪರೆ ಆಸುಚೆ ಹೇಂ ಭೂಭಾಗ ವಿಶಿಷ್ಟ ಜಾವ್ನ್ ಆಸಾ.

ದಕ್ಷಿಣ ಕನ್ನಡ ಜಿಲ್ಲೆಚೆ ಲೋಕಾನಿ ಪೂರ್ವಿಕಾಲ ದಾಕೂನೂಚಿ ಶಿಕ್ಷಣ, ವೈದ್ಯಕೀಯ, ತಾಂತ್ರಿಕ, ಬ್ಯಾಂಕಿಂಗ್, ವ್ಯಾಪಾರ, ಸಮಾಜ ಸುಧಾರಣ, ರಾಜಕೀಯ ಇತ್ಯಾದಿ ಕ್ಷೇತ್ರಾಂತು ಸೇವಾ ಕರ್ತ ದೇಶ ವಿದೇಶಾಂತು ವಿಖ್ಯಾತ ಜಾಲೆಲೆ. ಸ್ವಾತಂತ್ರ್ಯ ಚಳುವಳಾಂತ ದಕ್ಷಿಣಕನ್ನಡಾಚೆ ಅನೇಕ ವ್ಯಕ್ತಿಂ ಭಾಗಿಜಾಲೆಲೆ ಆಜಿ ಇತಿಹಾಸ. ಸ್ವಾತಂತ್ರ್ಯ ಆಂದೋಲನಾಚೆ ಸಾಂಗತಾಕಚೀ ಕಾರ್ಮಿಕ ಚಳುವಳಿಯ್ ಚಲ್ಪ ಆಯಿಲೆಂ. ಹಾಂಗಾ ಆಸುಚೆ ನಳೆ, ಕಾಜುಬೀ, ಪಪ್ಪಳ, ಬೀಡಿ ಉದ್ಯಮಾಂತ ಹಜಾರಾನಿ ಕಾರ್ಮಿಕ ಆಶಿಲೆ. ತಾಂಗೇಲೆ ಯಜಮಾನ ತಾಂಕಾ ದೀವಕಾ ಜಾಲೆಲೆ ಪಗಾರ, ಕೂಲಿ, ಸೌಕರ್ಯ ದೀನಾಶಿ, ಕಾರ್ಮಿಕ ವರ್ಗಾಚೆ ಶೋಷಣ ಜಾತಾಲೆಂ. ಕಾರ್ಮಿಕ ವರ್ಗಾಂಕ ಸಂಘಟನ ಕರನು ತಾಂಗೇಲೆ ಜೀವನ ಸುಧಾರಣ ಕರಚೆ ಖಾತೀರ ಪ್ರಯತ್ನ ಕರತನಾಚೀ, ಕಮ್ಯುನಿಸ್ಟ್ ತತ್ವಾಚೆ ಮಾಹಿತಿ ದೀವ್ನ್ ತಾಚೆ ನಿಮಿತ್ತಾನ ಜನಾಂಗೇಲೆ ಮನ ಆಸಾ ಕೆಲೆಲೆ ಪ್ರಮುಖ ಮಾನೆಸ್ತಾಂತು ಕಾಂ. ಶಾಂತಾರಾಂ ಪೈನ ಪ್ರಧಾನ ಪಾತ್ರ ಘೆತಲಾ.

ಮಂಗಳೂರಾಂತು ಗೌಡಸಾರಸ್ವತ ಬ್ರಾಹ್ಮಣ ಬಹುತೇಕ ವ್ಯಾಪಾರಸ್ಥ ತಾಂತು ಚಡ ಜನ ಗಿರೆಸ್ತ ಆನಿ ಚತುರ. ಕಾಂಗ್ರೆಸ್ ಪಕ್ಷಾಚೆ ವಯರಿ ಅಭಿಮಾನ ಆಶಿಲೆ. ಅಸಲೆ ಗೌಡಸಾರಸ್ವತ ಬ್ರಾಹ್ಮಣ ಸಮಾಜಾಂತ ಏಕ ಮಧ್ಯಮವರ್ಗಾಚೆ ಶ್ರೀ ಅಳಿಕೆ ವಾಮನ ಪೈ ಆನಿ ತಾಂಗೇಲೆ ಧರ್ಮ ಪತ್ನಿ ಶ್ರೀಮತಿ ಕಲ್ಯಾಣಿ ಪೈಲೆ ಆಖೇರಿಚೊ ಚಲ್ಲೊ ಶಾಂತಾರಾಮ 1948 ಮೇ 18 ತಾರೀಕೆಕ ಜಲ್ಮಲೊ.

ಲ್ಹಾನ ಪ್ರಾಯೇರ ತಾಕುನ ಶಾಂತಾರಾಮಾಲೆಂ ವಿಶಿಷ್ಟ ವ್ಯಕ್ತಿತ್ವ. ತೊ ಗೊರೋಚಿ ಆಸುನ ಕೆದನಾಯ ಹಸನ್ಮುಖೀ ಜಾವ್ನ್ ಆಸುಚೆ ಬಾಲಕ ಶಾಂತಾರಾಮ ಮ್ಹಳ್ಳಾರಿ ಪೂರಾಯ ಜನಾಂಕ ಮಿಷಿ. ಆವಯಲೆಂ ಆನಿ ಮಾಲ್ಗಡೆ ಭಾವಾಲೆ ಬಾಯಲೆಲೆ ಮೋಗ ಆನಿ ಆರೈಕೇರಿ ವಾಡಿಲೆ, ಬಾಲಕಾನ ಧರಲೆಲಿ ವಾಟ ಮಾತ್ರ ವಿಶಿಷ್ಟ. ಆಪಣ್ಯಾಲೆ ಸಮಾಜಾಚೆ ಜನಾಂಗೇಲೆ ಮ್ಹಾಲಕತ್ವಾರಿ ಚಲಚೆ ಅನೇಕ ಕೈಗಾರಿಕಾ, ವ್ಯಾಪಾರಾಂತು ಕಾಮ ಕರಚೆ ಹಜಾರೋಹಜಾರ ಜನಾಂಗೇಲೆ ಸಂಕಷ್ಟ ಪೊಳೊವ್ನ್ ದುಃಖಿತ ಜಾವ್ನ್, ತೊ ಮುಖಾರ್ಸುನ ಆಪಣ್ಯಾನ ವ್ಹಡ ಜಾತರಿ ಕಷ್ಟ ನಿವಾರಣ ಕರಕಾ ಮ್ಹೊಣು ಲೆಕತಾ. ಜಾಲಯಾರಿ ಕಶಿಂ ಕರಚೆ ಮ್ಹಳ್ಳೆಲೆ ತಾಕಾ ಕಳನಾ ಆಶಿಲೆ.

ಯುವಕ ಶಾಂತಾರಾಂ ಪೈ.



ಶಿಕ್ಷಣ :

ತಾಗೆಲೆ ಪ್ರಾಥಮಿಕ ಶಿಕ್ಷಣ ಕೊಡಿಯಾಲಾಚೆ ಶ್ರೀನಿವಾಸ ಪಾಠ ಶಾಲೆಂತ್ ಜಾಲೆಂ. ಹೈಸ್ಕೂಲ್ ಶಿಕ್ಷಣ ಗಣಪತಿ ಹೈಸ್ಕೂಲಾಂತ್ ಜಾಲೆಂ. ಸಂತ ಎಲೋಷಿಯಸ್ ಕಾಲೇಜಾಂತ್ ತಾಗೆಲೆ ಇಂಟರ್‌ಮೀಡಿಯೇಟ್ ಶಿಕ್ಷಣ ಜಾಲೆಂ. ಇಂಟರ್‌ಮೀಡಿಯೇಟ್ ಶಿಕತನಾ ಕಾಮ್ರೇಡ್ ಬಿ.ವಿ. ಕಕ್ಕಿಲ್ಲಾಯ, ಮಣಿಪಾಲಾಚೆ ಶ್ರೀ ಕೆ.ಕೆ. ಪೈ ಹಾನ್ನಿ ಸಹಪಾಠಿ ಮಾತ್ರ ನ್ಹಂಯ್ ದೋಸ್ತಿ ಜಾವ್ನ್ ಏಕಚೀ ಬೆಂಚೆರಿ ಬಸತಾ ಆಶಿಲಿಂತ್ಲಿ.

1917 ಇಸವಿಂತ್ ಚಲೆಲೆ ರಷ್ಯನ್ ಕ್ರಾಂತಿಚೊ ಪ್ರಭಾವ ಜಗತ್ಯಾಚೆ ಜನತಾ, ಭಾರತ ಸಮೇತ, ಅನೇಕ ದೇಶಾಂತ್ ಜಾಗೃತ ಜಾವಚಾಕ ಶುರು ಜಾಲೆಂ. ಜಗತ್ಯಾಚೆ ನವ ನಿರ್ಮಾಣಾಕ, ಸಾಮ್ರಾಜ್ಯಶಾಹಿಂಗಲೆ ದಾಸ್ತ್ಯಾಚೆ ಸಾಂಖ್ಯಾಳೆತಾಕುನ ವಿಮೋಚನ ಜಾವಚಾಕ ಜನಂ ಚಡಫಡತಾಲಿಂತ್ಲಿ. ತೇಚ ವೇಳಾರ ಭಾರತಾಂತ್ ಸ್ವಾತಂತ್ರ್ಯ ಚಳವಳಾಚೆ ವಾರೆಂ ದೇಶಭರಿ ಪಸರಸತಾಲೆಂ. ಭಾರತಾಚೆ ಪ್ರಪ್ರಥಮ ಕಾರ್ಮಿಕ ಸಂಘಟನಾ ಅಖಿಲ ಭಾರತ ಟ್ರೇಡ ಯೂನಿಯನ ಕಾಂಗ್ರೆಸ್(AITUC) ಜಲ್ಮಲೆ (1920). ಆನಿ ಭಾರತ ಕಮ್ಯುನಿಷ್ಟ ಪಕ್ಷಾಚೆ ಸ್ಥಾಪನ (1925) ಜಾಲೆಂ. ಹೆ ದೋನಿನೀಂ

ದಾಸ್ಯಾಚೆ ಸಾಂಖಳೇಂತ ರೆಂಜುನ ಆಸತಲೆ ದೇಶಾಚೆ ಶೋಖಿತ ಜನಾಂಗಾಕ ಏಕೆ ನವೀ ದಿತಾ ಆನಿ ಉತ್ತೇಜನ ಯೆವಚೆ ತಶಿ ಕೆಲೆಂ.

1920 - 21 ನಂತರ ಭಾರತ ದೇಶಾಂತ ಸ್ವಾತಂತ್ರ್ಯ ಚಳವಳಿ ತೀವ್ರ ಜಾತನಾ, ದ. ಆಫ್ರಿಕಾ ತಾಕೂನ ಗಾಂಧೀಜಿ ಆಯಲೊ. ನೆಹರೂ, ಸುಭಾಶಚಂದ್ರ ಭೋಸ್ ತಸಲೆ ಪ್ರತಿಭಾವಂತ ಗಾಂಧೀಜೀ ಮಾಗಶಿ ಸ್ವಾತಂತ್ರ್ಯ ರಘುಜಾಂತ ದೆವಲೆ. ಗಾಂಧೀಜಿಲೆಂ ಉಲ್ಕಾಕ ಜಯಕಾರ ಸಾಂಗುನ ಆಸಲೆ ಚಳವಳಿಂತ ಹಜಾರಗಟ್ಟಾನಿ



ವಿದ್ಯಾರ್ಥಿ ಆಸತನಾ ದೋಸ್ತಾಲೆ ಸಾಂಗಾತಾಕ (1936).

ವಿದ್ಯಾರ್ಥಿ, ಯುವಜನ ಕಾರ್ಮಿಕ, ದುರ್ಬಳಿ ಭಾಗಿ ಜಾಲಿಂಚಿ. ಜಾಲಯಾರ ಚಳವಳಿ ತೀವ್ರ, ಚಾತನಾ ಗಾಂಧೀಜಿ ಚಳವಳಿ ಮಾಗಶಿ ಕಾಡತ ಆಶಿಲೊ. ತೇಚಿ ವೇಳೇರಿ ಉತ್ಸಾಹಿ ಯುವಕಾಂಕ ಭಾರತ ಕಮ್ಯುನಿಷ್ಟ ಪಕ್ಷಾನ ಸೂಕ್ತ ಮಾರ್ಗದರ್ಶನ ದಿಲೆಂ. ತೆದನಾ ಭಾರತ ಕಮ್ಯುನಿಸ್ಟ್ ಪಕ್ಷಾಕ ಆಕರ್ಶಿತ ಜಾವ್ನು ಮೆಳೆಲೆ ತರ್ನಾಟ್ಯಾಂಪಯಕೀ ಶಾಂತಾರಾಂ ಪೈ ಎಕಲೊ.

ಕಾಲೇಜಾಚಿ ಶಿಕ್ಷಣ ಕರತನಾ ಶಾಂತಾರಾಮ ಪೈ ಸ್ವಾತಂತ್ರ್ಯ ಚಳವಳಿ ಆನಿ ಕಾಂಗ್ರೆಸ್ ಪಕ್ಷಾಚಿ ಕಾರ್ಯಾದಿಕಾನ ಪ್ರಭಾವಿತಾ ಜಾಲೊ. ಸ್ವಾತಂತ್ರ್ಯಾಖಾತಿರ ಅನೇಕ ವಿದ್ಯಾರ್ಥಿನಿ ಕಾಲೇಜ ಸೋಣು ಆಂದೋಲನಾಂತ ಭಾಗಿ ಜಾಲೆಲಿಂಚಿ. ತಾಂಚಿ ಪಯ್ಕಿ ಶಾಂತಾರಾಮ ಪೈ ತಸಲೊ ಪ್ರತಿಭಾವಂತ ಸಹ್ಯದಯೀ ಯುವಕಾಂಗೆಲೆ ಪಾತ್ರ ಪ್ರಮುಖ ಜಾವ್ನು ಆಸಾ. ದಕ್ಷಿಣ ಕನ್ನಡ ಜಿಲ್ಲಾಂತ ಸ್ವಾತಂತ್ರ್ಯ ಝುಜಾಚೆ ಸಾಂಗಾತಿ ಕಾಮಗಾರಾಂಗೆಲೆ ಚಳವಳಿಯ ಶುರುವಾತ ಜಾಲೊ. ಕಮ್ಯುನಿಸ್ಟ್ ಪಕ್ಷಾಚೆ ಪ್ರಭಾವ ಸಾಮಾನ್ಯ ಜನಾವಯ್ರ ದಿಸತ ಆಶಿಲೊ. ಶಾಂತಾರಾಂ ಪೈ, ಕಾಂ. ಬಿ.ವಿ. ಕಕ್ಕಿಲಾಯ, ಕಾಂ. ನಾರಾಯಣಮೂರ್ತಿ, ಕಾಂ. ಎ. ಶಿವಶಂಕರರಾವ್, ಹರಿದಾಸ ಆಚಾರ್ ಆದಿ ವಿಂಗಡ ಯುವಜನ, ವಿದ್ಯಾರ್ಥಿ ಕಾರ್ಮಿಕಾಂಗೆಲೆ ಸಾಂಗಾತಿ ಘೋಷ್ಣೆ, ಕಮ್ಯುನಿಸ್ಟ್ ಪಕ್ಷಾಂಗೆಲೆ ಪ್ರಣಾಳಿಕಾ, ತತ್ವ ತಾಂಕಾ ಮನಾವಚಿ ತಶಿಂ ಸಾಂಗಲೆಂ. ಆನಿ ವಾವ್ರ ಶುರುವಾತ ಕೆಲೆಂ.

ಮಂಗಳೂರಾಂತು ಕಾಂ. ಎಸ್.ವಿ. ಘಾಟೆನ ಕಮ್ಯುನಿಸ್ಟ್ ಪಕ್ಷಾಚೆ ಏಕ ಘಟಕ ಸ್ಥಾಪನ ಕೆಲೆಲೆಂ. ತೇಂ ಘಟಕಾಚೆ ಸಾಂದ್ಯಾನಿ ವಿದ್ಯಾರ್ಥಿ ಆನಿ ಯುವಜನಾಂಕ ಸಂಘಟನ ಕರಚಾಕ ಆರಂಭ ಕೆಲೆಂ. ಶಾಂತಾರಾಂ ಪೈ ತೇ ಘಟಕಾಂತ ಮೇಳ್ವ ಕಮ್ಯುನಿಷ್ಟ ತತ್ವ ಪ್ರಚಾರ ಕರಚಾಕ ಲಾಗಲೊ. ಬ್ರಿಟಿಷಾಂಗೆಲೆ ಆಡಳ್ತ ಆಶಿಲೆದಕೊನು ಕಮ್ಯುನಿಸ್ಟಾನಿ ಗುಪ್ತ ಆಸುನ ಪಕ್ಷಾಚೆ ಕಾಮ ಕರಕಾ ಆಶಿಲೆ. ಅಕಸ್ಮಾತ್ ಶಿರಕುನ ಪಳಯಾರಿ ಜೈಲ ಶಿಕ್ಷಾ ಚಾತಾ ಆಶಿಲೆ. ಪೋಲಿಸಾಂಗೆಲೆ ಮಾರಪೆಟ್ಟಾಚೆ ಭಯಾಂನಿ ತೊಂಡ ಸೊಳಯಾರಿ ಪುರಾಯ್ ಕಾರ್ಯಕರ್ತಾಂಗೆಲೆ ವಿಷಯ ಕಳ್ಳ ಬಂಧನ ಜಾವಚೆ ಸಾಧ್ಯತಾ ಆಶಿಲಿ. ತಶಿ ಜಾವ್ನ್ ಪಾರ್ಟಿಚೆ ಕಾಮ ಗುಟಾರಿ ಆನಿ ಥೊಡೇ ಜನಾನಿ ಮಾತ್ರ ಮೇಳ್ವ ಜಾವಚೆ ಆಶಿಲೆ. ಶಾಂತಾರಾಂ ಪೈ ಅಸಲೆ ಗುಪಿತ ಕಾಮ ಖೂಬ ಜಾಗೃತಾಯೇನ ಕರತ ಆಶಿಲೊ. ತಶಿ ಜಾವ್ನ್ ತೊ ಕಮ್ಯುನಿಸ್ಟ್ ಪಾರ್ಟಿಚೆ ವರಿಷ್ಠಾಲೆಂ ಪ್ರೀತಿ ವಿಶ್ವಾಸಾಕ ಪಾತ್ರ ಜಾಲೊ.

1938 - 39 ಇಸವ್ಯೆಂತ್ ಶಾಂತಾರಾಂ ಪೈನ ಮುಂಬಯಿ ಕ ಪ್ರಯಾಣ ಕೆಲೆ. ಪಾರತಂತ್ರ್ಯಾಂತ ಆಸುಚೆ ಭಾರತ ದೇಶಾಚೆ ಜನಜೀವನ ಪೊಳುನ ತೊ ಭಾರೀ

ದುಃಖಿತ ಚಾಲೊ. ದೀನ ದಲಿತಾಂಗಲೆ, ದುರ್ಬಳ್ಯಾಂಗಲೆ ಹಿತರಕ್ಷಣ ಚಾವಕಾ, ಸಾಮ್ರಾಜ್ಯಶಾಹಿ ಆನಿ ಬಂಡವಾಳಶಾಹಿ ವರ್ಗಾಚೆ ವಿರುದ್ಧ ಸಂಘರ್ಷ ಕರ್ನ್ ಜಯ ಮೇಳಕಾ ಜಾಲಯಾರಿ ತಾಕಾ ಏಕ ತತ್ವ ಚಾವಕಾ ಜಾತಾ. ತೇ ತತ್ವ ಸಿದ್ಧಾಂತ ನಿಷ್ಠೆನ ಕಾರ್ಯರೂಪಾಕ ಯೇವಚಾಕ ಪಕ್ಷ ಚಾವಕಾ ಮ್ಹೊಣು ಕಾರ್ಲ ಮಾರ್ಕ್ಸ್ ತತ್ವಾಚೆ ಭಾರತ ಕಮ್ಯುನಿಸ್ಟ್ ಪಕ್ಷಾಕ ಸಾಂದೊ ಚಾವಚೆ ಮ್ಹೊಣು ಪೈನ ನಿಶ್ಚಯ ಕೆಲೆಂ.

ತೇ ಕಾಲಾಂತ ಕಮ್ಯುನಿಸ್ಟ್ ಪಕ್ಷಾಚೆ ಸದಸ್ಯ ಮ್ಹಳ್ಯಾರಿ ತಿತಲೆ ಸುಲಭ ನಾ ಆಶಿಲೆ. ಸರ್ವಸ್ವ ಅರ್ಪಣ ಕರಚಾಕ ತಯಾರ ಚಾವಕಾ ಆಶಿಲೆ. ಇತ್ಯಾಕ ಮ್ಹಳಯಾರಿ ತೆದನಾ ಕಮ್ಯುನಿಸ್ಟ್ ಪಕ್ಷಾಕ ಬ್ರಿಟಿಷ್ ಸರಕಾರಾನ ಪ್ರತಿಬಂಧ ಘಾಲೆಲೆ. ಪಕ್ಷಾಚೆ ಸದಸ್ಯ ಮ್ಹೊಣು ಕಳಯಾರಿ ತಾಂಕಾ ಬಂಧನ ಕರ್ನ್ ಚಿತ್ರಹಿಂಸಾ ದಿತಾಲಿಂತಿ. ಜಾಲಯಾರೀ ಶಾಂತಾರಾಂ ಪೈನ ತೇಂ ಅಲಕ್ಷ್ಯ ಕರ್ನ್, ತಾಕಾ ಸಮ ಮ್ಹೊಣು ದಿಸಿಲೆ ವಾಟ ಧರಲಿ. ತೇಂ ವಾಟೇರಿ ಕಿತಲೇಯ್ ಕಷ್ಟ ಆಸೊ, ಅಪಾಯ ಆಸೊ ತಾಂತು ಧೈರ್ಯಾನಿ ಮುಕಾರಸುಚೆ ಧೈರ್ಯ ತಾಣೆ ಘೆತಲೆಂ.

ಕಾಮ್ರೇಡ ಪಿ.ಸಿ. ಜೋಷಿ ಕಮ್ಯುನಿಸ್ಟ್ ಪಕ್ಷಾಚೊ ಪ್ರಧಾನ ಕಾರ್ಯದರ್ಶಿ ಜಾನ್ವ ತೇಂ ದಿವಸಾಂತ ಕಾಮ ಕರತ ಆಶಿಲೊ. ಪಕ್ಷಾಚೆ ಗುಪಿತ ಪಾಲಿಟ್ ಬ್ಯೂರೋಚೆ ಕಾರ್ಯಾಲಯಾಂತು ಕಾಂ. ಶಾಂತಾರಾಂ ಪೈ, ಮೋಹನ್ ಕುಮಾರಮಂಗಲಂ, ಎನ್.ಕೆ. ಕೃಷ್ಣನ್, ಇಂದ್ರಜಿತ್ ಗುಪ್ತ ಆನಿ ಪಾರ್ವತಿಕೃಷ್ಣನ್ ಆದಿ ಸದಸ್ಯಾನಿ ಪಕ್ಷಾಚೆ ದಾಖಲೆ ಆನಿ ನಿರ್ದೇಶನ ದಿಲೆಲೆ ತಾಚಿ ನಕಲ ಶಾಣೆ ದೇಶಾಂತು ಜನಾಂಕ ವಾಂಟುಚೆ ಕಾಮಕೆಲೆ. ಮಂಗಳೂರಾಂತು ಹೇಂ ಕಾಮ ಕಾಂ. ಈಶ್ವರ ಭಟ್ ಕರತ ಆಶಿಲೊ.

ಗುಪ್ತಜಾನ್ವ ಕಮ್ಯುನಿಸ್ಟ್ ಪಕ್ಷಾಕ ಮೆಳೆಲೆ ಶಾಂತಾರಾಂ ಪೈ ತಾಗೆಲೆ ನಿಷ್ಣಾವಂತ ಕಾಮಾನಿ ಪಕ್ಷಾಚೆ ವ್ಹಡಿಲಾಂಗಲೆ ವಿಶ್ವಸಾಕ ಪಾತ್ರ ಜಾಲೊ. ತಶಿಜಾನ್ವ ತಾಕಾ ಪಕ್ಷಾಚೆ ಕೇಂದ್ರ ಕಾರ್ಯಾಲಯಾಂತ ಕಾಮ ಮೆಳೆಲೆ. ಪಕ್ಷಾಚೆ ಮ್ಹಾಲ್ಗಡೆ ನಾಯಕ ಕಾಮ್ರೇಡ್ ಭೂಪೇಶ್ ಗುಪ್ತಾನ ಮಂಗಳೂರಾಚೆ ಸಾರ್ವಜನಿಕ ಸಭೆಂತು ಶಾಂತಾರಾಂ ಪೈಲೆ ವಿಷಯಾಂತ ಉಲಯತನಾ "ತೇಂ ಕಾಲಾಂತು ಪೈಲೆ ನಿಷ್ಣಾ ಪಳೋವ್ನ್ ತಾಕಾ ಹೇ ಜವಾಬ್ದಾರಿ ದಿಲಯಾ. ಪಕ್ಷಾಚೆ ಕಚೇರಿಚೆ ಥೊಡೇತಾಯ್ ಸುದ್ದಿ ಭಾಯರ ಪಳಯಾರಿ ಪಕ್ಷಾಕ ಸಂಕಷ್ಟ ಯೇವಚಿ ಸಾಧ್ಯತಾ ಆಶಿಲೆ. ಪಕ್ಷಾಚೆ ಮುಖೇಲಾಂಕ ಧರ್ಮ ದಿಲೆಲ್ಯಾಂಕ ಸರಕಾರಾನ ಖೊಬ್ ಬಹುಮಾನ ಘೋಷಣ ಕೆಲೆಲೆ. ಜಾಲಯಾರಿ ಶಾಂತಾರಾಂ ಪೈನ ತಾಕಾ ದಿಲೆಲೆ ಜವಾಬ್ದಾರಿ ವಿಶ್ವಾಸಾನಿ ನಿಷ್ಠೇನ ಕೆಲಾಂ" ಅಶಿಂ ಪ್ರಶಂಸಾ ಕೆಲೆಲೆಂ.

ಕಾಂ. ಶಾಂತಾರಾಂ ಪೈಕ 'ಬಚ್ಚಾ' (ಬಾಲಕ) ಮೊಣು ಗುಪ್ತನಾಮಾನಿ ಆಪಯತಾ ಆಶಿಲಿಂಚೆ. ಪಕ್ಷಾಚೆ ಗುಪ್ತ ಪತ್ರ, ಏಕ ಜಾಗಯಾರಿದಾಕೂನು ವಿಂಗಡ ಜಾಗೆಕ ಗುಪ್ತಜಾವ್ನ್ ವ್ಹರಚೆ ಜವಾಬ್ದಾರಿ ತಾಕಾ ಆಶಿಲಿ. ರವಾನೆ ಜಾವಚೆ ಪತ್ರ ಜಾವೋ, ಸಂದೇಶ ಜಾವೋ, ಬ್ರಿಟಿಷ್ ಸರಕಾರಾಚೆ ಗೂಢಚಾರಾಂಕ ಮೆಳಯಾರಿ ಪಕ್ಷಾಕ ಕಷ್ಟ ಯೆವಚೆ ಶಕ್ಯತಾ ಆಶಿಲಿ. ಜಾಲಯಾರ ಶಾಂತಾರಾಂ ಪೈನ ಭಾರೀ ಚಾಕಚಕ್ಯತೇರಿ ತೇಂ ಕಾಮ ಕರಚೆ ಆಶಿಲೆಂ. ಆಪಣ ಏಕ ಬಿಸ್ಕೆಟ್ ಕಂಪೆನಿಚೆ ಪ್ರತಿನಿಧಿ ಮೊಣು ಪ್ರಯಾಣ ಕರತ ಆಶಿಲೊ. ಪ್ರಯಾಣ ಕರತನಾ ತಾಣೆ 3 - 4 ವ್ಹಡ ವ್ಹಡ ಬಿಸ್ಕೆಟಾಚೆ ಡಬ್ಯಾಂತು ಪಕ್ಷಾಚೆ ಪತ್ರ, ಲೇಕಪತ್ರ ಪಂದಾಂತು ದವರ್ನ್ ವಯ್ರ್ ಸ್ಯಾಂಪಲಾಕ ಬಿಸ್ಕೆಟ್ ದವರ್ನ್ ಕೊಣಾಕಯ ಸಂಶಯ ಯೇನಾಶಿ ವ್ಯವಹಾರ ಕರಚೆ ಆಶಿಲೆ.

1942 ಇಸ್ವೆಂತ ಕಮ್ಯುನಿಸ್ಟ್ ಪಕ್ಷಾ ವಯಲೆ ಪ್ರತಿಬಂಧ ಸರಕಾರನ ಕಾಡತರಿ ಮುಂಬಾಯಿಂತ ಪಕ್ಷಾಚೆ ಕಾಮ ಕರತ ಆಯಿಲೆ ಯುವಕಾಂಕ ತಾಂಗತಾಂಗಲೆ ಗಾಂವಾಕ ಧಾಣದೀವ್ನ್ ಥಂಯ ಪಕ್ಷಾಚೆ ಕಾಮ ಕರಕಾ ಮೊಣು ತೀರ್ಮಾನ ಪಕ್ಷಾಚೆ ವರಿಷ್ಠಾನ ಘೆತಲೆಂ. ತಾಚೆ ಪ್ರಕಾರ ಕಾಂ. ಶಾಂತಾರಾಂ ಪೈ 1943 ಇಸ್ವೆಂತ ಮಂಗಳೂರಾಕ ಆಯಲೊ.

1943 ಇಸ್ವೆಂತ್ ದಕ್ಷಿಣ ಕನ್ನಡ ಜಿಲ್ಲೆಂತ ಕಾರ್ಮಿಕ ಸಂಘಟನ ಆರಂಭಾರಿ ಕರತ ಆಶಿಲೊ. ಛಾಪಾಖಾನೆ ನೌಕರ, ಬೀಡಿ ಕಾರ್ಮಿಕ, ಆವಂಗಲೆ ವಿಣತಲಾಲೆ ಕ್ಷೇತ್ರಾಂತ ಮಾತ್ರ ಸಂಘಟನಾ ಅಸ್ತಿತ್ವಾಂತ ಆಶಿಲೆ. ನಳೊ, ಕಾಜುಬೀ, ಪಪ್ಪಳ, ಕಾಫೀ, ಮುನ್ಸಿಪಲ್ ಕಾರ್ಮಿಕ ಇತ್ಯಾದಿ ಕಾಮಗಾರಾಂಗಲೆಂ ಸಂಘಟನ ಆನಿಕಯ ಜಾಯನಿ ಆಶಿಲೆಂ. ಮಂಗಳೂರಾಂತ ಆನಿ ದಕ್ಷಿಣಕನ್ನಡಾಚೆ ವಿವಿಧ ಕಾರ್ಖಾನೆಚೆ ಕಾರ್ಮಿಕಾಂಕ ಮೆಳೋವ್ನ್ ಸಂಘಟನ ವಾಡೋಚೆ ಕಾಮ ಕಾಂ. ಶಾಂತಾರಾಂ ಪೈ, ಕಾಂ. ಬಿ.ವಿ. ಕಕ್ಕಿಲ್ಲಾಯ, ಕಾಂ. ಸಿಂಪ್ಸನ್ ಸೋನ್ಸ್, ಕಾಂ. ಲಿಂಗಪ್ಪ ಸುವರ್ಣ, ಕಾಂ. ಮೋನಪ್ಪ ಶೆಟ್ಟಿ, ಕಾಂ. ಕೆ.ಕೆ. ಶೆಟ್ಟಿ ಆದಿ ಮಾನ್ಸಾನ್ ನಿರ್ವಹಣ ಕೆಲೆಂ. ಹಾಜೆ ನಿಮಿತ್ತಾನ ಅನೇಕ ನವೆಂ ಸಂಘಟನ ವಾಡುನ ಆಯಲಿಂತಿ. ಹೇಂ ಪೂರಾಯ್ ಸಂಘಟನೆಚೆ ಉಸ್ತವಾರಿಖಾತಿರ ಸೌತ್ ಕನರಾ ಟ್ರೇಡ್ ಯೂನಿಯನ್ ಕೌನ್ಸಿಲ್ 1945 ಇಸವಿಂತ ಸ್ಥಾಪನ ಜಾಲೆಂ. ಹಾಜೆ ಪಯಲೆಂ ಸಮ್ಮೇಳನಾಚೆ ಅಧ್ಯಕ್ಷತಾ ಕಾಂ. ಎಸ್.ವಿ. ಡಾಂಗನ ಘೆತಿಲೆ. ಸಂಘಟನಾಧ್ಯಕ್ಷ ಜಾವ್ನ್ ಶ್ರೀ ಕೆ.ಕೆ. ಶೆಟ್ಟಿ, ಕಾರ್ಯದರ್ಶಿ ಕಾಂ. ಬಿ.ವಿ. ಕಕ್ಕಿಲ್ಲಾಯ ಆನಿ ಉಪಕಾರ್ಯದರ್ಶಿ ಜಾವ್ನ್

ಕಾಂ. ಶಾಂತಾರಾಂ ಪೈ ನಿಯೋಜಿತ ಜಾಲೆಂ. ಮುಖಾರಿ ಕೆ.ಕೆ. ಶೆಟ್ಟಿನ ಕಾಂಗ್ರೆಸ್ ಪಕ್ಷಾಚೆ ಖಾತಿರ ಟ್ರೇಡ್ ಯೂನಿಯನ್ ಕೌನ್ಸಿಲಾಕ ರಾಜಿನಾಮೊ ದಿಲೊ.

1946 ಇಸವಿಚೆ ಆದಿಂತು ಎಸ್.ಕೆ.ಟಿ.ಯು.ಸಿ.ಚೆ ದುಸರೆಂ ಸಮ್ಮೇಳನಾಕ ಕಾಂ. ಎಸ್.ಎನ್. ಹೊಳ್ಳ ಅಧ್ಯಕ್ಷ ಜಾವ್ನ್ ಆನಿ ಕಾಂ. ಶಾಂತಾರಾಂ ಪೈ ಕಾರ್ಯದರ್ಶಿ ಜಾವ್ನ್ ನಿಯೋಜಿತ ಜಾಲಿಂತ್ಲಿ. ಕಾಂ. ಕಕ್ಕಿಲ್ಲಾಯಾನ ಪಕ್ಷಾಂಚೆ ನಿರ್ದೇಶನ ಪ್ರಕಾರ ರಾಜ್ಯಾಚೆ ಶೇತಕಾರಾಂಗಲೆ ಸಂಘಾಚೆ ಪ್ರಧಾನ ಕಾರ್ಯದರ್ಶಿ ಜಾವ್ನ್ ನಿಯುಕ್ತ ಜಾವ್ನ್ ವಾವ್ರ್ ಶುರುವಾತ ಕೆಲೆಂ. ತೆದನಾ ಶಾಂತಾರಾಂ ಪೈನ ಎಸ್.ಕೆ.ಟಿ.ಯು.ಸಿ.ಚೆ ಪೂರ್ಣ ಜವಾಬ್ದಾರಿ ಘೇವ್ನ್ ದಕ್ಷಿಣ ಕನ್ನಡ ಜಿಲ್ಲೆಂತ್ ಪ್ರಭಾವೀ ಸಂಘಟನ ಕೆಲೆ.

ಅಶಿಂ ಕಾಂ. ಬಿ.ವಿ. ಕಕ್ಕಿಲ್ಲಾಯ, ಕಾಂ. ಸಿಂಪ್ಸನ್ ಸೋನ್ಸ್ (ನೇಕಾರ ಮುಖಂಡ), ಕಾಂ. ಕೇಶವ ಕಾಮತ್, ಕಾಂ. ಮೋನಪ್ಪ ಶೆಟ್ಟಿ, ಕಾಂ. ಲಿಂಗಪ್ಪ ಸುವರ್ಣ ಆದಿ ನಾಯಕಾಂಗಲೆ ಸಾಂಗಾತಾಕ ಮೇಳ್ನ್ ಕಾಂ. ಶಾಂತಾರಾಂ ಪೈ ಆಪ್ಣಾಲೆ ಕಾರ್ಯ ಕ್ಷೇತ್ರಾಂತು ತನ್ಮಯ ಜಾಲೊ. ತಾಕಾ ಪಕ್ಷಾಚೆ ವಾವ್ರ್ ಕರಚೆ ಮ್ಹಳಯಾರಿ ಜೀವ ಆಶಿಲೊ. ಆರಾಮ ಕರಚೆಂ ಮ್ಹಳ್ಯಾರಿ ಜಾಯನಾ ಆಶಿಲೆ. 1944 ಇಸವಿಂತ್ ಕಾಜುಬಿಯ ಕಾರ್ಖಾನೆಚೆ ಸಂಘಟನಾ ಸ್ಥಾಪನ ಜಾಲ್ಲ್ಯೆ. 1946 ಇಸವಿಂತ್ ಮುನಿಸಿಪಲ್ ಕಾಮಗಾರಾಂಗಲೆ ಸಂಘ, 1960 ಇಸವಿಂತ್ ಕಾಫಿ ಆನಿ ಪಪ್ಪಳ ಇತ್ಯಾದಿ ಕೂಲಿ ಕಾಮಗಾರಾಂಗಲೆ ಪ್ರತ್ಯೇಕ ಸಂಘಟನಾ ಜಲ್ಮ್ಲಿ. ಇತಲೇ ನಂತಾ ಹರಯೇಕ ಕಾರ್ಮಿಕ ಸಂಘಟನಾ, ರಾಜಕೀಯ ಚಳವಳಿಂತ್ ಕಾಂ. ಶಾಂತಾರಾಂ ಪೈನ ಕೆಲೆಲೆ ಕಾಮ ಉದೇನ ದಿಸಚೆ ತಶಿಂ ಆಶಿಲೆ.

1946 ಇಸವಿಂತ್ ರೇಶನ್ ಊಣ್ ಕೆಲೆಲೆ ಖಾತಿರ ಗವರ್ನರಾಲೆ ಮುಖಾರ ಮತಪ್ರದರ್ಶನ ಕೆಲೆಲ್ಯಾಕ ಸ್ವ ಮ್ಹಯನ್ಯಾಚಿ ಜೈಲ ಶಿಕ್ಷಾ ಕಾಂ. ಶಾಂತಾರಾಂ ಪೈನ ಭೋಗುಕಾ ಜಾಲೆ. ಸ್ವಾತಂತ್ರ್ಯ ಮೆಳೆಲೆ ದಿವಸೂಚಿ (ದಿನಾಂಕ 15-08-1947) ತಾಕಾ ಬಂಧನ ವಿಮೋಚನಾ ಜಾಲೆ. ಮಾಗ್ಗಿರಿ ವಾಪಾಸ ಕರ್ತವ್ಯ ಸಾಧನಾ ಕೆಲ್ಲೆ. ಜಾಲಯಾರಿ ಕೇವಲ ಸ್ವ ಮ್ಹಯನ್ಯಾ ಭಿತರಿ ತೊ ಭೂಮಿಗತ ಜಾಲೆ. ಭೂಮಿಗತ ಜಾತರಿ ತಾಕಾ ಮಸ್ತ ಕಷ್ಟಾಚೆ ಅನುಭವ ಜಾಲೆ. 1948 ಇಸವಿಂತ್ ಭಾರೀ ಕಷ್ಟ ಅನುಭವಾಕ ಆಯ್ಲೆ.

ಕಾರ್ಮಿಕ ಚಳುವಳಿಚೆ ನಾಯಕ ಜಾವ್ನ್ ಆಶಿಲೊ ಎಸ್.ಎನ್. ಹೊಳ್ಳ ಪೊಲೀಸಾಂಗಲೆ ದೋಳೆ ಚುಕೋವ್ನ್ ಬೆಂಗಳೂರ, ಹುಬ್ಬಳ್ಳಿ, ಗುಲ್ಬರ್ಗಾಂತ್ ಭೂಮಿಗತ ಜಾಲೊ. ಹೇಂ ಘಟನಾನಂತರ ಮಂಗಳೂರಾಂತ್ ಪೊಲೀಸಾಂಗಲೆ ಕಾರ್ಯ ಆನಿ ಪೀಡನ ಚಡ ಜಾಲೆ. ಕಾಂ. ಹೊಳ್ಳಾಕ ಸುದ್ದಿ ದಿತಲಾಲೆ ಘರ ಪುಡ್ಡಿ ಪುಡ್ಡಿ

ಜಾತ್ಯ ಆಶಿಲೆ. ತೆದನಾ ಕಾಂ. ಪೈ ಮಂಗಳೂರಾಂತೂಚಿ ಆಸುನು ಚಳವಳಿಕೆ ಮಾರ್ಗದರ್ಶನ ದಿತಾಲೊ. ಜಾಲಯಾರಿ ಥೋಡೆ ದಿವಸಾ ನಂತರ ಜಿಲ್ಲಾತಾಕುನ ಭಾಯರ ಆಸುಕಾ ಮ್ಹೊಣು ಬೆಂಗಳೂರಾಕ ಭಾಯರ ಸರಲೊ. ಜಾಲಯಾರಿ ವಾಟೇರಿ ಮಂಗಳೂರಾಚೆ ಏಕ ವ್ಯಾಪಾರಿನ ಹಾಣೆ ಬಸ್ಸಾರಿ ಆಸುಚೆ ಪೊಲೀಸಾಂನು ಪೊಲೀಸಾಂಚಾಂಕ ಗುಪ್ತಜಾವ್ನ ಸಾಂಗುನು ತಾಣೆ ಆಸ್ಸುಚೆ ಬಸ್ ಪೊಲೀಸ್ ರಾಣೆಕ ವಚ್ಚಿ ತಸಿ ಕೆಲೆ. ಕಾಂ. ಪೈಲೆ ಬಂಧನ ಜಾಲೆ, ಜಾಲಯಾರಿ ತೇಂ ರಾತ್ರಿಚೆ ಪೊಲೀಸ್ ರಾಣೆದಾಕೂನು ಪೋಳನು ಭಾಯರ ಧಾವಲೊ. ತಾಕಾ ಪರಿಚಯ ನಾತಿಲೆ ಗಾಂವು ತೊ. ಸಿನೆಮಾ ಸೊಡತನಾ ಜನಾಂಗಲೆ ಮಧ್ಯೆ ನಿಪಲಾರಿಯ್ ಪೊಲೀಸಾನಿ ತಾಕಾ ಸೊದುನ ಕಾಳ್ಳೊ. ತೇ ಕಾಲಾಂತು ಅಸಲೆ ಅಪರಾಧಿಂಕ ದಿವಚೆ ಶಿಕ್ಷಾ ಕರೋರ ಆಶಿಲಿ.

ಚಿಕ್ಕಮಗಳೂರಾಂತತಾಕುನ ಕಾಂ. ಪೈಕ ವೆಲ್ಲೂರ ಜೈಲಾಕ ಧಾಳ್ಳೊ. ತ್ಯಾಕಾಲಾರಿ, ಕಮ್ಯುನಿಸ್ಟ್ ಪಕ್ಷಾಚೆ ನೀತಿ ತೀವ್ರ ಆಶಿಲಿ. ತಾಂಗಲೆ ಕೇಂದ್ರ ಸ್ಥಾನಾಂತು ದಾಕೂನು ಆಯಿಲೆ ಆಜ್ಞಾ ಪಾಲನ ಕರಕಾ ಪಡತಾಲೆಂ. ತಶೀಂಚಿ ಜೈಲಾಂತು ಅಶಿಲ್ಯಾನೀಯ ಜೈಲಾಂತ ದಂಗೊ ಕರಕಾ ಆಶಿಲೆ. ಪಕ್ಷಾಚೆ ವಯಲೆ ದೃಢ ನಿಷ್ಠಾನಿ ತಾಂಗಲೆ ಜೀವ ದೀವಚಾಕಯಿ ತಯಾರ ಜಾವಕಾ ಆಶಿಲೆ. ಏಕವೀಸ ದೀವಸಾಚೆ, ಬೇಚಾಳಿಸ (42) ದೀವಸಾಚೆ ಅನ್ನ ಸತ್ಯಾಗ್ರಹ ಕೆಲೆಂ. ಪಕ್ಷಾಚೆ ತತ್ವ ಸಮನಾ ಮ್ಹೊಣು ಸ್ಪಷ್ಟ ಜಾಲೆಲೆ ತೆದನಾ ಬಹಿರಂಗ ಜಾವ್ನ ವಿರೋಧ ಕೆಲೆಲೆ ಸದಸ್ಯಾಂತು ಕಾಂ. ಶಾಂತಾರಾಂ ಪೈ ಎಕಲೊ. 1950 ಇಸ್ವಿಂತ್ ಜೈಲಾದಾಕೂನು ಭಾಯರ ಆಯಿಲೆ ಪೈನ, 1951 ನಂತರ ಪಕ್ಷ ನ್ಯಾಯಬದ್ಧ ಮ್ಹೊಣು ಸರಕಾರಾನ ಘೋಷಿತ ಕರತಚಿ, ತಾಣೆ ತಾಗೆಲೆ ಜವಾಬ್ದಾರಿ ಸ್ಥಾನ ಘೆತಲೆಂ. ಅನೇಕ ನ್ಯೂನತಾ ಆಶಿಲೆ ಪಕ್ಷ ಸಮಕರ್ನ ವ್ಹರಚೆ ಆನಿ ಕಾರ್ಮಿಕ ಸಂಘಟನಾ ಪುನರುಜ್ಜೀವನ ಕರಚೆ ಕಾಮ ತಾಣೆ ಆರಂಭ ಕೆಲೆಂ.

ಕಾಂ. ಶಾಂತಾರಾಂ ಪೈನ ಜೈಲಾದಾಕೂನು ಭಾಯರ ಯೆತ್ತರಿ ಶ್ರೀನಿವಾಸ ಭಟ್ ಹಾಂಗಲೆ ಸಂಪಾದಕತ್ವಾರಿ ಚಲಚೆ 'ಅರುಣ' ಹಪ್ಪಾಳೆ 'ಡಿಫೆನ್ಸ್ ಆಫ್ ಇಂಡಿಯಾ ರೂಲ್ (D.I.R.)' ಪ್ರಕಾರ ನಿಷೇಧ ಜಾಲೆ. ತೇ ವೇಳಾರಿ ಪೈಕ ತಾಂಗಲೆ ಪಕ್ಷಾನ ಮದ್ರಾಸ ಹೈ ಕೋರ್ಟಾಕ ಧಾಣುದಿಲೊ. ತಾಣೆ 'ಅರುಣ' ಪತ್ರಿಕೆಚೆ ನಿಷೇಧ ರದ್ದತಿ ಕರಕಾ ಮ್ಹೊಣು ರಿಟ್ ಅರ್ಜಿ ಘಾಲೆ. ತಾಚೆ ಪ್ರಕಾರ ಹೈಕೋರ್ಟಾನ ಪತ್ರಿಕೇರ ಆಶಿಲೆ ನಿಷೇಧಾಜ್ಞಾ ರದ್ದ್ ಕೆಲೆಂ. ಆನಿ ಪತ್ರಿಕಾ ಪರತ್ ಆರಂಭ ಕರಚಾಕ ಕಾಂ. ಪೈ ಮಂಗಳೂರಾಕ ಆಯಲೊ.

ಚುನಾವಾಚೆ ಕ್ಷೇತ್ರಾಂತ :

1952 ಇಸ್ವೆಂತ್ ಪ್ರಥಮ ವಿಧಾನಸಭಾ ಚುನಾವಾಂತ ಕಾಂ. ಪೈನ ಪ್ರವೇಶ ಕರಚಾಕ ಪಕ್ಷಾಚೆ ಅಭ್ಯರ್ಥಿ ಜಾವ್ನ ಮಂಗಳೂರಾಂತ್ ಸ್ಪರ್ಧಾಕ ದೆವಲೊ. ಮಂಗಳೂರ ಲೋಕಸಭಾ ಕ್ಷೇತ್ರಾಂತ ಕಾಂ. ಕೃಷ್ಣ ಶೆಟ್ಟಿ ಅಭ್ಯರ್ಥಿ ಜಾವ್ನ ಆಶಿಲೊ. ಕಮ್ಯುನಿಸ್ಟ್ ಪಕ್ಷಾಕ ಆಸುಚೆ ಅಲ್ಪಸ್ವಲ್ಪ ಸಂಘಟನಾ ಶಕ್ತಿ ಆನಿ ದುಡ್ಡಾಶಕ್ತಿನ ವ್ಹಡ ಕ್ಷೇತ್ರಾಂತ ಪ್ರಚಾರಾಚೆ ಕಾಮ ಆನಿ ಮತಕೇಂದ್ರಾಂತ ಜಾವಕಾ ಜಾಲೆಲೆ ವ್ಯವಸ್ಥ ಕರಪ್ಪ ಅಸಾಧ್ಯ ಮ್ಹೊಣು ಸಾಂಗುವೆತ.

ಜಾಲಯಾರ ಮಂಗಳೂರ, ಮಡಿಕೇರಿ, ಪುತ್ತೂರ, ಬಂಟ್ವಾಳ, ಸುಳ್ಳಾ ಇತ್ಯಾದಿ ಗಾಂವಾಂತ ಆಶಿಲೆ ಕಾರ್ಮಿಕ ನಾಯಕ ಆನಿ ಕಾರ್ಮಿಕ ಬಂಧುಂಗೆಲೆ ಕಾರ್ಯ ಚಟುವಟಿಕೇನ, ಕ್ರಾಂತಿಗೀತಂ ಮ್ಹೊಣಚೆ ನಿಮಿತ್ತಾನ ಭಾರೀ ಜನಾಕರ್ಷಣ ಕೆಲೆಂ. ಯುವಕಾಂಕ ಆಕರ್ಷಣ ಕರಚಾಕ ಮಂಗಳೂರಾಂತ ವ್ಯಾಯಾಮ ಶಾಲಾ ಚಲಾಯಿಸುಚೆ ವಸಂತ ಶೆಟ್ಟಿ ಆನಿ ರಾಮಣ್ಣ ಶೆಟ್ಟಿ ಹಾನ್ರಿ ಪ್ರಯತ್ನ ಕೆಲೆ. ಕಾಂ. ದಾಮೋದರ ಶೆಣೈನ ಪೋಸ್ಟರ್, ಬ್ಯಾನರ್, ಚಂದ ಕರ್ನ ಬರೋನು ದಿಲೆಂ.

ಚುನಾವಾಂತ ಲೋಕಸಭಾ ಕ್ಷೇತ್ರಾಂತು ಕಾಂ. ಕೃಷ್ಣ ಶೆಟ್ಟಿಕ್ ಏಕಲಕ್ಷ ಮತ, ಕಾಂ. ಶಾಂತಾರಾಂ ಪೈಕ ಮಂಗಳೂರ ಕ್ಷೇತ್ರಾಂತ ಪಂದ್ರ ಹಜಾರ ಮತ ಮೆಳೆ. ಕಾಂಗ್ರೆಸ್ ಪಕ್ಷಾಕ ಪಯಲೆ ಸ್ಥಾನ ಜಾಲಯಾರೀ ಕಮ್ಯುನಿಸ್ಟ್ ಪಕ್ಷಾಕ ದುಸರೆ ಸ್ಥಾನ ಪ್ರಾಪ್ತಜಾಲೆ. ಪಕ್ಷಾಚೆ ಕೇಂದ್ರ ಸಮಿತಿನ ಮದ್ರಾಸ್ ಅಸೆಂಬ್ಲಿ ದಾಕೂನ ರಾಜ್ಯಸಭಾ ಚುನಾವಾಂತ ಕಾಂ. ಬಿ.ವಿ. ಕಕ್ಕಿಲ್ಲಾಯಾಕ ಉಮೇದ್ವಾರ ಜಾವ್ನ ರಾಬಯಿಲೊ. ತೊ ಖಂಚೆಯ ಅಡಕಳನಾತಿಲೆ ರಾಜ್ಯಸಭೆಕೆ ಜಿಕ್ಕುನ ಆಯಲೊ. ಕಾಂಗ್ರೆಸ್ ಪಕ್ಷಾಕ ತಾಕುನ ಜಿಕ್ಕುನ ಆಯಿಲ್ಯಾ ಪಯಕಿ ಮಂಗಳೂರಚೊ ಪ್ರಸಿದ್ಧ ನ್ಯಾಯವಾದಿ ಕೆ.ಎಸ್. ಹೆಗ್ಡೆ ಎಕಲೊ. ರಾಜ್ಯಸಭೆಂತ ಶ್ರೀ ಹೆಗಡೆನೀ ಕಾಂಗ್ರೆಸ್ ಬೇಂಚೆರಿ ಬಸಚೆಂ ಆನಿ ಬಿ.ವಿ. ಕಕ್ಕಿಲ್ಲಾಯಾನ ಕಮ್ಯುನಿಸ್ಟ್ ಬೇಂಚೆರ ಪಿ. ಸುಂದರಯ್ಯ ನಾಯಕತ್ವಾರಿ ಭೂಪೇಶ ಗುಪ್ತಾಲೆ ಸಾಂಗಾತಿ ಬಸಚೆ ಆಶಿಲೆ.


ಚುನಾವಾಚೆ ನಿಮಿತ್ತಾನ ಕಾಂ. ಪೈಕ ದಕ್ಷಿಣಕನ್ನಡಾಚೆ ತೆಂಕಾಚೆ ಕೃಷಿಕಾಂಗೆಲೆ, ಕಾರ್ಮಿಕಾಂಗೆಲೆ ಸಂಪರ್ಕ ಆಯಲೊ. ಗೇಣಿ ದಿತಲೆ ಖೊಬ ವಾಯಟ ಪರಿಸ್ಥಿತಿ ಆಶಿಲೆ. ರೈತ ಕಮ್ಯುನಿಸ್ಟ್ ಪಕ್ಷಾಚೆ ಮುಖೇಲಾಂಗೆಲೆ ಭಾಷಣ ಆಯಕತಾ ಆಶಿಲಿಂಚಿ. ಜಾಲಯಾರ ಓಟು ಮಾತ್ರ ಕಾಂಗ್ರೆಸ್ ಪಕ್ಷಾಕ ದಿತ್ತಾಲೆ. ತೇ ವೇಳಾರಿ ಕಾರ್ಮಿಕ ಸಂಘಟನಾ ಪುನರುಜ್ಜೀವನ ಕರ್ನ ವಾಡೋನ ಹಾಡಚಿ ಜವಾಬ್ದಾರಿ ಕಾಂ. ಪೈನ ಘೆತಲಿ.

1948 ಇಸ್ವಿಂತ ಮಂಗಳೂರಾಚೆ ಪೊರನೆ ಬಂದರಾಂತ ಕೂಲಿ ಕಾರ್ಮಿಕಾಂಗಲೆ ಸಂಘಟನಾ ಕರಚೆ ಕಾಮ ಎಸ್.ಕೆ.ಟಿ.ಯು.ಸಿ. ಮೂಲಕ ಆರಂಭ ಜಾಲೆಂ. ಕಾಂ. ಎಸ್.ಎನ್. ಹೊಳ್ಳಾಲೆ ಅಧ್ಯಕ್ಷತೆಂತು ಬಂದರಾವಯಲೆ ಕೂಲಿಕಾರ್ಮಿಕಾಂಗಲೆ ಸಂಘಟನ ಜಾಲೆಂ. ಬಂದರ ಸಂಕಪ್ಪ ಮ್ಹೆಳಲೆ ಕಾರ್ಯದರ್ಶಿ ಜಾವ್ನ್ ಆಶಿಲೆ. ಮಂಗಳೂರಾಚೆ ರಖಿಂ ವ್ಯಾಪಾರಿಲಾಗಿಂ ಕಂಟ್ರಾಕ್ಟ್ ರೀತಿರಿ ಕಾಮ ಕರಚೆ ಹಿಂದೂ, ಮುಸ್ಲಿಂ ಅಥವಾ ತುಳು, ಕೊಂಕಣಿ, ಮಲಯಾಳಿ ಅಶಿಂ ಭೇದ ಲೆಕನಾಶಿ ತಾಂಬಡೆ ಬಾವಟ್ಕಾಚೆ ಪಂದಾಕ ಆಯಲಿಂತಿ. ಬಂದರಾಚೆ ಕಾರ್ಮಿಕಾಂಗಲೆ ಚಳವಳಾನ ಸಗಲೆ ಬಂದರಾಚೆ ರಖಿಂ ಆನಿ ಚಿಲ್ಲರೆ ವ್ಯಾಪಾರ ವಹಿವಾಟಾಕ ಬಾಧಾ ಜಾಲೆಂ. ಸಮುದ್ರಾಂತ ರಾಬಿಲೆ ಮಚ್ಚೆತಾಕುನ ಮಂಜಿಕ ಸಾಮಾನ ವರ್ಗಾವಣ ಕರಚಾಕ ಕಾರ್ಮಿಕ ನಾಜಾಲಿಂಚಿ. ತಶೀಂಚಿ ಬಂದರಾಚೆ ಭಂಡಸಾಲೆಂತ ರಾಶಿ ರಾಶಿ ಆಶಿಲೆ ಕಾಫೀ, ಏಳು, ನಳೊ, ಪಪ್ಪಳ ಆದಿ ಸಾಮಾನ ಲೋಂಚಾರಿ ಫಾಲ್ನ್ ಜಹಾಜಾಕ ಫಾಲಚೆ ಕಾಮಯ್ ರಾಬುನ ಆಯಲೆಂ. ರೈಲ, ಲೋರಿ ಇತ್ಯಾದಿ ವಾಹನಾಂತು ಸಾಮಾನ ಫಾಲಚಾಕಯ ಕಾಮಾಂಕ ಕೂಲಿಕಾರ್ಮಿಕ ಮೇಳನಿಂಚಿ. ಹೇಂ ಚಳವಳಿಕ ಉಡುಪಿ, ಬಂಟವಾಳ, ಪುತ್ತೂರ, ಕುಂಬಳೆ ಆದಿ ಭಾಗಾಚೆ ಜನಾಂಗಲೆ ಸಹಾನುಭೂತಿ ಮೆಳ್ಳೆ. ಹೇ ವಾವ್ರಾಂತ ಕಾಂದಿಲ್ಕುರ್ ವೆಂಕಟರಾವಾನ ಬರಯಿಲೆ ಏಕ ಕ್ರಾಂತಿಗೀತ ಜನಾಂಕ ಸ್ಫೂರ್ತಿದಾಯಕ ಜಾವ್ನ್ ಆಯಲೆಂ.


ಬಂದರಾಚೆ ಕೂಲಿಕಾರ್ಮಿಕಾಂಗಲೆ ಮುಷ್ಕರ ಸುಮಾರ ಏಕ ಹಪ್ಪಾನಿ ಏಕ ಶರ್ತಾರಿ ಮುಕ್ತಾಯ ಜಾಲೆ. ಕೂಲಿ ಕಾಮಾಕ ಏಕ ಕ್ರಮು ಆನಿ ಶ್ರಮಭಾರಾಚೆ ಆಧಾರಾರಿ ಮಜೂರಿ ನಿರ್ಣಯ ಕರಚೆ ವ್ಯವಸ್ಥಾ ಅಂಗೀಕಾರ ಜಾಲೆ. ಧೋಡಿ ಮಜೂರಿ ಚಡ ಮೆಳಚೆ ತಶಿಂ ಜಾಲೆಂ. 1948 ಇಸವಿಚೆ ಪ್ರಥಮ ಮುಷ್ಕರ ಯಶಸ್ವಿ ಜಾವಚಾಕ ಕಾರ್ಮಿಕಾಂಗಲೆ ಐಕ್ಯಮತ ಆನಿ ಜನಾಲೆಂ ಪಾಟಿಂಬಾ ಕಾರಣ ಜಾಲೆಂ. 1952 ಇಸವಿಂತ ಬಂದರಾ ವಯಲೆ ಕಾರ್ಮಿಕಾಂಗಲೆ ಸಂಪ, 1953 ಇಸವಿಂತ್ ನಳ್ಕಾಚೆ ಕಾರ್ಖಾನೆ ಕಾರ್ಮಿಕಾಂಗಲೆ ಸಂಪ, 1954 ಇಸ್ವೆಂತ್ ಕಾಜುಬಿಯೆ ಕಾರ್ಖಾನಾಚೆ ಕಾರ್ಮಿಕಾಂಗಲೆ ಸಂಪ ಹಾಚೆ ನೇತೃತ್ವ ಕಾಂ. ಶಾಂತಾರಾಂ ಪೈನ ಘೆತಿಲೆಂ. ತಾಚೆ ಖಾತಿರ ಜಾವನ ಪೈನ ಘೆತಿಲೆ ಆಮರಣ ಉಪವಾಸ ತಾಗೆಲೆ ದೃಢಸಂಕಲ್ಪ ಆನಿ ಧೈರ್ಯಾಕ ಉಜ್ವಲ ಸಾಕ್ಷಿ. ಮಂಗಳೂರು ನಗರಾಚೆ ಕಾಜುಬಿ ಕಾರ್ಖಾನಾಚೆ ಕಾರ್ಮಿಕ ಸಂಘಟನೆಂತ ಕಾಂ. ಪೈನ ವಿಶ್ರಾಂತಿ ನಾತಿಲೆ ಕೆಲೆಲೆ ವಾವ್ರ ಉದೇನ ಆಯಲೆಂ.

ಕೂಲಿಕಾಮಾಂಚಾಲೆ ವಿವಾದ ಸಂಧಾನಾಂತು ಕಾಂ. ಶಾಂತಾರಾಂ ಪೈಕ ಆಶಿಲೆ ಚಾತುರ್ಯ ಅನುಭವ, ಬುದ್ಧಂತಕಾಯ, ವಿರುದ್ಧ ಪಕ್ಷಾಚಾಂಕ ಆಶ್ಚರ್ಯ ಕರಚೆ ತಶಿಂ

ಆಶಿಲೆ ಅಥವಾ ತಸಲೆ ಲಡಾಯೆಚೆ ಸಂದರ್ಭ ಯೆವಚೆ ಪಯಲೇಂಚಿ, ಕಳ್ಳ ಯೇವಚಿ ದೂರದೃಷ್ಟಿ ತಾಗೆಲಾಂತ ಆಶಿಲಿ. ಕಾರ್ಮಿಕಾಂಗಲೆ ಕಾನೂನಾಚೆ ಪ್ರತಿ ಏಕ ಅಂಶ ತಾಕಾ ಕಳ್ಳುಚಿ ಆಶಿಲೆ. ಖಿಯಿ ಕಶಿ ಚಳ್ಳರಳಿ ಕರಕಾ, ಕೆದನಾ ಸಂಪ ಮುಖಾರಿ ಹಾಡಕಾ, ಕಶಿ ಮುಖಾರ ಸರಲ್ಯಾರಿ ತಾಜಾನ ಶ್ರಮಿಕ ವರ್ಗಾಕ ಚಡತಿ ಪ್ರಯೋಜನ ಮೆಳತಲೆಂ ಮ್ಹಳೆಲೆ ದೂರದೃಷ್ಟಿ ತಾಗೆಲಾಂತ ಆಶಿಲಿ. ಕೋರ್ಟಾಚೆ ವ್ಯವಹಾರ ಚಾವೊ, ಮುಷ್ಕರ ಕರಚೆ ವಿಷಯ ಚಾವೊ, ಎ.ಐ.ಟಿ.ಯು.ಸಿ.ಕ ಕಾಂಹೀ ಸಂಬಂಧ ನಾತಿಲೆ ಸ್ವತಂತ್ರ ಚಾವ್ನ ಚಲಚೆ ಟ್ರೇಡ್ ಯೂನಿಯನ್ ಸಂಘಟನಾಚೆ ಮುಖೇಲತಾಂಯ್ ಶಾಂತಾರಾಂ ಪೈಲಾಗಿ ವಿಚಾರ ಕರತಾಲಿಂತಿ.



ಕಾಜಾಬೀ ಮಜೂರಾಲೆಂ ಮಾಗ್ಣಿ ಖಾತಿರ ಆಮರಣ ಉಪವಾಸ ಸತ್ಯಾಗ್ರಹ (1954).



ಸರ್ವಾಂಗ ಸಮ ಜೀವನ, ಸರ್ವಾಂಗ ಸಮ ವಾಂಟೊ, ಹಂ ಆಶಯ ಘೇವ್ ರಾಜಕೀಯ ಕ್ಷೇತ್ರಾಕ

ದ.ಕ. ಜಿಲ್ಲಾಚೆ ರಾಜಕೀಯ ಕ್ಷೇತ್ರಾಕ ಕಾಂ. ಶಾಂತಾರಾಂ ಪೈನ ದಿಲೆಲೆ ಸೇವಾ ದಾನ ಮಹತ್ವಾಚೆ ಜಾವ್ನ್ ಆಸಾ. ಖಿಂಚೇಯ ರಾಜಕೀಯ ಪ್ರಶ್ನೊ ಆಸೊ, ಖಿಂಚೇಯ ರಾಜಕೀಯ ಚಳವಳಿ ಆಸೊ, ತ್ಯಾಂ ಸಂಘರ್ಷಾಂತ ಕಾಂ. ಪೈ ಭಾಗಿ ಜಾಯನಾತಿಲೆ ನಾ. 1942 ಇಸವಿಂತ ಕಾಲರಾ ರೋಗ ವಿರುದ್ಧ ಏಕ ಜನಪರ ಚಳವಳಿ ಕಮ್ಯುನಿಷ್ಟ ಪಕ್ಷಾನ ಕೆಲೆಲೆ ತಾವಳಿ, ರೇಷನ ಮೆಳಚೆ ಖಾತಿರ ಜನಾಂಗ ಎಕಡೆ ಹಾಡಾಚಾಂತ, 1946 ಇಸವಿಂತ ರೇಷನ ಊಣೆ ಕೆಲೆಲೆ ವಿರುದ್ಧ, 1947 ಸ್ವಾತಂತ್ರ್ಯ ದಿವಸ, 1948 ಇಸವಿಂತ ಗಾಂಧಿ ಹತ್ಯಾ ಜಾಲೆಲೆ ಸಂದರ್ಭಾರಿ - ಅಶಿಂ ತ್ಯಾ ದಿವಸಾಂತ ಪೈನ ಪಕ್ಷಾಚೆ ಇತರ ಮುಖೇಲಾಂಗಲೆ ಭುಜಾಕ ಭುಜ ದೀವ್ನ್ ವಾಂವಟ ಕಾಳಯಾತಿ. 1955 ಗೋವಾ ವಿಮೋಚನಾ ಚಳವಳಿ, 1956 ಆಹಾರ ಚಳವಳಿ, 1957 ದೇಶಾಂತ ಚೆಲ್ಲೆಲೆ ಮಹಾ ವೆಂಚಣೂಕ, 1960 ಬಸ್ ಟಿಕೇಟ ಚಾರ್ಜ್ ಚಡಯಲ್ಯಾಚೆ ವಿರುದ್ಧ ಚಳವಳಿ ಕರಚೆ ಸರ್ವ ಸಂದರ್ಭಾರಿ ಪೈಲೆ ದೂರದರ್ಶಿತ್ವಾಕ ಯಶ ಮೆಳೆಲೆ ದಿಸೂನ ಆಯಲೆಂ. ನಂತರಯ್ 1962 ಮಹಾಚುನಾವ, ತೇಚಿ ವರಸ ಚೆಲೆಲೆ ಆಹಾರ ಸಮರ, 1962 ಚೀನೀ ಆಕ್ರಮಣಾಚೆ ವಿರುದ್ಧ ಜನಜಾಗೃತಿ, 1963 ಇಸವಿಂತ ಅನೇಕ ಮಾಗಣೆ ಕೇಂದ್ರ ಸರಕಾರಚೆ ಮುಖಾರ ದವರ್ನ್ ಮಹಾ ಮನವಿ ಚಳವಳಿ, 1964 ಇಸವಿಂತ ಆಹಾರ ಸತ್ಯಾಗ್ರಹ ಇತ್ಯಾದಿ ಸಂಘರ್ಷಾಚಾಂತ ಕಮ್ಯುನಿಷ್ಟ ಪಕ್ಷಾಚೆ ಪರಜಾವ್ನ್ ಪೈನ ಘೆತಿಲೆ ಅಮೋಘ ಪಾತ್ರ ಜನಜನಿತ ಜಾಲಾಂ.



'ಮಂಗಳೂರ ಬಂದ್' ದಿವಸ ಮಹಾಜನ ಸಂದೋಹ ಉದ್ದೇಶ ಕರ್ತ
ಭಾಷಣ ದಿತನಾ (1966).

ಅವಿಶ್ರಾಂತ ಕಾಮ, ನಿಷ್ವಾರ್ಥ ಸೇವಾ


ಸಾರ್ವಜನಿಕ ಮುಖೇಲ ಚಾವ್ವ ಕಾಂ. ಶಾಂತಾರಾಂ ಪೈಕ ಕಿತಲೇಂಶ ಸಂಸ್ಥಾಂಚೆ ಸಾಂಗಾತಿ ವ್ಯವಹಾರ ಆಶಿಲೆ. ಕಾಂ. ಪೈ ಮಂಗಳೂರ ಪ್ರೌಢಶಿಕ್ಷಣ ಕೌನ್ಸಿಲಾಚೆ ಅಧ್ಯಕ್ಷ ಆಶಿಲೊ. ಸರ್ಕಾರನ ನೇಮಣೂಕ ಕೆಲೆಲೆ ಅರ್ಬಿಟ್ರೇಟರಾಂತ ಪೈ ಏಕಲೊ. ಪೈ ರಾಜ್ಯ ಕಾರ್ಮಿಕ ಸಲಹಾ ಸಮಿತಿಚೆ ಸದಸ್ಯ ಆಶಿಲೊ. ಇ.ಎಸ್.ಐ. (E.S.I.) ಕೋರ್ಟಾಚೆ ಜ್ಯೂರಿಂತು ಸದಸ್ಯ ಚಾವ್ವ, ಸೌತ್‌ಕೆನರಾ ಟ್ರೇಡ್ ಯೂನಿಯನ್ ಕಾಂಗ್ರೆಸಾಚೆ ಅಧ್ಯಕ್ಷ ಚಾವ್ವ, ರಾಜ್ಯ ಟ್ರೇಡ್ ಯೂನಿಯನಾಚೆ ಕೋಶಾಧಿಕಾರಿ ಚಾವ್ವಯಿ ಆಶಿಲೊ. ಏ.ಐ.ಟಿ.ಯು.ಸಿ.ಚೆ ಕೇಂದ್ರ ಕಾರ್ಯಕಾರಿ ಸಮಿತಿ ಸದಸ್ಯ ಚಾವ್ವ, 24 ವರ್ಸ ಕಾಜುಬಿಯಚೆ ಕಾರ್ಮಿಕಾಂಗಲೆ ಸಂಘ, 15 ವರ್ಸ ಮುನಿಸಿಪಲ್ ಕರ್ಮಚಾರಿಂಗಲೆ ಸಂಘಾಚೆ, ಕಾಫೀ, ಕಾರ್ಡಮಮ್ ಆನಿ ಎಲ್ಫೆಡ್ ವರ್ಕರ್ಸ್ ಯೂನಿಯನ್ ದ.ಕ. ಜಿಲ್ಲಾ ನಳೆ ಕಾರ್ಖಾನೆಚೆ ನೌಕರಾಂಗಲೆ ಸಂಘಾಚೆ ಅಧ್ಯಕ್ಷ ಚಾವ್ವ ಸಕ್ರಿಯ ಚಾವ್ವ ತಾಣೆ ಕಾಮಕೆಲ್ಲಾ. ಪಕ್ಷಾಚೆ ರಾಜ್ಯ ಮಂಡಳಿಚೊ ಸದಸ್ಯ ಚಾವ್ವ ಪಕ್ಷಾಚೆ ಜಿಲ್ಲಾ ಮಂಡಳಿಚೆ ಕಾರ್ಯದರ್ಶಿ ಚಾವ್ವ ಕಾಮಕೆಲಾಂ.

ಕಾಂ. ಪೈ ಸದಾ ಹಸನ್ಮುಖಿ, ಹಾಶಿಲೇಂ ತೊಂಡ, ಪೂರಾಯ ಜನಾಂಲಾಗಿ ಆತ್ಮೀಯ, ಮಾನವೀಯ ಅನುಕಂಪ ಆಶಿಲೊ. ಜಾಲಯಾರ ತೇಚ್ ವೇಳಾರಿ

ಖಿಂಚೆಯ ವೈರಿಕಯ್ ಎದುರ್ಸುಚೆ ಧೈರ್ಯ, ತತ್ವನಿಷ್ಠಾ, ಪ್ರಾಮಾಣಿಕತಾ, ಅವಿಶ್ರಾಂತ ಶ್ರಮ, ಶಿಸ್ತುಬದ್ಧ ಜೀವನ ಆನಿ ದೃಢತಾ ಅಸಲೆ ಪೂರಾಯ್ ವಿಶಿಷ್ಟ ಗುಣ ಶಾಂತಾರಾಂ ಪೈಲಾಂತ ಆಶಿಲೆಂ ದೆಕೂನು ತೊ ಜನಪ್ರಿಯ ಪುಠಾರಿ ಜಾಲೊ. ತಾಗೆಲೆ ಸಂಕಷ್ಟ ಮಾತ್ರ ತಾಣೆ ಕೊಣಾಲಾಗಿಂ ಸಾಂಗುನ ಬಸಚೆ ನಾಶಿಲೆ. 'ಸಂಸಾರ ತಾಪತ್ರಯ ಪೂರಾಯ್ ಜನಾಂಕ ಆಸುಚೇಚಿ. ಆಮಗಲೆಪಶೀ ಕಷ್ಟಾರಿ ಆಸುಚೆ ಜನಾಂಕ ಪೊಳೊವ್ನ್ ಆಮಗಲೆ ಕಷ್ಟ ವಿಸರಕಾ' ಅಶಿಂ ತೊ ಸಮಾಧಾನ ಪಾವತಾಲೊ.

ಕಮ್ಯುನಿಸ್ಟ್ ಪಕ್ಷಾಚೆ ವಿಭಜನ :


1964 ಇಸ್ಟೆಂತ್ ಭಾರತೀಯ ಕಮ್ಯುನಿಸ್ಟ್ ಪಕ್ಷಾಕ ಸಂಧಿಕಾಲ ಆಯಲೊ. ಪಕ್ಷ ರಾಬುನವಚ್ಚೆ ಪ್ರಶ್ನೆಯ್ ಆಯಲೊ. ಆನಿ ಪಕ್ಷ ಸೊಳೆಲ್ಯಾನಿ ಅಪಪ್ರಚಾರ ಕರ್ನ್ ನವೊ ಪಕ್ಷ ಬಾಂದುಚಾಕ ಆರಂಭ ಕೆಲಲೊ ಕಾಲ ತೊ. ದಕ್ಷಿಣ ಕನ್ನಡಾಂತು ತಸಲೊ ಅಪಪ್ರಚಾರ ವೈಯಕ್ತಿಕ ಜಾವ್ನ್ ಕಾಂ. ಪೈಲೆ ವಯ್ರೀ ಕರತಾಂಚೀ ಆಶಿಲಿಂಚಿ. ತೆದನಾ ಕಾಂ. ಪೈನ ಪಾವಿಲೆ ತಿತಲೆಂ ದುಃಖ ದುಸರೆ ಕೊಣಾಯ್ ಪಾವನಿಂಚಿ ಮ್ಹೊಣು ಸಾಂಗುಯೆತ. 25 ವರ್ಸದಾಕೂನು ಸಂಘಟನ ಕರ್ನ್ ಹಾಳಲೊ ಪಕ್ಷ ಆನಿ ತಾಜೆ ಖಾತೀರ ರಾತ್ರಿ ದಿವಸ ವಾಂವ್ಚೆ ಕಾಣ್ ಬಾಂದಿಲಿ ಪಾರ್ಟಿ ದೋನ ಕುಡಕೆ ಜಾವ್ನ್ ವಚ್ಚೆ ತಾಕಾ ವ್ಹಡ ಆಘಾತ ಜಾಲೆಂ. ತೇಂ ಸಹಿಸುಚಾಕ ತಾಕಾ ಜಾಯನಿ. ಜಾಲಯಾರೀ ಭೀನಾಶಿ ಖಿಂಚೆಯ್ ಪರಿಸ್ಥಿತಿರಿ ಸಂಘಟನೆಂತ ಐಕ್ಯತಾ ಹಾಡುಚಾಕ ಪೈ ನಿರಂತರ ಶ್ರಮ ಪಾವಲೊ.



ಫುರ್ ಸೋನ್ ಶೋಷಿತ ಜನಾಂಗಲೆ ಸೇವೆಂತು

ಕಾಂ. ಶಾಂತಾರಾಂ ಪೈ ಗೌಡ ಸಾರಸ್ವತ ಬ್ರಾಹ್ಮಣ ಸಮಾಜಾಂತು ಜನ್ಮಾ ಆಯಲಾರಿಯ್ ಆಪಣ್ಣಾಲೆ ಸಮುದಾಯಾಚೆ ಮಸ್ತ ಜನಾಂಗಲೆ ನಡವಳಿಕಾ ಆನಿ ವ್ಯವಹಾರಾಂಕ ದುಸ್ರೆಚಾವ್ನ್ ಆಶಿಲೆ. ಕಾರ್ಮಿಕ ವರ್ಗಾಚೆ ಪ್ರೀತಿನ ಸೇವಾ ತಾಣೆ ಕರಚೆ ತಾಗೆಲೆ ಸಮುದಾಯಾಚಾಂಕ ಪಸಂದ ಜಾಯನಿ. ಜಾಲಯಾರೀ ತೋ ಭೀನಿ. ತಾಗೆಲೆ ಬಾಪಯ್ನ್ ತಾಕಾ ಘರಾದಾಕುನ ಭಾಯ್ರ ವಚಾಕ ಸಾಂಗ್ತನಾಯ್ ಪೈ ಬೇಜಾರ್ ಕರ್ನಾಶಿ ಭಾಯರ ಆಯಲೊ.

ಕಾಂ. ಪೈನ 17-02-1955 ಇಸವಿಂತ್ ಶ್ರೀಮತಿ ಮನೋರಮಾಕ ವ್ಹಾರ್ಡ್ಡ್ ಕರ್ನ್ ಘೆತಲೆ. ವ್ಹಾರ್ಡ್ಡ್‌ಕೆಚೆ ದಿವಸುಯ್ ತಾಕಾ ಖೊಬ ಕಾಮ. ತಶೀ ಜಾವ್ನ್ ಲಗ್ನಾಚೆ ಮುಹೂರ್ತಾಚೆ ವೇಳಾರಿ ಲಗ್ನಾಚೆ ಮಾಂಟ್ವಾಕ ಆಯಲೊ. ಆನಿ ಲಗ್ನ ಜಾಲೊ. ಶ್ರೀಮತಿ ಮನೋರಮಾ ಖಾಜಗಿ ಸ್ಕೂಲಾಂತು ಶಿಕ್ಷಕಿ ಆಶಿಲಿ. ಶಿಕ್ಷಕಾಂಕ ತೇ ಕಾಲಾಂತ ಭಾರೀ ಊಣೆ ಪಗಾರ. ತೆಂ ದೀಸಾತ ಕಾಂ. ಪೈಕ ಕಾಂಹೀ ಆದಾಯ ನಾಶಿಲೊ. ತೆದನಾ ಶ್ರೀಮತಿ ಮನೋರಮಾ ಪೈನ ಸಂಸಾರಾಚೆ ಭಾರ ಆಪಣ್ಣಾಲೆ ಖಾಂದಯಾರಿ ಘೆತಲೆಂ. ಕಾಂ. ಪೈ ಸಾರ್ವಜನಿಕ ಕಾಮಾಂತ ಮಗ್ಗ ಜಾತಾಲೊ. ಶ್ರೀಮತಿ ಪೈ ಹೇಂ ಪರಿಸ್ಥಿತಿಂತೂಯ್ ಹಾಸತ ಆಸುನ ಬಾಮಣಾಲೆ ಕಾಮಾಂತು ಸಹಕಾರ ಆನಿ ಪ್ರೋತ್ಸಾಹ ದೀತ ಆಶಿಲಿ.




ಪತ್ನಿ ಮನೋರಮಾ ಪೈ, ಚರ್ಚುವ ಕಿಶೋರ ಪೈ ಆನಿ ಉದಯ ಪೈ (1958).

ಕಾಂ. ಪೈಕ ದೋಗ ಚೆಲ್ಲೆ. ಕಿಶೋರ್ ಆನಿ ಉದಯ. ಚರ್ಚುವ ಮ್ಹಳ್ಳಾರಿ ಪೈಕ ಭಾರೀ ಪ್ರೀತಿ. ತಾಗೆಲೆ ಚರ್ಚುವಾಂಕ ಮಾತ್ರ ನ್ಹಯ್, ತಾಗೆಲೆ ಭಾವಂಡಾಲೆಂ ಭಯಣ್ಣಾಲೆಂ ಚರ್ಚುವಾಂಕಯ್ ಪೈ ಮ್ಹಳ್ಳಯಾರಿ ಭಾರೀ ಪ್ರೀತಿ. ಚರ್ಚುವಾಂಗೆಲೆ ಮಧ್ಯೆ ತೋ ಹಾಸುನ ಖೇಳ್ ಆಸತಾ ಆಶಿಲೊ. ಕಾಂ. ಪೈಕ ತಾಗೆಲೆ ಧರ್ಮಪತ್ನಿ ವಯ್ರ ಭಾರೀ ಪ್ರೀತಿ ಆನಿ ಗೌರವ. ತೀಣೆ ಬಿ.ಎಡ್. ಕರಚಾಕ ತಾಣೆ ಪ್ರೋತ್ಸಾಹ ದಿಲೆಂ. ಪೈನ ಘರಾ ಎತನಾ ವೇಳೆ ಜಾಲಯಾರಿ ತೀ ರಾಗೆನಾಶಿಲಿ. ತಾಕಾ ಪ್ರೀತೀರಿ ಬಸೋನು ವಾಡಚೆಂ ಆಶಿಲೆಂ. ಪೈ ಸಂತೋಷಾರಿ ತೇ ದಿವಸು ಜಾಲೆಲೆ ಸಾರ್ವಜನಿಕ ಕಾಮಾಂಚೆ ವಿಷಯ ತಿಕಾ ಸಾಂಗತರಿ ತಾಣೆ ಜೆವಣಿ ಕರಚೆ ಆಶಿಲೆಂ. ಬಾರಾ ವರಸಾಚೆ

ತಾಂಗೆಲೆ ಕೌಟುಂಬಿಕ ಜೀವನಾಂತ ತಾನ್ನಿ ಆದರ್ಶ ದಂಪತಿ ಜಾವ್ನ ಕಷ್ಟ ಸುಖ ಎದುರ್ಸುನ ವಾಂಟುನ ಘೃತಾಲಿಂಚಿ. ಕಾಂ. ಪೈ ರಾಜಕೀಯ, ಸಾಮಾಜಿಕ ಕ್ಷೇತ್ರಾಂತು ವಿಶ್ರಾಂತಿ ಘೇನಾಶಿ ಕಾಮ ಕೆಲಯಾರೀ, ಘರಾಂತ ಬಾಯಲ ಚರ್ಡುವಾಂಗೆಲೆ ಸಾಂಗಾತಿ ಬಯಸುನ ಖಾವಚೆ ಚೆವಚೆ ಮ್ಹಳಯಾರಿ ತಾಕಾ ಮುಶೀ ಆಶಿಲೆ.

ಕಾಂ. ಪೈಲೆ ಮನಾಂಕ ಭಾರೀ ವೇದನಾ ದಿಲೆಲೆ ತಾಗೆಲೆ ಜೀವನಾಚೆ ಘಟನಾ ಹಾಂಗಾ ಸಾಂಗುಕಾ ಜಾತಾ. ತಾಣೆ ನಿತ್ಯಚಿ ಕಾಮ ಕರಚೆ ಎಸ್.ಕೆ.ಟಿ.ಯು.ಸಿ. ಆಫೀಸಾಕ 1967 ಇಸವಿಂತ ಏಕುದಿವಸ ತಾಣೆ ವತ್ತನಾ ಥೋಡೆ ಲೋಕಾನಿ ತಾಕಾ ಭಿತ್ತರಿ ವಚನಾಶಿ ಅಡಕಳಿ ಕೆಲಿ. ತೆದನಾ ತಾಣೆ ಪರತ್ ಒಚುಕಾ ಜಾಲೆಂ. ಹೇಂ ಘಟನೇಚೆ ನಿಮಿತ್ತಾನ ತೊ ಮಾನಸಿಕ ಜಾವ್ನ ಭಾರೀ ದುಃಖಿತ ಜಾಲೊ. ತೇ ದುಃಖಾದಾಕೂನ ಮಾಗಿರಿ ತಾಕಾ ವಯರಿ ಯೇವಚಾಕ ಜಾಯನಿ. ಆಖೇರಿಕ 1967 ಇಸವಿ ಜುಲಾಯಿ ದೋನ ತಾರೀಕ ತೊ ಅಂತರ್ಲೊ.



ಚಿರನಿದ್ರಾಂತ - 02.07.1967

ಜಗಾಕ ಉಡ್ವಾಡ ದೀವ್ವ ಕಾಳಕಾಂತ ಗೆಲೆಲೆಂ ಅಪೂರ್ವ ಚೇತನ

ತ್ಯಾ ದಿವಸ ಜುಲಾಯ್ 2, 1967 ಇಸವಿ. ಸಕಾಳಿ ಧಾ ಗಂಟೆ. ಕಾಂ. ಪೈ ನಿತ್ಯಾವರೀಚಿ ಪಕ್ಷಾಚೆ ಕಚೇರಿಂತ ಕಾಮಕರತ ಬಶಿಲೊ. ತೆದನಾ ತಾಕಾ ಹರ್ದೆಕ ದೂಕಿ ಜಾಲೆಲೆ ಅನುಭವ. ಲಾಗಿ ಆಶಿಲೆ ತಾಗೆಲೆ ದೋಸ್ತಿನ ಡಾಕ್ಟರಾಲಾಗಿ ವಚ್ಚಾಕ ಸಾಂಗಲೆಂ ಆನಿ ತಾಕಾ ಹೈದ್ರೋಗತಜ್ಞ ಡಾ. ಗಣೇಶನ್ ಹಾಗೆಲೆ ಘರಕಡೆ ಆಪೋವ್ನ್ ವ್ಹೆಲೊ. ಮಾಗಿರ ತಾಕಾ ಆಂಬುಲೆನ್ಸಾರಿ ಫಾಲ್ನ್ ಆಸ್ಪತ್ರೆಕ ವ್ಹೆಲೊ, ಥಂಯ್ ದಾಕ್ತರಾನ ತಾಗೆಲೆ ಶಕ್ತಿಮಿರವುನ ಚಿಕಿತ್ಸಾ ದಿಲ್ಯಾರಿಯ್ ಕಾಂ. ಪೈಕ ವಾಂಚೋವಚಾಕ ಜಾಯನಿ. ಸುಮಾರ ಸವಾಯ್ ಘಂಟ್ಯಾಕ ತೊ ಸಂಸಾರಾಕ ಅಂತರ್ಲೊ. ಹಜಾರೋ ಜನಾಂಕ ಉಜ್ವಾಡ ದಿಲೆಲಿ ದಿವ್ಯಜ್ಯೋತಿ ಸಂತ್ಪಲಿ.

ಕಾಂ. ಪೈಲೆ ಆಕಸ್ಮಿಕ ಮರಣ ಪೂರಾಯ್ ಜನಾಂಕ ಏಕ ಆಘಾತ ದಿಲೆಂ. ತಾಗೆಲೆ ಆಪ್ತಾಂಕ ತೇಂ ಸಹನ ಕರಚಾಕ ಜಾಯ್ನಾನಾತಿಲೆ, ದುಃಖ, ಆನಿ ಭರಚಾಕ ಜಾಯ್ನಾ ನಾತಿಲೆ ನಷ್ಟಜಾಲೆಂ.

ಪಕ್ಷಾಚೆ ಪ್ರಗತಿಶೀಲ ಕನ್ನಡ ವಾರಪತ್ರಿಕಾ 'ಅರುಣ' ಕಚೇರಿಂತ ರಾತ್ರಿ ಫಾಲೆಂ ಕಾಮ ಕರತ ಆಶಿಲೊ ಕಾಂ. ಪೈ ಥೋಡೇ ದಿವಸ 'ಅರುಣ' ಪತ್ರಿಕಾಚೆ ಸಂಪಾದಕ



ಅಂತಿಮಯಾತ್ರಾ ಭವಂತಿ ರಸ್ತಾರಿ (ಆತಾ ಎ. ಶಾಂತಾರಾಂ ಪೈ ರಸ್ತಾ) ವತನಾ.

ಮಂಡಳಿಂತುಯ್ ಆಶಿಲೊ. ಪ್ರೀತಿನ ಆನಿ ಗೌರವಾನ ಹೇಂ ಪತ್ರಿಕೇನ ಸಂಸಾರ ಸೋಣ್ ಗೆಲೆಲೆ ಕಾಂ. ಪೈಕ ಅಂತಿಮ ಶ್ರದ್ಧಾಂಜಲಿ ಅಶಿಂ ಅರ್ಪಣ ಕೆಲೆಲಿ!

"ಕಾಮ್ರೇಡ್ ಶಾಂತಾರಾಂ ಪೈಲೆ ಮರಣಾಚೆ ಸುದ್ದಿ ಸತ್ಯವೇ? ಖಂಡಿತ ವಾಸ್ತವ! ಅಸಲೆ ವಿಷಯಂತುಯ್ ಘಟಿ ಸುದ್ದಿ ಕರ್ತಾಲೆವೆ? ಹಾಂವ ವಿಶ್ವಾಸ ಪಾವನಾ. ದೊಳೆನಿಂ ಪಳಯಲೆ ಶಿವಾಯ್ ವಿಶ್ವಾಸ ಪಾವನಾ. ಕಾಲಿ ಸಾಂಜೆ ಹಾಂವೆ ತಾಕಾ ಪಳಯ್ಲಾ ಕಾಲೀ ಸಾಂಜೆ? ಆಜಿ ಸಕಾಣೆ ಹಾಂವೆ ಪಳಯ್ಲಾ.... ತಶಿ ಜಾಲಯಾರಿ ಹೇಂ ಖರೇಂ?"

ಕಾಂ. ಪೈನ ವಿಧಿವಶ ಜಾಲೆಲೆ ಸಂಗತಿ ಕೊಣಾಕಯ ವಿಶ್ವಾಸಾಚಿ ಜಾಯನಿ. ಜಾಲಯಾರ ತೆಂ ಸತ್ಯ ಸಂಗತಿ ಮ್ಹೊಣು ಕಳತನಾ ಆಘಾತ ಜಾಲೆಂ. ತಾಗೆಲೆ ಮರಣಾಚೆ

ಸುದ್ದಿ ಪೂರಾಯ್ ದಿಶಾನ ಪಸರಲಿ. ಪೂರಾಯ್ ಜನಾಂಗಲೆ ತೊಂಡಾಂತ ಏಕ ವಿಚಾರ ಆಯಲೊ ಕೀ, ಹೇಂ ಸತ್ಯವೆ? ಸರ್ಕಾರಿ ಆಸ್ಪತ್ರೆಕ ಜನ ಧಾವ್ನ್ ಧಾವ್ನ್ ಪಾವಲಿಂತಿ. ಬಾಯಲಂ ದಾರಲೆ, ಮಾಂಥಾರೆ, ತರ್ನಾಟೆ, ಕಾರ್ಮಿಕ, ದುರ್ಬಳೆ, ಗೀರೇಸ್ತ, ಪಕ್ಷ ಪಂಥ, ಜಾತಿ ಮತ ಭೇದ ನಾಂತಿ, ಹಜಾರಾನಿ ಜನ ಕಾಂ. ಪೈಲೆ ಅಂತಿಮ ದರ್ಶನಾಕ ಆಯಲಿಂಚಿ.

ದನಪಾರಾ ಅಡ್ಡೆಸ ಗಂಟ್ಯಾಕ ಪಾರ್ಥಿವ ಶರೀರ ಕಾಜೂಬೀ ಕಾರ್ಮಿಕ ಸಂಘಾಚೆ ಕಚೇರಿಂತು ವ್ಹರನ ದವರಲೆಂ, ತಾಂಬ್ಡೊ ಬಾವಟೊ ಪಾಂಗುರ್ನ್ ನಿದಾಯಲೆ. ಆನಿಕಯ್ ನಿದಾಂತ ಆಸುಚೆ ಮ್ಹಣಕೆ ದಿಸಚೆ ಕಾಂ. ಪೈಲೆ ಮೃತ ದೇಹ ಪಳೊನು ರಣಾಂನಾತಿಲೆ ಜನ ನಾಂತಿ. ನೆಹರೂ ಮೈದಾನಾಲಾಗಿಚೆ ರಸ್ತೆಚೆ ಪಾರ್ಟಿ ಕಚೇರಿಲಾಗಿ ಹಜಾರಾನಿ ಜನ ಭರಲಿಂತಿ. ತೆ ಸಾನಂಚಿ ಕಚೇರಿಕ ಯೇವ್ನ್ ಪಳಯತಲಾಲೆ ರಣ್ಯ ಸಾಂಗಚೆ ನ್ಹಂಯ.

ಕಾಂ. ಪೈಲೆ ಮರಣಾಚೆ ಸುದ್ದಿ ಆಯಕುನ ತೆದನಾಚೆ ಮಂಗಳೂರ ನಗರ ಸಭಾಧಿಪತಿ ಶ್ರೀ ಕೆ. ವಿಶ್ವನಾಥ ಕಾಮತ್ ಧಾವ್ನ್ ಆಯಲೊ. ಪಕ್ಷ ಖಿಂಚೊಯ್ ಜಾವೊ, ಬಾರ ವರ್ಸದಾಕೂನ ನಗರಸಭೆಂತ ಆತ್ಮೀಯ ಜಾವ್ನ್ ಆಶಿಲೊ ತಾಗೆಲೆ ಸಹೋದ್ಯೋಗಿಲೆ ಮರಣಾಚೆ ಸುದ್ದಿ ಆಯಕುನ ದುಃಖಿತ ಜಾವ್ನ್ ಕಾಮತಿನ



ಕಮ್ಯುನಿಷ್ಟ್ ಪಾರ್ಟಿಚೆ ಜಿಲ್ಲಾ ಕಚೇರಿ ಆಸಚೆ ಕೇಂದ್ರ ಮಾರ್ಕೆಟಾಚೆ ಮುಖಾರಿ.

ಶ್ರದ್ಧಾಂಜಲಿ ಸಮರ್ಪಣ ಕೆಲಿ. ತಾಗೆಲೆ ಸೂಚನ ಪ್ರಕಾರ ಮೃತದೇಹ ಲಾಗಿಚಿ ಆಸಚೆ ಮುನಿಸಿಪಲ್ ಕೋರ್ಟ್ ಪೆವಿಲಿಯನಾಂತ ದವರಲೆಂ. ಕಾರ್ಕಳ, ಮಂಗಳೂರ; ಉಡುಪಿ, ಮೂಲ್ಕಿ, ಕಾಸರಗೋಡ, ಬಂಟವಾಳ, ಪುತ್ತೂರ ಇತ್ಯಾದಿ ಗಾಂವಾಂತದಾಕೂನ ಸಹಸ್ರ ಸಹಸ್ರ ಕಾರ್ಮಿಕ ಆನಿ ಸಾರ್ವಜನಿಕ ಯೇವ್ನ್ ಹಸನ್ಮುಖೀ ಜಾವ್ನ್ ಚಿರನಿದ್ರೆ ಆಸುಚಿ ಪೈಲೆ ಅಂತಿಮ ದರ್ಶನ ಘೇವ್ನ್ ಗೆಲಿಂತಿ. ತೆದನಾಚಿ ಲೋಕಸಭಾ ಸದಸ್ಯ, ಶಾಸಕ, ದುಸರೆ ದುಸರೆ ಪಕ್ಷಾಚಿ ಅಧ್ಯಕ್ಷ, ಸದಸ್ಯ, ನಗರಸಭಾ ಸದಸ್ಯ, ದಿನ ಪತ್ರಿಕೆಚಿ ಸಂಪಾದಕ ಪತ್ರಕರ್ತ, ಕೈಗಾರಿಕೋದ್ಯಮಿ, ವಕೀಲ, ಡಾಕ್ಟರ ಅಶಿಂ ಪೂರಾಯ್ ವಿಭಾಗಾಚಿ ಜನ ತಾಂಗೆಲೆ ಶ್ರದ್ಧಾಂಜಲಿ ದೀವಚಾಕ ಆಯಿಲಿಂಚಿ. ದೋಗ ರೆವರೆಂಡ್ ಪಾದ್ರಿನಿಂ ಯೇವ್ನ್ ಮೌನ ಪ್ರಾರ್ಥನ ಕೆಲೆಲೆಂ. ದೋಗ ರೆವರೆಂಡ್ ಮಾದ್ರಿನಯ್ ಪುಷ್ಪಗುಚ್ಚ ಸಮರ್ಪಣ ಕೆಲೆಲೆಂ.

ಕಾಜುಬೀಯೆ ಕಾರ್ಖಾನೆ, ಬೀಡಿ, ಕಾಫೀ ಕಾಮಗಾರ, ನಳ್ಳಾ ಕಾರ್ಖಾನೆಚಿ ಕಾರ್ಮಿಕ, ಅಸಂಖ್ಯಾತ ಸ್ತ್ರೀ ಮಜದೂರಾಂಗೆಲೆ ರಣೈ ಮನ ತಳಮಳಚಿ ತಸಲೆ ದೃಶ್ಯ ಜಾವ್ನ್ ಆಶಿಲೆ. ರಾತ್ರಿ 9.00 ಘಂಟಾಕ ಜನಸಂದಣಿ ಊಣೆಜಾಲಿಂ. ಕಾಂ. ಪೈಲೆ ಆಪ್ತಮಿತ್ರ, ಪಕ್ಷಾಚಿ ಕಾರ್ಯಕರ್ತ ರಾತ್ರಿ ಪೂರಾಯ್ ರಾಕುನ ಬಶಿಲಿಂಚಿ. ಹೆರ್‌ದಿವಸು (03-07-1967) ಸಕಾಳೀಚಿ ರಾತ್ರಿ ಫಾಳಿ ಜಾವ್ನ್ ವತಲಿಂ ಆನಿ ದಿಸಾಚಿ ಫಾಳಿಕ ಯೆತಲಿಂ ನರ್ಸ, ಟೆಲಿಫೋನಾ ಕಾಮಾಂಚಿ, ಪೊಲೀಸ್ ಇತ್ಯಾದಿ ಜನ ಯೇವ್ನ್ ಅಂತಿಮ ದರ್ಶನ ಘೆವಚಿ ಖಾತಿರ ಕ್ಯಾಂತ ರಾಬಿಲಿಂತಿ. ಮಂಗಳೂರಾಚಿ ಪೂರಾಯ್ ಕಾರ್ಖಾನೆ ಬಂದ ಕೆಲೆಂ. ಪೂರಾಯ್ ಕಾರ್ಖಾನೆಚಿ ಕಾರ್ಮಿಕ ತಾಂಬ್ಡೆ ಬಾವಟೊ ಧರ್ಮ ಪೆವಿಲಿಯನಾಚಿ ಎದರಾಚಿ ಮೈದಾನಾರಿ ಭರಲಿಂಚಿ... ಫುಲಾ ಮಾಳಾ, ಘೇವ್ನ್ ಜನ ಭರ್ಲಿಂಚಿ. ಜನಾಂಗೆಲೆ ಶ್ರದ್ಧಾಂಜಲಿಂತ ಭಾಗಿಜಾವಚಾಕ ಮ್ಹಳ್ಳಾವರಿ



ಅಂತಿಮ ಯಾತ್ರಾಂತ ಜಮಲೆಲೆ ಜನಸ್ತೋಮ.

ಆಕಾಶಾರಿದಾಕೂನ ಪಾವಸಾಚೆ ಕೀಟಿ ಪಳೇಲಿ. ಬಾರಾ ಗಂಟ್ಲ್ಯಾಕ ಮೌನ ಮೆರವಣಿಗೇರ ಅಂತಿಮಯಾತ್ರಾ ಬೋಳಾರಾಚೆ ಸ್ಮಶನಾಕ ಗೆಲೆ. ಅಂತಿಮಯಾತ್ರಾ ಪೊಳೋವಚಾಕ ಮಾರ್ಗಾರಿ, ಘರಾಬಾಯರ ದಾರಲೆ, ಬಾಯಲಂ, ತರ್ನಾಟೆ ರಾಕುನ ರಾಬಿಲಿಂಚಿ. ಮೈದಾನಾದಾಕೂನು ಅಂತಿಮ ಯಾತ್ರಾ ಭಾಯರ ಯೇವನ ಎಸ್.ಕೆ.ಟಿ.ಯು.ಸಿ. ಆಫೀಸ, ಸೆಂಟ್ರಲ್ ಮಾರ್ಕೆಟಾಚೆ ಲಾಗಿಚೆ ಪಕ್ಷಾಚೆ ಜಿಲ್ಲಾ ಮಂಡಳಿಚೆ ಕಚೇರಿ ಮುಖಾರಿ ಥೋಡೇ ವೇಳ ರಾಬೋನು, ಕಾರ್ನಾಡ ಸದಾಶಿವರಾವ್ ರಸ್ತೊ ಜಾವ್ನ್ ರಥಬೀದಿಕ ಯೇವ್ನ್ ಕಾಂ. ಪೈಲೆ ಘರಾಚೆ ಮುಖಾರಿ ದವರಲೆ. ಶ್ರೀಮತಿ ಮನೋರಮಾ ಪೈ ಆನಿ ತಾಂಗೆಲೆ ದೋಗ ಚರ್ಡುವಾನಿ ಪುಷ್ಪಗುಚ್ಚ ಅರ್ಪಣ ಕರತರಿ ಚಿತ್ರಾ ಟಾಕೀಸ್ ಜಾವ್ನ್ ಮುಖಾರಿ ಬೋಳಾರಾಚೆ ರುದ್ರಭೂಮಿಕ ಸಾಂಚೆ 3.00 ಗಂಟ್ಲ್ಯಾಕ ಮೆರವಣೂಕ ಪಾವಲಿ.

ರುದ್ರಭೂಮಿಂತ ವೆಗವೆಗಳೆ ಪಕ್ಷಾಚೆ ಮುಖಲಾನಿಂ, ವಿವಿಧ ನಾಯಕಾನಿ, ಸಂಘಟನೇನಿ, ಸಂಸ್ಥೆನಿ ದಿವಂಗತ ಕಾಮ್ರೇಡ ಶಾಂತಾರಾಂ ಪೈಕ ಶ್ರದ್ಧಾಂಜಲಿ ಅರ್ಪಣ ಕೆಲೆ. ನಂತರ ಪೈಲೆ ದೋಗ ಸುಪುತ್ರಾನಿ ಬಾಪಯಲೆ ಮೃತದೇಹಾಕ ಅಗ್ನಿತರ್ಪಣ ಕೆಲೆಂ.

ಖ್ಯಾತ ಕಮ್ಯುನಿಸ್ಟ್ ಧುರೀಣ

ಶಾಂತಾರಾಮ ಪೈಯವರು

ನಿಧನರಾದರು:



ಖ್ಯಾತ ಕಮ್ಯುನಿಸ್ಟ್ ಧುರೀಣ ಶಾಂತಾರಾಮ ಪೈಯವರು 1938-39 ಇಸವಿ ಅವಧಿಯಿಂದ ಮುಂಬಯಿ ಆಸತನಾ ಕಮ್ಯುನಿಸ್ಟ್ ತತ್ವಾಕಡೇನ ಆಕರ್ಷಿತ ಜಾವ್ವ

46 ಪ್ರಾಯೆಚೊ ಶ್ರೀ ಶಾಂತಾರಾಮ ಪೈ ತಾಗೆಲೆ ವಿದ್ಯಾರ್ಥಿ ಜೀವನಾತಾಕುನೂಚಿ ಪ್ರಜಾಪ್ರಭುತ್ವ ಚಳವಳಿಂತ ಭಾಗ ಘೆವ್ವ ಆಸುನ 1938-39 ಇಸವಿ ಅವಧಿಯಿಂದ ಮುಂಬಯಿ ಆಸತನಾ ಕಮ್ಯುನಿಸ್ಟ್ ತತ್ವಾಕಡೇನ ಆಕರ್ಷಿತ ಜಾವ್ವ

ಖ್ಯಾತ ಕಮ್ಯುನಿಸ್ಟ್ ಧುರೀಣ ಶಾಂತಾರಾಮ ಪೈಯವರು 1938-39 ಇಸವಿ ಅವಧಿಯಿಂದ ಮುಂಬಯಿ ಆಸತನಾ ಕಮ್ಯುನಿಸ್ಟ್ ತತ್ವಾಕಡೇನ ಆಕರ್ಷಿತ ಜಾವ್ವ

ಖ್ಯಾತ ಕಮ್ಯುನಿಸ್ಟ್ ಧುರೀಣ ಶಾಂತಾರಾಮ ಪೈಯವರು 1938-39 ಇಸವಿ ಅವಧಿಯಿಂದ ಮುಂಬಯಿ ಆಸತನಾ ಕಮ್ಯುನಿಸ್ಟ್ ತತ್ವಾಕಡೇನ ಆಕರ್ಷಿತ ಜಾವ್ವ

ಖ್ಯಾತ ಕಮ್ಯುನಿಸ್ಟ್ ಧುರೀಣ ಶಾಂತಾರಾಮ ಪೈಯವರು 1938-39 ಇಸವಿ ಅವಧಿಯಿಂದ ಮುಂಬಯಿ ಆಸತನಾ ಕಮ್ಯುನಿಸ್ಟ್ ತತ್ವಾಕಡೇನ ಆಕರ್ಷಿತ ಜಾವ್ವ

'ನವಭಾರತ' ದಿಸಾಳೆಚೆ

ದಿ. 03.07.1966ಚೆ

ಪಯಲೆ ಪಾನಾರಿ ವರದಿ

ನವಭಾರತ ದಿಸಾಳೆಚೆಂ

03.07.1967 ಮುಖಪುಟ ವರ್ದಿ.

ಮಂಗಳೂರ, ಜುಲೈ 2 : ದಕ್ಷಿಣ ಕನ್ನಡ ಆನಿ ಕರ್ನಾಟಕಾಚೆ ಖ್ಯಾತ ಕಮ್ಯುನಿಸ್ಟ್ ಧುರೀಣ ಆನಿ ಟ್ರೇಡ್ ಯೂನಿಯನ್ ಕಾರ್ಯಕರ್ತ ಶ್ರೀ ಎ. ಶಾಂತಾರಾಮ ಪೈ ದನಪಾರಾ ಘಂ. 1.15ಕ ಹೃದಯಾಘಾತ ಜಾವನ ಅಂತರ್ದೊ. ಶೇವಟ ನಿಮಿಷತಾಯ ಸಕ್ರಿಯ ಜೀವನ ಕೆಲಲೊ ಪೈ ಆಜಿ ಚಲಚಿ ಏಕ ಸಭಾ ಕಾರ್ಯಕ್ರಮಾಕ ಜಾವಕಾ ಆಶಿಲೆ ಸಿದ್ಧತಾ ಕರತ ಆಸ್ತನಾಚಿ ಹರ್ದೆದೂಕಿ ಯೇವ್ನ್ ತಾಕಾ ಆಸ್ಪತ್ರೆಕ ವ್ಹರ್ದ ವೈದ್ಯಕೀಯ ಶುಶ್ರೂಷಾ ದಿತನಾಚೀ ಶ್ವಾಸ ಸೋಣು ಮರಣ ಪಾವಲೆ ಅಶಿಂ ಕಳ್ಳೆ ಆಯಲಾ.

46 ಪ್ರಾಯೆಚೊ ಶ್ರೀ ಶಾಂತಾರಾಮ ಪೈ ತಾಗೆಲೆ ವಿದ್ಯಾರ್ಥಿ ಜೀವನಾತಾಕುನೂಚಿ ಪ್ರಜಾಪ್ರಭುತ್ವ ಚಳವಳಿಂತ ಭಾಗ ಘೆವ್ವ ಆಸುನ 1938-39 ಇಸವಿ ಅವಧಿಯಿಂದ ಮುಂಬಯಿ ಆಸತನಾ ಕಮ್ಯುನಿಸ್ಟ್ ತತ್ವಾಕಡೇನ ಆಕರ್ಷಿತ ಜಾವ್ವ

ಭೂಮಿಗತ ಜಾವನ ಆಶಿಲೆ ಭಾರತ ಕಮ್ಯುನಿಷ್ಟ್ ಪಕ್ಷಾಕ ಮೇಲ್ಮೆ ಪಕ್ಷಾಚೆ ಕೇಂದ್ರ ಕಚೇರಿಂತ ಕಾರ್ಯಕರ್ತ ಜಾವ್ನ ವಾವರ ಕರತಾಲೊ.

ಸುಮಾರ 1942 ಇಸವಿಂತ ಪಕ್ಷಾಚೆ ಆದೇಶ ಪ್ರಮಾಣೆ ದಕ್ಷಿಣ ಕನ್ನಡ ಜಿಲ್ಲಾಂತ ಕಮ್ಯುನಿಷ್ಟ್ ಚಳವಳಿ ಬಾಂದುನ ಹಾಡಚಾಕ ತೊ ಜಿಲ್ಲಾಕ ಆಯಿಲೊ. ತೆದನಾದೆಕೂನ ಕಮ್ಯುನಿಷ್ಟ್ ಚಳವಳಿ ಆನಿ ಕಾರ್ಮಿಕ ಚಳವಳಾಂತ ಸಂಪೂರ್ಣತರಾನ ಭಾಗಿ ಜಾವ್ನ 25 ವರಸ ಕಾಲ ತಾಂತೂಚಿ ವಾವರ ಕರನ ಆಶಿಲೊ. ಸುಮಾರ 12000 ಕಾರ್ಮಿಕಾಂಕ ಸಂಘಟನ ಕೆಲೆಲೆ ಯಶ ತಾಗೆಲೆ ವಾಂಚಿಕ ಆಯಲಾಂ. ಪೈ ಮುನಿಸ್ಸಿಪಲ್ ಕಾರ್ಮಿಕಾಲೆಂ ಸಂಘ, ಕಾಜುಬೀ ಕಾಮೆಲ್ಯಾಂಲೆ ಸಂಘ, ನಳೊ ಕಾರ್ಮಿಕಾಂಗೆಲೆ ಸಂಘ, ಕಾಫಿ, ಯೇಳಾಚೆ ಕಾರ್ಮಿಕಾಂಗೆಲೆ ಸಂಘ ಹಾಚೆ ಅಧ್ಯಕ್ಷ, ಕಮ್ಯುನಿಷ್ಟ್ ಪಕ್ಷಾಚೆ ಜಿಲ್ಲಾ ಮಂಡಳಿ ಕಾರ್ಯದರ್ಶಿ, ಪ್ರಾಂತ ಮಂಡಳಿ ಸಾಂದೊ, ದ.ಕ. ಜಿಲ್ಲಾ ಟ್ರೇಡ್ ಯೂನಿಯನ್ ಕಾಂಗ್ರೆಸ್, ತಶೀಂಚ ಪ್ರಾಂತ ಟ್ರೇಡ್ ಯೂನಿಯನ್ ಕಾಂಗ್ರೆಸಾಚೆ ಭಾಂಡಾರಿ (Treasurer), ಎ.ಐ.ಟಿ.ಯು.ಸಿ. ಕಾರ್ಯಕಾರಿ ಮಂಡಳಿ ಸಾಂದೊ ಜಾವನ ಆಶಿಲೇತಿ. ಗೆಲೆಲೆ 12 ವರಸ ತಾಕುನ ತೆ ನಗರಸಭೆಂತ ಪ್ರತಿಪಕ್ಷಾಚೆ ನಾಯಕ ಜಾವನ ಆಶಿಲೆ. ಸರಕಾರಾಚೆ ಕೈಗಾರಿಕಾ ಸಂಬಂಧ ಸಮಿತಿ ಆನಿ ಆರತಾಂಚಿ ನೇಮಣೂಕ ಜಾಲೆಲೆ ಕಾಜುಬೀ ಕೈಗಾರಿಕಾ ವಿಚಾರಣಾ ಸಮಿತಿಚೇಯ್ ಸಾಂದೆ ಜಾವನ ಆಶಿಲೆ.

ಶ್ರೀ ಶಾಂತಾರಾಂ ಪೈ ಹಾಂಕಾ ಪತ್ನಿ, ಲ್ಹಾನ ಪ್ರಾಯೆಚೆ ದೋಗ ಚಲ್ಲೆ ಆಸತಿ. ಶ್ರೀ ಪೈಲೆ ಮೃತ ಶರೀರ ಆಜಿ ದನಪಾರಾ ಸಾರ್ವಜನಿಕಾಂಕ ದರ್ಶನಾ ಖಾತಿರ ನೆಹರೂ ಮೈದಾನಾಚೆ ಪೆವಿಲಿಯನಾಂತ ದವರಲೆಂ. ಹಜಾರಾನಿಂ ಜನಾನಿ ಥಂಯ ಯೇವನ ಅಂತಿಮ ದರ್ಶನ ಘೇವ್ನ ಗೌರವ ಅರ್ಪಣ ಕೆಲೆಂ.

ಆಮಕಾ ರಾಕುನ ಬಶಿಲೆ ಭವಿಷ್ಯ

ಎ. ಶಾಂತಾನಾಂ ಪೈ

(1965 ಇಸವಿ ಆಗಸ್ಟ್ ಮೈನ್ಯಾಂನು 'ಮ್ಯುನಿಸ್ಪಲ್ ಪಾರ್ಟಿಚಿ ಮುಖಪತ್ರ
'ಆರುಣ' ಹಪ್ಪಾಳ್ಕಾಂತ ಪ್ರಗಟಿ ಜಾಲೆ ಕಾಂ. ಶಾಂತಾರಾಂ ಪೈಲೆ ಲೇಖನ.)

ಭಾರತಾಕ ಸ್ವಾತಂತ್ರ್ಯ ಮೇಳ್ಳ ಆಜಿ ಇಕುಣ್ವೇಸ (19) ವರಸ ಜಾಲಿಂತಿ. ರಾಷ್ಟ್ರಾಚಿ ಇತಿಹಾಸಾಂತ ಹೇಂ ಏಕ ದೀರ್ಘ ಅವಧಿ. ಕೊಣಾಲೇಯ್ ಜೀವನಾಂತ ಆರಂಭಾಚಿ ಆರಾ ವರಸಂ ಮ್ಹಳ್ಯಾರಿ ಸುಂದರ ಭವಿಷ್ಯಾಚಿ ಚಿಂತನಾ, ಸುಖಜೀವನಾಚಿ ಕಲ್ಪನಾ, ಸ್ವಂತ ಸಂಪಾದನ ಕರ್ನ್ ಜೀವನ ಕರಕಾ ಮ್ಹಳೆ ಆತುರತಾಯ್, ಜೀವನಾಚಿ ಆದರ್ಶಾಚಿ ಸಪನ - ಹೇ ಕಾಳಾಂತ ಪ್ರಾರಂಭ ಜಾತಾ. 18 ವರ್ಸ ಜಾಲೆಂ ಮ್ಹಳಯಾರಿ ಏಕ ವ್ಯಕ್ತಿ ಪ್ರಾಯೆಕ ಆಯಲೊ ಮ್ಹೊಣು ಅರ್ಥ. ಆಮಗಲೆ ರಾಷ್ಟ್ರ ಸ್ವಾತಂತ್ರ್ಯಯ್ ಆಜಿ ಪ್ರಾಯಪ್ರಬುದ್ಧ ಜಾಲಾಂ.

ಜಾಲಯಾರ ಸ್ವಾತಂತ್ರ್ಯಾಚಿ ಖರೇ ಉದೇಶ ಕಸಲೆ ಮ್ಹೊಣು ಸ್ವತಂತ್ರ ಭಾರತಾಚಿ ವಾರಸದಾರಾನಿ ವರ್ತನ ಕರಚಿ ಆಮಗಲೆ ಸರಕಾರ ಚಲಯಿಸೀತ ಆಶಿಲ್ಯಾಂಕ ಕಳ್ಳಾವೆಂ? ಕಳಯಾರಿಯೀ ತೇ ಉದೇಶ ಸಾಧನೆಕ ತಾನ್ನಿ ಪರಿಣಾಮಕಾರಿ ಕ್ರಮ ಘೆತಾಚಿವೆ ?

ಭಾರತಾಕ ಮೆಳೆಲೆ ಸ್ವಾತಂತ್ರ್ಯ ಇತರ ಕಿತಲೆಶೆಂ ಆಪ್ಲೊ ಏಷ್ಯನ್ ರಾಷ್ಟ್ರಾಚಿ ಸ್ವಾತಂತ್ರ್ಯಾಕ ನಾಂದಿ ಜಾಲೆ. ಬರ್ಮಾ ಸಿಲೋನ್ ಜಾವೋ, ಇಂಡೋನೇಷಿಯಾ ಈಜಿಪ್ಟ್ ಜಾವೊ ವಿಮೋಚನ ಜಾಲೆಲೆಂ ಭಾರತಾಚಿ ಸ್ವಾತಂತ್ರ್ಯಾಚಿ ಮಾಗಿರೀಚಿ. ಚೀನಾ ಪೂರ್ಣ ಜಾವ್ನ್ ವಿಮೋಚನಾ ಜಾಲೆಲೆಯ್ ಮಾಗಿರೀಚಿ.

ನಿರ್ಲಿಪ್ತ ನೀತಿ, ಯೋಜನಾಬದ್ಧ ಆರ್ಥಿಕ ಯೋಜನಾ ಅಸಲೆ ಆರಂಭಾಚಿ ಪಂಚಾಂಗ ಘಾಲೆಲೆ ಭಾರತ ದೇಶಾನ ಮ್ಹಳಯಾರಿ ಚೂಕ ಜಾಯನಾ. ನಿರ್ಲಿಪ್ತತೆಚಿ ಆಮಗಲೆ ನೀತಿಕ ವಿಶ್ವಮಾನ್ಯತಾ ಪ್ರಾಪ್ತಜಾಲಯಾ. ಸಾಮ್ರಾಜ್ಯವಾದ, ವಸಾಹತವಾದಾಚಿ ವಿರೋಧ ಆನಿ ಸಮಾಜವಾದಿ ರಾಷ್ಟ್ರಾಚಿ ಸಾಂಗಾತಿ ಇಷ್ಟಾಗತ ನಿರ್ಲಿಪ್ತ ನೀತಿಚಿ ಸಾರಾಂಶ. ಸ್ವಾತಂತ್ರ್ಯಾಚಿ ಆರಂಭಾಚಿ ವರಸಾಂತ ನ್ಹಂಯ ಜಲಯಾರಿಯಿ ಸುರವೇಂಚಿ ಧಾ ವರಸಾಂತ ಆಮಗಲೆ ಸ್ವಾತಂತ್ರ್ಯಾಚಿ ಭದ್ರತಾ, ರಕ್ಷಣಾ ಖಾತೀರ ರಾಷ್ಟ್ರೀಯ ಆನಿ ಅಂತರಾಷ್ಟ್ರೀಯ ಪರಿಸ್ಥಿತಿಕ ಸಮಜಾವ್ನ್ ಏಕ ಬುನಾದಿ ಘಾಲೆಂ. ಹೇಂ ಮಹತ್ಕಾರ್ಯಾಂನು ದಿ. ಪಂಡಿತ್ ಜವಾಹರ್‌ಲಾಲ್

ನೆಹರೂಜೀನ ಕೆಲೆಲೆ ಕಾಮ ಇತಿಹಾಸಾಂತು ವಿಸರಚೆ ನ್ಹಂಯ್. ಅಂತರರಾಷ್ಟ್ರೀಯ ಸಾಮ್ರಾಜ್ಯವಾದಿಂಗಲೆ ಆನಿ ರಾಷ್ಟ್ರೀಯ ಪ್ರತಿಗಾಮಿಂಗಲೆ ಸರ್ವವಿಧಾಚೆ ವತ್ತಾಯ ತಾಣೆ ನಿರಾಕರಣ ಕೆಲೆಲೆಂ. ಥೋಡೆ ಪಾವಟಿ ತಾಣೆ ಅನುಕರಣ ಕರಚೆ ನೀತಿ, ಘೆವಚೆ ನಿರ್ಧಾರ ಚಂಚಲ ಸ್ವಭಾವಾಚೆ ಆಶಿಲೆ ವ್ಹಂಯ್. ಜಾಲಯಾರೀಯ್ ಆಮಗಲೆ ನೀತಿ ರಾಷ್ಟ್ರಾಚೆ ಹಿತಾಕ, ವಿಶ್ವಶಾಂತಿಚೆ ರಕ್ಷಣಾಕ, ಸಹಾಯಕ ಆನಿ ಪ್ರಯೋಜನಕಾರೀ ಜಾವ್ನ್ ಆಶಿಲೆ ಮ್ಹೊಣು ವಿಸರಚಾಕ ನಜ್ಜ.

ದೇಶಾಚೆ ಅಧಿಕಾರಾಚೆ ಸೂತ್ರ ಕಾಂಗ್ರೆಸ್ ಪಕ್ಷಾನ ವೀಸ (20) ವರ್ಸಂ ದಾಕೂನು ಹಾತಾಂತ ಧರಲಾ. ಆಯಚೆ ರಾಷ್ಟ್ರೀಯ ಶುಭದಿವಸಾಂತ ಕಾಂಗ್ರೆಸ್ ಸರಕಾರಾನ ಕೆಲೆಲೆ ಪಾಪಕೃತ್ಯಾಚೆ ಪಟ್ಟಿ ಮುಕಾರಿ ದವರಚೆ ಹೇಂ ಲೇಖನಾಚೆ ಉದೇಶ ನ್ಹಂಯ್. ಜಾಲಯಾರೀ ಆಮಗಲೆ ಸ್ವಾತಂತ್ರ್ಯಾಕ, ಸಾರ್ವಭೌಮತ್ವಾಕ, ಜನಸಾಮಾನ್ಯಾಂಗಲೆ ಯೋಗಕ್ಷೇಮ ಸಮ ಜಾವ್ನ್ ಆಸುಚೆ ಆಮಗಲೆ ರಾಷ್ಟ್ರಾಚೆ ಮೂಲನೀತಿಕ ಬಾಧಾ ಯೆವಚೆ ರೀತಿರಿ, ಆಯಚೆ ರಾಜ್ಯಭಾರ ಕರಚೆ ಪಕ್ಷಾಚೆ ವರ್ತನಾ, ತಾಚೇನ ಯೆವಚೆ ಸಂಕಷ್ಟ ಆಯಚೆ ಕಾಲಾಂತ ಲೋಕಾನಿ ಮನಾಂತ ಘೇವಕಾ.

ನವೆ ವಸಾಹತವಾದಿಂಗಲೆ ದಾಬ (Pressure) :

ಭಾರತ ಏಕ ಮಹಾನ್ ರಾಷ್ಟ್ರ. ಲೋಕಾಂತೂಚಿ ಜನಸಂಖ್ಯಾಂತ ದುಸರೆ ಸ್ಥಾನಾರಿ ಆಸಚೆ ರಾಷ್ಟ್ರ. ಪ್ರಾಕೃತಿಕ ಸಂಪತ್ತಿ, ಮನುಷ್ಯ ಬಲ ಅಥವಾ ತಾಚೆ ಮಾಗಶಿ ಆಸುಚೆ ಆಮಗಲಿ ಸಂಸ್ಕೃತಿ ಇತಿಹಾಸ ಉಣ್ಯಾಚಿ ನ್ಹಂಯ್. ತಾಚೆ ಖಾತೀರ ಆಮಕಾ ಅಭಿಮಾನ ಆಸಾ. ತಶಿ ಜಾವ್ನ್ ದೋನಶೆಂ (200) ವರಸ ಪಯಲೆಂ ಬ್ರಿಟಿಷ್, ಫ್ರೆಂಚಿ, ಪೋರ್ಚುಗೀಜಾನಿಂ ಭಾರತ ದೇಶಾಕ ಯೇವ್ನ್ ಹಾಂಗಾಚೆ ಜನಾಲೆ ಭುಂಯ್, ಧನ ಸಂಪತ್ತಿ ತಾಂಗಲೆ ತಾಚೆ ಕರ್ನಾಫೇವ್ನ್ ತಾಂಗಲೆ ಸಾಮ್ರಾಜ್ಯ ಒಂದಿಲೆಲೆ. ಹೇಂ ಕಾರಣಾನಿ ನವವಸಾಹತವಾದಿನಿಂ ವೆವೆಗ್ಗೆ ರೂಪಾನಿಂ ಭಾರತ ದೇಶ ತಾಂಗಲೆ ಹಾತಾಚಿ ಮುಷ್ಟಿಂತು ದವರಚಾಕ ಪ್ರಯತ್ನ ಕರಚೆ ಆಜೀಯ್ ದಿಸೂನ ಯೆತಾ.

ಆಜಿ ಸಾಮ್ರಾಜ್ಯವಾದಿ ಮುಖ್ಯ ಜಾವ್ನ್ ಅಮೇರಿಕನ್ ಸಾಮ್ರಾಜ್ಯವಾದಿ, ಭಾರತ ತಾಂಗಲೆ ನವೇವಸಾಹತ ಕರಚಾಕ ಪ್ರಯತ್ನ ಕರತ ಆಸತಿ. ನೆಹರೂಲೆ ಕಾಲಾಂತ ಜಾಯನಾ ನಾತಿಲೆ ಯತ್ನ ತಾನ್ನಿ ನೆಹರೂಜಿಲೆ ಧೂವೆಲೆ ಕಾಲಾಂತ ಸಾಧನ ಕರಚಾಕ ಪಳಯತಾತಿ. ಪಾಕಿಸ್ತಾನ ಆನಿ ಭಾರತ ದೇಶಾಕ ಪರಸ್ಪರ ಮಾರಾಮಾರಿ ಜಾವಚಾಕ ಭಿತಭಿತರಿ ಖೆಳೆಲೆ ಅಮೇರಿಕಾ, ಆಜಿ ಭಾರತಾಚೆ ಆಪದ್ವಾಂದವಶೆಂ ಅಭಿನಯ ಕರತಾ. ಅಮೇರಿಕಾಚೆ ಜಾನ್ಸನ್ನಾನ್ ಭಾರತಾಚೆ ಜನಾಂಕ ಸಹಾಯ ಕರಚೆ

ನೆವನ ಕರ್ನ ಗಂವು ಧಾರಾಳ ಧಾಣ್ ದಿಲೆಂ. ಆಪತ್ಯಾಲಾಂತ ಸಹಾಯ ದಿಲೆಲ್ಯಾಂಕ ಆಮಗೆಲೆ ಕೃತಜ್ಞತಾ ಆಸಾ. ಜಾಲಯಾರ ತೇಂ ಗಂವಾಚೆ ಖಾತೀರ ಆಮಿ ಕಿತಲೆ ಮೋಲ ದೀವಕಾ ಜಾಲೆಂ? ವ್ಯವಹಾರಾತ ರೂಪಯ್ಯಾಚೆ ಲೇಕಪಾಕ ಆಸಚೆ ಜಾಲಯಾರೀಯ್ ವಾಸ್ತವಿಕ ಚಾವ್ನ್ ಆಮಗೆಲೆ ದೇಶಾಚೆ ಸ್ವಾತಂತ್ರ್ಯಾಚೆ ಏಕೇಕ ಅಂಗುಲ ಆಮಿ ತೇಂ 'ದಾಸ್ಯತ್ವಾಚೆ' ಪ್ರತೀಕ ಚಾವ್ನ್ ಗಂವಾಚೆ ಖಾತೀರ ದೀವಕಾ ಜಾಲೆಂ. ಅಮೇರಿಕಾಚೆ ರಾಯಭಾರಿ ಕಚೇರಿಕ ಪಾವಿತ ಕರಚೆ ಏಕೇಕ ರೂಪಯ್ಯಾ ಕಸಲೆ ಜಾಲೆಂ? ಖಿಂಚಾಕ ಖರ್ಚ್ ಜಾಲೆಂ? ಮ್ಹಣ್ ಪ್ರಶ್ನೊ ಕರಚೊ ಅಧಿಕಾರ ಆಮಕಾ ನಾ. ಅಮೇರಿಕಾಚೆ ಗೃಹಖಾತೊ, ತಾಂಗಲೆ ಲೋಕಪ್ರಸಿದ್ಧ ಗುಪ್ತಾಚಾರ ವಿಭಾಗ, ಸಿ.ಐ.ಎ. ಆಫ್ರೋ ಏಷ್ಯ ಆನಿ ಲ್ಯಾಟಿನ್ ಅಮೇರಿಕಾಚೆ ಕಿತಲೆಶೆಂ ಸ್ವತಂತ್ರ ರಾಷ್ಟ್ರಾಂಚೆ ಸರಕಾರ ದೇವೋನ ಆಪಣ್ಯಾಲೆ ವಿಧೇಯ ಸೇವಕಾಂಕ ರಾಷ್ಟ್ರಾಚೆ ಪಟ್ಟಿಂತ ಮೆಳೋನ ಘೇವ್ನ್ ತೇಂ ರಾಷ್ಟ್ರ ಅರ್ಧ ವಸಾಹತ ಕರ್ನ್ ಘೇತಿಲೆಂ ಪಳಯಲ್ಯಾರಿ ಅರಿಷ್ಟ ಖಿಯಾ ಆಸಾ ಮ್ಹಣ್ಣಿ ಕಳ್ಳ ಯೇತಾ. ಇಂದಿರಾಗಾಂಧಿನ ಅಧಿಕಾರಾಕ ಯೇತರಿ ವಿಯೆತ್ನಾಮಾಚೆ ವಿಷಯಾಂತ ಭಾರತ ಸರಕಾರ ಮೌನಿ ಜಾಲೆಂ. ದೀಸ ಪಶಿ ದೀಸ ಸಾಮಾನಾಚೆ ಮೊಲ್ಲಂ ಚಡತ ವಚ್ಚೆಂ ಆನಿ ಆಹಾರಾ ಅಭಾವಾಚೆ ಮೂಲಕಾರಣ ಸೊದುಚಾಕ ಗೆಲೆಲೆಂ ಸರಕಾರ, ಆನಿಕಯ್ ಶ್ರೀಮಂತ ಬಂಡವಾಳಶಾಹಿಂಗಲೆ ಹಿತಾಖಾತಿರ ವರ್ತನಕರತಾ.




ಕಮ್ಯುನಿಸ್ಟ್ ಪಾರ್ಟಿಚೆ ಪ್ರಧಾನ ಕಾರ್ಯದರ್ಶಿ ಶ್ರೀ ರಾಜೇಶ್ವರ ರಾವ್ ಮಂಗಳೂರಾಕ ಆಯಿಲೆ ತೆದನಾ (1966).

ಸ್ವಾವಲಂಬನ - ಸ್ವದೇಶಿ ಚಳವಳಿ :

ಸ್ವಾತಂತ್ರ್ಯ ಚಳವಳಾಚೆ ವೇಳಾರ ಭಾರತೀಯ ಜನ 'ಸ್ವದೇಶಿ' ತತ್ವಾಚೆ ಸೊಪನಾಂತ ಆಶಿಲಿಂತಿ. ಗಾಂಧೀಜಿನ ತೇ ವೇಳಾರಿ ದಿಲೆಲೆಂ "ವಿದೇಶಿ ವಸ್ತ್ರ ಲಾಸುನ ಫಾಲಕಾ" ಮ್ಹಳಲೊ ಉಲೊ, ದೇಶಾಚೆ ಕೋಟಿ ಕೋಟಿ ಜನಾನಿ ಮಾನ್ಡುನ ಘೇವ್ನ್ ತ್ಯಾ ಚಳವಳಾಂತ ಭಾಗಿ ಜಾವಚೆ ತಶಿಂ ಜಾಲೆಂ. ವಿದೇಶಿ ವಸ್ತ್ರ ಲಾಸುನ ಫಾಲಕೆ ಮ್ಹಳಯಾರಿ ವಿದೇಶಾಚೆ ಆರ್ಥಿಕ ದಾಸ್ಯಾಂತದಾಕೂನು ಮುಕ್ತ ಜಾವಚೆ ಮ್ಹಳೆಲೆ ಸಂಕೇತ ಜಾವ್ನ್ ಆಶಿಲೆ. ಆಜಿ ಆವಂಗಲ್ಯಾಚೊ ಪ್ರಶ್ನೊ ಮಾತ್ರ ನ್ಹಂಯ, ಪೊಟಾಚೊ ಪ್ರಶ್ನಾಂತೂಯ್ ಸ್ವಾತಂತ್ರ್ಯ ಮೇಳ್ಚೆ 19 ವರ್ಸ ಚಾಲಯಾರಿಯ್ ಆಮಿ ವಿದೇಶಾಂ ವಯ್ರ ಅವಲಂಬನ ಕರ್ನ್ ಆಸಚೆ ತಶಿಂ ಜಾಲಾಂ. ಆಮಗಲೆ ದೇಶಾಚೆ ಸ್ವಾತಂತ್ರ್ಯ ವಯ್ರ ಆಕ್ರಮಣ ಕರಚಾಕ ಅಮೇರಿಕನ್ ಸಾಮ್ರಾಜ್ಯವಾದಿಂಕ ಜಾವೊ, ದೇಶೀಯ ಕಂಟ್ರಾಕ್ಟ್ ಘೆತ್ತಿಲ್ಯಾಂಕ ದೇಶಾಚೆ ಜನ ಸಂಧಿ ದೀನಾತಿ. ಆಮಗಲೆ ಸ್ವಾತಂತ್ರ್ಯಾಕ ಶಕ್ತಿ ಮೇಳಕಾ. ಆನಿ ಮಾತ್ತ್ ಉಬಾರ್ನ್ ಆಮಗಲೆ ಸ್ವಂತ ಪಾಯಾರಿ ರಾಬುಕಾ.

ತಶಿಂಜಾವ್ನ್ ಆಮಿ ನಿರಾಶ ಜಾವಕಾ ಮ್ಹೊಣು ನಾ. ಇತಯಾಕ ಮ್ಹಳಯಾರ ಭವಿಷ್ಯ ಆಮಾಕಾ ರಾಕ್ತರಿ ಆಸಾ. ರಾಜಕೀಯ ಸ್ವಾತಂತ್ರ್ಯಾಚೆ ಸಾಂಗಾತಾಕ ಆರ್ಥಿಕ ಸ್ವಾತಂತ್ರ್ಯಾಕಯ್ ಮಹತ್ವ ದಿವಚೆ ಜವಾಬ್ದಾರಿ ಆಮಗಲೆ ವಯ್ರ ಆಸಾ. ಕಮ್ಯುನಿಸ್ಟ್ ಜಾವ್ನ್ ಆಶಿಲೆ ಆಮಿ ಹೇಂ ಮಹತ್ವಾಯಾಂಕ ಮುಖಾರಿ ರಾಬುನ ಸಂಘರ್ಷ ಕರತಾತಿ. ತಾಚೆ ಖಾತೀರ ಜನಾಂಕ, ಕಾರ್ಮಿಕಾಂಕ ಸಂಘಟನ ಕರತಾತಿ. ಏಕ ವರಸ ಭಿತರಿ ಹೇಂ ಸ್ವಾತಂತ್ರ್ಯ ರಕ್ಷಣೆಚೆ - ವಿಸ್ತರಣೆಚೆ ಬೃಹತ್ ಸಂಘರ್ಷ ದೇಶಾದ್ಯಂತ ಶುರುವಾತ ಜಾಲಾ. ವಿಶಾಲ ರಾಷ್ಟ್ರೀಯ ಪ್ರಜಾಪ್ರಭುತ್ವ ರಂಗ ವಾಡಲ್ಯಾರಿ ಹೇಂ ಸರಕಾರ ಬದಲ ಕರಚಾಕ ಜಾತಲೆಂ.



ಕಾಂ. ಶಾಂತಾರಾಂ ಪೈ ಹಾಂಕಾ ಮೆಳೆಲೆ ಗೌರವ

❖ ಎ. ಶಾಂತಾರಾಂ ಪೈ ರಸ್ತೆ

ಭಾರತ ಕಮ್ಯುನಿಸ್ಟ್ ಪಕ್ಷಾಚೆ ದ.ಕ. ಜಿಲ್ಲಾ ಕಚೇರಿ ಆಸುಚೆ ರಸ್ತೆಕ (ಲೇಡಿಗೋಶನ ತಾಕುನ ಸೆಂಟ್ರಲ್ ಮಾರ್ಕೆಟ, ರೂಪವಾಣಿ ಜಾವ್ನ್ ಹನುಮಾನ ಹೋಟೆಲ ತಾಯ್) ಮಂಗಳೂರು ನಗರ ಸಭೆನ ಎ. ಶಾಂತಾರಾಂ ಪೈ ರಸ್ತೆ ಅಶಿಂ ನಾಮಕರಣ ಕರ್ನ್ ಗೌರವ ದಾಕಯಲಾಂ.

❖ ಶಾಂತಾರಾಂ ಪೈ ನಗರ

1983 ಇಸವಿಂತ್ ಬೆಂಗಳೂರಾಂತ್ ಎ.ಐ.ಟಿ.ಯು.ಸಿ.ಚೆ (ಆಲ್ ಇಂಡಿಯಾ ಟ್ರೇಡ್ ಯೂನಿಯನ್ ಕಾಂಗ್ರೆಸ್) ಹಾಚೆ (32) ಬತ್ತಿಸಾವೆಂ ರಾಷ್ಟ್ರೀಯ ಸಮ್ಮೇಳನ ಅಧಿವೇಶನ ಚಲಚೆ ಜಾಗಯಾಕ ಕಾಂ. ಶಾಂತಾರಾಂ ಪೈ ನಗರ ಮ್ಹೊಣು ನಾಂವ ದಿಲೆಲೆಂ ಕರ್ನಾಟಕ ರಾಜ್ಯಾಚೆ ಕಾರ್ಮಿಕ ಲೋಕಾಲೆ ನೇತಾರ ಏಕಲ್ಯಾಕ ದಿಲೆಲೆ ಗೌರವ ಜಾವ್ನ್ ಆಸಾ.

❖ ಕಾಮ್ರೇಡ್ ಎ. ಶಾಂತಾರಾಂ ಪೈ ಸ್ಮಾರಕ ಭವನ

ಭಾರತ ಕಮ್ಯುನಿಸ್ಟ್ ಪಕ್ಷಾಚೆ ಬಂಟವಾಳ ಸಮಿತಿಚೆ ನೇತಾ ಶ್ರೀ ಬಿ. ವಿಶ್ವನಾಥ್ ನಾಯಕಾನ ದಾನ ದಿಲೆಲೆ ಜಾಗಯಾರಿ ಕಾಮ್ರೇಡ್ ಎ. ಶಾಂತಾರಾಂ ಪೈ ಸ್ಮಾರಕ ಭವನ ಸ್ಥಾಪನ ಜಾಲಾ. ತಾ 01-05-1998 ಹೆಂ ಭವನ ಉದ್ಘಾಟನ ಜಾಲೆಂ. ಹೇಂ ಸ್ಮಾರಕ ಭವನಾಕ ಶಾಂತಾರಾಂ ಪೈಲೆ ಅನೇಕ ಅಭಿಮಾನಿ, ಪಕ್ಷಾಚೆ ಕಾರ್ಯಕರ್ತಾನಿಂ ಹಿತ್ಯೆಪಿನಿಂ ಆನಿ ಶ್ರೀಮತಿ ಮನೋರಮಾ ಎಸ್. ಪೈ, ಕಿಶೋರ್ ಪೈ ಆನಿ ಉದಯ ಪೈ ಹಾನ್ನಿ ಧನಸಹಾಯ ಕೆಲಾ. ಭವನ ತಾ 01-05-1998 'ಮೇ ದಿವಸ' ಉದ್ಘಾಟನ ಜಾಲೆಲೆಂ.



ಕಾಂ. ಎ. ಶಾಂತಾರಾಂ ಪೈ ಸಭಾಭವನ, ಬಂಟವಾಳ.

ಕಾಂ. ಶಾಂತಾರಾಂ ಪೈ ಏಕಲೋ ಆದರ್ಶ ವ್ಯಕ್ತಿ. ತಾಗೆಲೆ ವ್ಯಕ್ತಿತ್ವಾನಿ ಆಮಿ ಶಿಕಚೆ ಮಸ್ತ ಆಸಾ. ದುರ್ಬಳೊ, ಗಿರೆಸ್ತ್, ಮ್ಹಾಲಗಡೆ, ಧಾಕಲೆ ಮ್ಹೊಣು ಭೇದಭಾವ ಲೆಕನಾಶಿ ತೊ ಸಗಲ್ಯಾಂಕ ಏಕಲೇಕ ಪಳಯತ ಆಶಿಲೊ. ತಾಗೆಲೆ ವಾಂಗಡಾ ಕಾಮ ಕರಚೆ ಸಾಂಗಾತಿಂಕ ಭಾರೀ ಪ್ರೀತಿನ, ಆತ್ಮೀಯ ಜಾವ್ನ್ ಪಳಯತ ಆಶಿಲೊ. ಅಶಿಂ ಕಾಂ. ಶಾಂತಾರಾಂ ಪೈ ಏಕ ಆದರ್ಶ ವ್ಯಕ್ತಿ ಆನಿ ಸಮರ್ಥ ನಾಯಕ ಜಾವ್ನ್, ತಾಣೆ ಕೆಲೆಲೆ ಸಾಮಾಜಿಕ, ರಾಜಕೀಯ ಕಾರ್ಯಾನಿಂ ಆಜಿಕರ್ಯ್ ಜನಮನಾಂತು ಶಾಶ್ವತ ಸ್ಥಾನ ಪ್ರಾಪ್ತ ಕೆಲ್ಲಾ.

ಕಾಂ. ಶಾಂತಾರಾಂ ಪೈಲೆ ವಿಷಯ ಮಾಜಿ ಸಂಸದ, ಮಾಜಿ ಶಾಸಕ ಆನಿ ಸ್ವಾತಂತ್ರ್ಯ ಚಳವಳಿಗಾರ ಆನಿ ಕಮ್ಯುನಿಸ್ಟ್ ನಾಯಕ ಜಾವ್ನ್ ಆಶಿಲೆ ಶ್ರೀ ಬಿ.ವಿ. ಕಕ್ಕಿಲಾಯಾನಿ ಅಶಿಂ ಸಾಂಗಲಾಂ, "ಏಕ ಉತ್ರಾನ ಸಾಂಗಚೆ ಜಾಲಯಾರಿ ಕಾಂ. ಶಾಂತಾರಾಂ ಪೈ ಪೂರಾಯ ರೀತೀನ ಏಕ ಆದರ್ಶ ಕ್ರಾಂತಿಕಾರಿ. ಏಕ ಖರೋ ಕಮ್ಯುನಿಸ್ಟ್ ಜಾವ್ನ್, ಅರ್ಥಪೂರ್ಣ ಸ್ವಾತಂತ್ರ್ಯ ಚಳವಳಿಗಾರ ಜಾವ್ನ್ ಜಯಾಪಜಯ ಏಕಪ್ರಕಾರ ಲೆಕುನು ಕಾಮಕೆಲೆಲೊ ಧೀಮಂತನಾಯಕ. ಆಮಗಲೆ, ಮುಖ್ಯ ಜಾವ್ನ್ ತಾಗೆಲೆ ಸಂಗಾತಿಂಕ ಅಭಿಮಾನಾಚೊ ವಿಷಯ. ತಾಗೆಲೆ ಸಂಸ್ಕರಣೆಚೆ ಕೃತಿ ಭಾರತ ಕಮ್ಯುನಿಸ್ಟ್ ಪಕ್ಷಾಚೆ 80ವೆಂ ವಾರ್ಷಿಕೋತ್ಸವಾಚೆ ದಿವಸು ತಾಣೆ ಜಲ್ಮಲೆಲೆ ಗಾಂವಾಂತ ತಾಗೆಲೆ ಚರ್ಚುಂವ ಆನಿ ನಾತ್ರಾಂಗಲೆ ಉಪಸ್ಥಿತಿಂತು ಹೆಂ ಭವನ ಉಗ್ತಾವಣ ಕರಚೆ ಅವಕಾಶ ಆಮಕಾ ಮೆಳೆಲೆ ಭಾರೀ ವಿಶೇಷ ಜಾವ್ನ್ ಆಸಾ."

ಶಾಂತಾರಾಂ ಪೈ ತಾಗೆಲೆ ಕುಟ್ಮಾಕ ಅಶಿಂ ದಿಸಲೊ

ಮನೋರಮಾ (ಬಾಯ್ಲ)

ಕಿಶೋರ, ಉದಯ (ಚೆರ್ಡುವ)

ನಳಿನಿ (ಪೈಲಿ ಅಣ್ಣಾಲಿ ಚಲ್ಲಿ)

ಅಳಕೆ ವಾಮನ ಪೈ ಆನಿ ಕಲ್ಯಾಣಿ ಪೈ ಹಾಂಗೆಲೆ 10ವೆಂ ನಂತಾ ದಾಖಲೋ ಪೂತು ಶಾಂತಾರಾಂ ಪೈ. ಮಂಗಳೂರ ರಥಬೀದಿಂತ ತಾಗೆಲೆ ಮ್ಹಾಲ್ಗಡ್ಯಾಂಗೆಲೆ ಘರಾಂತ 18-05-1918 ದಿವಸ ಜಲ್ಮಲೊ. ಧಾ ಚರ್ಡುವಾಂಕ ಜಲ್ಮದೀವ್ನ್ ಅನಾರೋಗ್ಯಾನ ವಳವಳತಲಿ ಆವಯಲೆ ಸೂಸ್ತ್ರಶಾ ಪಶಿ, ಶಾಂತಾರಾಂ ಪೈಕ ತಾಗೆಲೆ ಮ್ಹಾಲ್ಗಡಿ ವ್ಹನಿಯೆನ ತಿಗಲೇ ಚರಕೋಸೊ ಪೊಸಲೊ. ಶಾಂತಾರಾಮಾನಯ್ ವ್ಹನಯೇಕ ಆವಯ ಪಶಿ ಚಡ ಮೋಗ ಕೆಲೊ. ಹೊ ಥೋರಥೋರೋ ಆನಿ ಗೊರೋಚಿ ಆಶಿಲೊ. ಕೆದನಾಯ್ ಹಾಸತ ಆಸುಚೆ ಚರ್ಡಾಕ ಘರಾಂತ ಪೂರಾಯ್ ಜನಾನಿ ಮೋಗಾನ 'ಶಾಂತಾ' ಅಶಿಂ ಆಪೋವಚೆ ಆಶಿಲೆಂ. ತೆದನಾಚೆ ಪರಿಸ್ಥಿತಿಂತ ಕೊಡಿಯಾಲ ಪೆಂಟಾಂತುಲೆ ಗೌಡ ಸಾರಸ್ವತ ಬ್ರಾಹ್ಮಣ ಸಮಾಜ ವಯಲೆ ವರ್ಗಾಚೆ ಅನುಕೂಲವಂತ ಸಮಾಜ ಆಸುನ ಕಾಂಗ್ರೆಸ್ ಅಥವಾ ಆಸ್ತಿಬದಿಕ ಆಶಿಲ್ಯಾಲೆ ಪರಚಾವನ ಆಶಿಲೆಂ. ತೆ ಸಮಾಜಾಂತ ಜಲ್ಮಲೊ ಶಾಂತಾರಾಂ, ದುರ್ಬಳೆ ಆನಿ ದೀನದಲಿತಾಲೆ ಪರ ಸಂಘರ್ಷಾಕ ಮುಖಾರ ಸರ್ನ್ ಕಮ್ಯುನಿಷ್ಟ್ ಜಾಲೊ ಸರ್ವಜನಾಂಕ ಆಶ್ಚರ್ಯಾಚೆ ಗಜಲ ಜಾಲೆಂ.

ಏಲಿಮೆಂಟರಿ ತಶೀಂಚೆ ಹೈಸ್ಕೂಲ ವಿದ್ಯಾಭ್ಯಾಸ ಗಣಪತಿ ಹೈಸ್ಕೂಲಾಂತ ಕರ್ನ್, ಸಂತ ಅಲೋಶಿಯಸ್ ಕಾಲೇಜಾಂತ ದುಸರೆ ಇಂಟರ್ ಮೀಡಿಯಟ ತಾಂಯ್ ತೊ ಶಿಕಲೊ.

ಶಾಂತಾರಾಂ ಕಮ್ಯುನಿಷ್ಟ್ ಚಾವ್ನ್ ಕಾರ್ಮಿಕಾಂಗೆಲೆ ಪರ ಜಾಲೊ, ತಾಗೆಲೆ ಘರಾಂತುಲ್ಯಾಂಕ ಆನಿ ಸಮಾಜಾಚಾಂಕಯ್ ಸರ್ವತಾ ಪಸಂದ ಜಾಯನಿ. ಶಾಂತಾರಾಮಾಕ ತಾಂತುತಲ್ಯಾನ ದೂರ ಕರಚಾಕ ತಾನ್ನಿ ಪ್ರಯತ್ನಯ್ ಕೆಲೆಲೆಂ. ಖಿಂಚೇಯ ಪ್ರಯತ್ನ ಫಲ ದೀನಾ ಜಾಲೆಲ್ಯಾನ, ತಾಗೆಲೊ ಬಾಪಸುನ ರಾಗಾನ ಶಾಂತಾರಾಂ ಪೈಕ ಘರತಾಕುನ ಭಾಯರ ಫಾಲ್ಕ, ಕುಟುಂಬಾಂತ ಬಾಪುಸ - ಪೂತಾಲೆ ಮಧ್ಯೆಂತ ಕಸಲೋಯ್ ಸಂಬಂಧ ನಾ ಮ್ಹಳೆಲೆ ಪತ್ರಾಕ ದಸ್ತತ ಫಾಲುಂಕ ಜಬರದಸ್ತ ಕರತನಾ ಶಾಂತಾರಾಂನ ಖುಷೀನ ತ್ಯಾ ಪತ್ರಾಕ ದಸ್ತತ ಫಾಲೊ.

ಮುಂಬಯ್ನು ವಚುನ ಧಂಯ ಕಮ್ಬುನಿಷ್ಟ ಪಕ್ಷಾಕ ಮೆಳಲೊ ಯುವಕ ಪೈ ಪಾರ್ಟಿಚೆ ಕಾಗದ ಪತ್ರಂ, ಕರಪತ್ರ ರವಾನೆ ಕರಚೆಂ ಆನಿ ವಿತರಣಾಚೆ ವಾವ್ರ ಕರತಾಲೊ. ಬ್ರಿಟಿಷ್ ಪೋಲಿಸಾಂಗಲೆ ಪೀಡನಾಕಯ್ ಬಲಿ ಜಾಲೊ. ಜಾಲಯಾರಿಯ್ ದೈತಿ ಸೊಣಾತಿಲೆಂ ಕಮ್ಬುನಿಷ್ಟ ಪಕ್ಷಾಚೆ ವಾವ್ರಾಂತ ಮಗ್ನ ಜಾವನೂಚೆ ಆಶಿಲೊ.

ಶಾಂತಾರಾಮಾಲೆ ಘರಚಾಂಕ ಹೊ ಖಿಯ ಆಸಾ, ಕಶಿ ಆಸಾ, ಕಸಲೆ ಕರನ ಆಸಾ ಮ್ಹಳೆಲೆ ಕಳನ ಯೇವಚೆಂಚ್ ಅಪರೂಪ ಜಾಲೆ. ತ್ಯಾ ಕಾಲಾರ ಟೆಲಿಫೋನ ಬಹು ಊಣೆ ಸಂಖ್ಯಾನ ಆಶಿಲ್ಯಾನ ಪತ್ರ ಅಥವಾ ಕೊಣಯ್ ಗಾವಾಂಕ ಆಯಿಲೆ ತೆದನಾ ಮಾತ್ರ ಹಾಗೆಲೆ ವಿಷಯ ಕಳ್ಳ ಯೆತಾಲೆ. ಮಸ್ತ ಪಾವಟಿ ಪೋಲಿಸ ಶಾಂತ್ಯಾಕ ಸೊದುನ ತಾಗೆಲೆ ಬಾಪಯಲೆ ಘರ ತಪಾಸಣ ಕರಚಾಕ ಯೆತಾಲಿಂತಿ. ಜಾಲಯಾರ ತಾಂಕಾ ಕಾಂಹೀ ಕಳ್ಳ ಯೆವಚೆ ತಶಿಂ ನಾಶಿಲೆಂ.

ದೇಶ ಸ್ವತಂತ್ರ ಜಾಲೆಂ ನಂತರ ಪೈನ ಮಂಗಳೂರಾಕ ಯೇವ್ನ್ ಕಮ್ಬುನಿಷ್ಟ ಪಕ್ಷ ಆನೀ ಕಾರ್ಮಿಕ ವರ್ಗಾಚೆ ಚಳವಳಿಂತ ಮುಖೇಲಪಣ ಘೆತಲೆ. ಕಮ್ಬುನಿಷ್ಟ ಪಾರ್ಟಿ ವಯರ ಪರತ್ ನಿರ್ಬಂಧ ಪಳೆಲೆ ತೆದನಾ ತೊ ಭೂಮಿಗತ ಜಾಲೊ. ಜಾಲಯಾರ ಪೋಲಿಸಾಂಚಾಲೆ ಹಾತಾಂತ ಶಿರಕೂನ ತಾಣೆ ವೆಲ್ಲೂರ ಜೈಲಾಂತ ಪಡಚೆ ತಶಿಂ ಜಾಲೆಂ.

ತಾ. 17-02-1955 ದಿವಸ ತಾಣೆ ಮನೋರಮಾ ಮ್ಹಳೆಲೆ ಖಾಜಗೀ ಶಾಳೆಚೆ ಮಾಸ್ತರಿಣಿ ಸಾಂಗಾತಿ ಲಗ್ನ ಜಾಲೊ. ಪೈ ಕಮ್ಬುನಿಷ್ಟ ಪಕ್ಷ ಆನಿ ಎಸ್.ಕೆ.ಟಿ.ಯು.ಸಿ. ಮ್ಹೊಣು ಸಗಲೆ ದಿವಸ ಕಾರ್ಯಮಗ್ನ ಜಾವನ ಆಸತಾಲೊ. ಘರ ಖರಚಾಕ ಆರ್ಥಿಕ ಸಹಾಯ ಕರಚಾಕಯ್ ತಾಕಾ ಜಾಯನಾಶಿಲೆಂ. ಶ್ರೀಮತಿ ಮನೋರಮಾ ಪೈನ ತ್ಯಾ ಕಾಲಾಚೆ ಮಾಸ್ತರಾಂಕ ಮೆಳಚೆ ಊಣೆ ಪಗಾರಾನ ಘರ ಚಲವ್ನ್ ಆಶಿಲಿ. ತಾಂಕಾ ಕಿಶೋರ ಆನಿ ಉದಯ ದೋಗ ಚಲ್ಲೆ ಚೆರ್ಡುಂವ. ಚರ್ಡುಂವಾಂಕ ಪೈ ಅತೀವ ಮೋಗ ಕರತಾಲೊ ತಾಗೆಲೆ ಘರಕಾರನಿ(ಪತ್ನಿ)ನ ಮುಖಾವಯಲೆ ಶಿಕ್ಷಣ ಪಾವಚಾಕ ತಾಣೆ ಉಮೇದ ದಿಲೆಲ್ಯಾನ ತೀಣೆ ತ್ಯಾ ಕಾಲಾಂತ ಬಿ.ಎಡ್. ಕರಚಾಕ ಜಾಲೆ. ಬಾಯಲೆಲ್ಯಾ ಶಿಕ್ಷಕ ವೃತ್ತಿ ನಿಮಿತ್ತಾನ ಮ್ಹಳಯಾರಿ ಶಾಳೆಂತು ಕಾಮಾಕ ವತನಾ ತಶೀಂಚ ಪರೀಕ್ಷಾ ಡ್ಯೂಟಿಕ ಪರಗಾಂವಾಕ ವಚೂಕ ಜಾಲೆಲೆ ಸಂದರ್ಭಾರಿ ಪೈನ ಚರ್ಡುಂವಾಂಕ ಬರೇಂ ಕರ್ನ್ ಪೊಳೋವನ ಘೆವಚೆ ಜವಾಬ್ದಾರಿ ಘೆತಾಲೊ. ಚಡುವಾಲಾಗಿ ಚರ್ಡೂಚಿ ಜಾವನ ಪೈ ತಾಗೆಲ್ಯಾ ಕುಟುಂಬಾಂತುಲೆ ಪೂರಾಯ್ ಚರ್ಡುಂವಾಂಕ ಮೊಗಾಳ ಜಾವ್ನ್ ಆಶಿಲೊ. ಪರಬ ಆನಿ ಉತ್ಸವಾಚೆ ದಿವಸಾಂತ


ಕುಟುಂಬಾಚೆ ಸರ್ವಸದಸ್ಯಾನಿ ಸಾಂಗಾತಾಕ ಎಕಡೇಚಿ ಜಮಲೆಲೆ ವೇಳಾರಿ ಶಾಂತಾರಾಂ ಥಂಯ ನಾತಲ್ಯಾರ ಚರ್ಡುವಂ ಖೊಬ ನಿರುತ್ಸಾಹ ಜಾತಾಲಿಂಚಿ. ಶಾಂತಾರಾಂ ಆಯಲೊ ಮ್ಹಳಯಾರ ಚರ್ಡುವಂ ಖೊಬ ಉತ್ಸಾಹಾನ ತಾಗೆಲೆ ಬಾಜೂನಚೀ ಆಸೂನ ಪರಬ ಆಚರಣ ಕರಚೆಂ ತಶಿಂ ಜಾತಾಲೆಂ.

ಶಾಂತಾರಾಂ ಪೈ ಆಪಣ ವಿಶ್ವಾಸ ದವರಲೆಲೆಂ ಆಚರಣ ಕರಚೆ ಸ್ವಭಾವಗುಣಾಚೊ. ಅನೇಕ ಮುಖೇಲ ಜನಾಲೆಂ ಮಧ್ಯಂತ ಆಸತನಾ ವ್ಹಡಲೆ ಆದರ್ಶಂ ಸಾಂಗತಚೀ, ತಾನ್ನಿ ಖಿಂಚೇಯ ತೆಂ ಪಾಲನ ಕರನಾಚಿ. ಪೈ ಘರಾಕ ಅತೀ ಅಗತ್ಯ ಆಶಿಲೆ ವಸ್ತು ಮಾತ್ರ ಮೊಲಾಕ ಘೆತಾಲೊ. ಏಕ ಪಾವಟಿ ಎಕಲೊ ಗಿರೇಸ್ತ ವ್ಯಕ್ತಿ ತಾಗೆಲೆ ಘರಕಡೆ ಯೆವಚೆಂ ಕಳ್ಳ, ತಾಕಾ ಬಸಚಾಕ ಮಿರ್ಚಿತಾಯ್ ನಾತಿಲೆ ಶ್ರೀಮತಿ ಪೈಕ ಖೊಬ ಮುಜುಗರ ಜಾಲೆಂ. ಪೈ ತಾಕಾ ಪೂರಾಯ್ ಬೇಚಾರ ಕರತಲೊ ನ್ಹಂಯ. ಘರಕಡೆ ಆಯಿಲ್ಯಾಂಕ ತಾನ್ನಿ ನೆಲಾರೀ ಬಸವ್ಣಾಚಿ ಮನಾನ ಸತ್ಕಾರ ಕೆಲೊ.

ಶಾಂತಾರಾಂ ಪೈ ತಾಗೆಲೆ ಕುಟ್ಮಾಚೆ ಬಂಧುಗಲೆ ಸಾಂಗಾತಿ ಪುರಸತ ಮೆಳಲೆ ವೇಳಾರಿ ಚಡತಿ ಜಾವ್ನ್ ಆಯತಾರಾಚೆ, ಇಸ್ಪಿಟ ಖೇಳತಾಲೊ. ವೇಳ ಮೆಳಯಾರಿ ಇಂಗ್ಲಿಷ ಫಿಲ್ಮ ಪೊಳೋವಚೆ ತಾಗೆಲೊ ಹವ್ಯಾಸ. ಮಿಷಾಲೆಂಚೆ ತಾಂತೂಯ್ ಚೆರಿ, ಲೂಯಿಸಾನ ಆಸಚೆ ಹಾಸ್ಯಚಿತ್ರಂ ತಾಕಾ ಮಿಷಿ ದಿತಾಲಿಂಚಿ.

ಕಾಜೂಬೀ ಕಾರ್ಮಿಕಾಲೆಂ ಮಾಗಣಿ ಖಾತಿರ ಶಾಂತಾರಾಂ ಪೈನ ಉಪವಾಸ ಸತ್ಯಾಗ್ರಹ ಕೆಲೆಲೆಂ. ತಾಣೆ ಕಾರ್ಖಾನೆಚೆ ಗೇಟಾಚೆ ಮುಕಾರಿ ಏಕ ಟೆಂಟ ಫಾಲ್ನ್ ಇತರ ಸಾಂಗಾತಿಗಲೆ ಸಾಂಗಾತಿ ಉಪವಾಸ ಸತ್ಯಾಗ್ರಹ ಶುರು ಕೆಲೆಂ. ತಾಗೆಲ್ಯಾ ಕುಟ್ಮಾಚಾಂಕ ತಿ ಏಕ ಘಟನಾ ಏಕ ಅತ್ಯಂತ ಕಳವಳಾಚೆ ಸಂಗತಿ ಜಾವ್ನಾಶಿಲಿ. ಉಪಾಸ 8 ದಿವಸತಾಯ್ ಚಲಲೊ. ಪೈಲೆ ಉಪವಾಸಾಚೆ ನಿಮಿತ್ತಾನ ವಾಂವಟೆಲೆಲೆಂ ದೇಹ ಪಳಯಲೆಲೆ ಘರಚಾಂಕ ಖೊಬ ದುಖಿ ಜಾಲೆಲೆಂ. ಕಾಜೂಬೀ ಕಾರ್ಖಾನೆಚಿ ಮ್ಹೂಲಕ ತಾಗೆಲೆ ಸಮಾಜಾಚೆ ಆನಿ ಸಂಬಂಧಿಕ್ ಜಾಲಯಾರೀ ತಾನ್ನಿ ಪೈಲೆ ಶರತಂ ಮಾನವುನ ಘೆವಚಾಕ ತಯಾರ ನಾಶಿಲೆ. ಆನಿ ಸಮಾಜಾಂತುಲೆ ಜನ ಪೈನ ಉಪವಾಸ ಘೆತಿಲೆ ಜಾಗಯಾಕ ಯೇವ್ನ್ ತೊಂಡಾಕ ಆಯಿಲೆ ತಶಿಂ ಉಲಯತಾಲೆ. ತೇವಂಯ್ ಖಿಂಚಾಕಯ್ ನಾಕಾ ಜಾಲೆಲೆ ಕಾರ್ಮಿಕಾಂ ಖಾತಿರ, ಅಶಿಂ ತಾಗೆಲೆ ಮುಖಾರೀಚ್ ಹಿನಾಯ ಜಾವ್ನ್ ಉಲಯತಾಲೆ.

ಏಕಡೆ ಅಸಲ್ಯಾಂಲೆಂ ಕಡು ಉತರಂ, ಆನೇಕಡೆ ಪೈಲೆ ಕ್ಷೀಣ ಜಾವನ ಯೆವಚೆ ದೇಹಸ್ಥಿತಿ. ಹಾಜಯಾನ ಘರಾಂತುಲ್ಯಾಲೆಂ ಕಾಳಿಜ ಕಳವಳೇನ ಯೇತಾಲೆಂ.



ಶಾಂತಾರಾಂ ಪೈ ಆನಿ ಮನೋರಮಾ ಪೈ ದಂಪತಿಲೊ ಮ್ಹಾಲ್ಲಡೊ ಪೂತು
ಕಿಶೋರ ಎಸ್. ಪೈ, ಬಾಯಲ ಆನಿ ಚರ್ಡುವಾಲೆಂ ಸಾಂಗಾತಿ.



ದಾಕಲೊ ಪೂತು ಉದಯಕುಮಾರ ಪೈ, ಬಾಯಲ ಆನಿ ಚರ್ಡುವಾಂಗಲೆ ಸಾಂಗಾತಿ.

ಶೇವಟ ಪೈಲೆ ಸತ್ಯಾಗ್ರಹಾಕ ಜಯ ಮೇಳ್ಳೆ 8ವೆ ದಿವಸ ಉಪವಾಸ ಸತ್ಯಾಗ್ರಹ ಸಂಪಲೆಂ. ತಕ್ಷಣ ತಾಗೆಲೆ ಮ್ಹಾಲಗಡೆ ಭಾವಾನ ತಾಕಾ ಘರಾಕ ಆಪೊವ್ನ್ ವ್ಹೆಲೊ. ಪೈ ಪಯಲೆಂ ವರೀ ಜಾವಚಾಕ ಏಕ ಹಪ್ಪೊ ಜಾವಕಾ ಜಾಲೊ. ಪೂರ್ತಿ ಹುಶಾರ ಜಾತನಾ ಪರತ ಪಕ್ಷಿ ಉಬಲಿ ಕಮ್ಮುನಿಷ್ಟ್ ಗೂಡಾಕ.

ಶ್ರೀಮತಿ ಮನೋರಮಾ ಪೈಲೆ ವಿಷಯಾಂತ ಸಾಂಗಚೆ ಜಾಲಯಾರ ತೀ ಏಕ ಸಹನಾಮೂರ್ತಿ. ಬಾಮಣಾಲೆ ಕಾಮಾಂತ ತೀ ಸಹಾಯ ಕರತಾಲಿ. ಬಾಮಣಾನ ಆಫೀಸಾಚೆ ಕಾಮ ಜಾತಚಿ ಕಿತಲೋಯ್ ವೇಳಕರನ ಘರಾಕ ಆಯಲ್ಯಾರೀ ತಾಗೆಲೆ ಖಾತಿರವಾಟ ರಾಕತಾಲಿ. ನಿವಿಲೆ ಶೀತ ಆನಿ ಸಾರ ಘೇವ್ನ್ ಜೆವತಾನಯ್ ಪೈ ಪಿರಿಪಿರಿ ಕರನಾಶಿಲೊ. ತೆ ಕಾಲಾರಿ ವಿದ್ಯಾಕ್ಷೇತ್ರಾಂತ ಪಗಾರ ಚಡ ನಾಶಿಲೊ. ತಿಕಾ ಮೆಳಚೆ ಶೆಂಬರಿಕಯ್ ಊಣೆ ಪಗಾರಾಂತ ತಾಂಗೆಲೆ ಚರ್ಡುವಾಲೆಂ ಲಾಲನ ಪಾಲನ ನೆಟಾಯೇನ ನಿರ್ವಹಣ ಕರತಾಲಿ. ಬಾಮಣಾಂಕ ಸಕಯಲ ವರ್ಗಾಚೆ ಮಜೂರಾಲೆಂ ವಯ್ರ ಆಶಿಲೆಂ ಮೋಗ ಆನಿ ಮಾಯಪಾಸ, ಶ್ರೀಮತಿ ಮನೋರಮಾಕ ಮೂಕವಿಸ್ಮಿತ ಕರತಾಲೆಂ.

02-07-1967 ದಿವಸ ಕುಟುಂಬ ವರ್ಗಾಕ ಅತ್ಯಂತ ದುಃಖಾಚೊ ದಿವಸ. ಶಾಂತಾರಾಂ ಪೈ ಏಕಚೆ ಪಾವಟಿ ಹರದ್ಯಾದೂಕ ಯೇವ್ನ್ ಹೃದಯಾಘಾತಾನ ಮರಣ ಪಾವತನಾ ಚರ್ಡುವಾಂಕ 11 ಆನಿ 10 ವರಸಂ. ಸುದೃಢ ದೇಹಾಚೊ ಪೈ ಮರಣ ಪಾವ್ನ್ ಭೂಂಯೇರ ಪಡತನಾ ಕುಟ್ಮಾಚಾಂಕ ತೇವಂಯ ತಾಗೆಲಿ ಬಾಯಲ ಮನೋರಮಾಕ ಆಕಾಶ ಕೊಸೋಳನ ಪಳೆಶೆಂ ಜಾಲೆಂ. ತಾಗೆಲೆ 46 ವಯಾರಿ ಆಯಿಲೆ ಮರಣ ಸಗಳ್ಕಾಂಕಯ್ ಧೃತಿ ಚುಕಯಲೆಂ. ಅಕಾಲ ಮರಣ ಪಾವಿಲೆ, ತೆ ಘನ ವ್ಯಕ್ತಿಲೆಂ ವ್ಯಕ್ತಿತ್ವ ಕುಟ್ಮಾಚಾಂಕ ಕಳ್ಳೆ ಆಯಿಲೆಂ, 50 ಹಜಾರಾ ವಯರ ಜನಸಂದೋಹ ತಾಗೆಲೆ ಅಂತಿಮ ದರ್ಶನ ಘೆವಚಾಕ ಆಯಲೆ ಆನಿ ಪೈಲೆ ಗುಣಗಾನ ಕರನ ಸಂತಾಪ ವ್ಯಕ್ತ ಕರತನಾ.

ನಿಜ ಸಾಂಗಚೆ ಜಾಲಯಾರ ಶಾಂತಾರಾಂ ಪೈಕ ಪಯಲೆಂ ಆಘಾತ ಆಯಿಲೆಂ 1964 ಇಸವಿಂತ ಕಮ್ಮುನಿಷ್ಟ್ ಪಕ್ಷ ದೋನ ಭಾಗ ಜಾಲೆಲೆ ತಾವಳಿ. ತಾಗೆಲೆಲಾಗಚೆ ಭಾವ್ವಂಶೆ ಆಶಿಲೆ, ತಾಗೆಲೆ ಪಾಯವಾಟೇರಿ ಚಲ್ನ ಯೆತಲೆ ಶೆಂಬರಿ ವಯ್ರ ಮುಖೇಲಾನಿ ತಾಕಾ ಸೋಣ್, ಆನಿ ಏಕ ವಿಂಗಡ ಪಕ್ಷ ಬಾಂದಿತನಾ. ತಾಕಾ ತೆದನಾಚೀ ಕಳನ ಆಯಿಲೆಂಕೀ ಕಾರ್ಮಿಕ ವರ್ಗಾಕ ಹೆಂ ಭರಜಾಕ ಜಾವಚೆ ನಾ ತಸಲೆ ನಷ್ಟ್ ಮ್ಹೋಣು. ತೊ ತೆದನಾಚೀ ಮಾನಸಿಕ ಆಘಾತಾಕ ಪಾವಿಲೊ. ತಾಗೆಲೆ ಬೇಜಾರ

ವಿಸರಚಾಕ ತೊ ಚಡಚಡ್ ಜಾಪನ ಪಕ್ಷ ಆನಿ ಕಾರ್ಮಿಕ ವರ್ಗಾಚೆ ವಾವ್ರಾಂತ
ಮಗ್ಗ ಜಾತಾಲೊ. ಜಾಲಯಾರೀ ತಾಗೆಲೆ ಮನಾಚೆ ಅಂತರಾಳಾಂತ ನಿಪೋನ ಆಶಿಲೆ
ದುಖಿ: ತಾಗೆಲೆ ಶೇವಟಿ ಘಡಿ ವರೇನ ವಚನಿ.

ಶಾಂತಾರಾಂ ಪೈಲೆ ವಿಷಯಾಂತ ಪುಸ್ತಕ ಬರೋವಚಾಕ ಯೋಜನಾ ಜಾತಚಿ
ಆಸಾ ಅಶಿಂ ಕಳ ಆಯಿಲೆ ವೇಳಾರಿ, ಅಮಕಾ ಕಳೆಲೆ ರೀತಿನ ಆಮಗೆಲೆ ಅನುಭವ
ತಶಿಂಚಿ ವರಲೆಲೆ ಮಾನೆಸ್ತಾನಿ ಸಾಂಗಿಲೆ ಪ್ರಕಾರ ಆಮಗೆಲಿ ಭಾವನಾ ಬರಪಾರಿ
ಹಾಡಲ್ಯಾ. ತಶೀ ಪುಣೆ ಪೈಲೆ ಆತ್ಮಾಕ ಶಾಂತಿ ಮೆಳತಲೆ ಮ್ಹಳೆಲೆ ಆಶಯಾರಿ.

ಉಗಡಾಸಾಂತುಲ್ಯಾನ

1940ವೆ ದಶಕಾಂತ ಕಮ್ಯುನಿಷ್ಟ ಪಕ್ಷಕ ನಿಷೇಧ ಆಶಿಲ್ಯಾ ಕಾಳಾಂತ ಪಕ್ಷಾಚೆ ಸಂಸ್ಥಾಪಕಾಂತ ಎಕಲೆ ಮಂಗಳೂರಚೆ ಕಾಂ. ಎಸ್.ವಿ. ಘಾಟೆ ಮುಂಬಯ್ತ ಕೇಂದ್ರ ಕಚೇರಿಂತ ಕಾಮ ಕರತಾಲೊ. ತಾಗೆಲೆ ಕಾರವಾಯ್ ನಿಯಾಳ್ತಶೀ ಆಶಿಲೆ ಸರಕಾರನ, ಕಾಂ. ಘಾಟೆನ ಮಂಗಳೂರ ಆಸಪಾಸಾಂತೂಚೀ ಆಸುಕಾ ಅಶಿಂ ನಿರ್ಬಂಧ ಘಾಲೆಲೆಂ. ತಶಿ ಜಾವ್ನ್ ಮಂಗಳೂರಾಂತ ವಾಸ ಕರ್ನ್ ಆಶಿಲೆ ಕಾಂ. ಘಾಟೆಕ ಮಸ್ತ ವಿದ್ಯಾರ್ಥಿ ಯುವಜನಾಲೆಂ ವಳಖಿ ಜಾಲೆಂ. ತಾಂತು ಪಯಕೀ ಕಾಂ. ಶಾಂತಾರಾಂ ಪೈ ಎಕಲೊ. ಪೈಯಿಲೆ ಸಾಮರ್ಥ್ಯ ಗಣನ ಕೆಲಲೊ ಕಾಂ. ಘಾಟೆನ ತಾಕಾ ಮುಂಬಯಿಂತ ಆಶಿಲೆ ಭೂಮಿಗತ ಕಾರ್ಯಾಲಯಾಕ ಆಪೋವ್ನ್, ಥಂಯ ಸಂಪರ್ಕ ಕಾರ್ಯಕರ್ತ ಜಾವ್ನ್ ವಾವ್ರ ಕರಚಿ ಖಾತಿರ ವ್ಹೆಲೊ. ಥಂಯ ಕಾಂ. ಪೈಕ ಖೊಬ ಸಂಖ್ಯಾನಿ ಮುಖೇಲಾಂಗೆಲೆ ಆನಿ ವಾವ್ರಾಡಿಂಗೆಲೆ ವಳಕ ಜಾಲೆಂ.

1943 ಇಸವಿಂತ ಸರಕಾರಾನ ಪಕ್ಷಾವಯಲೆ ನಿಷೇಧ ಮಾಗಶಿ ಕಾಣ್ ಘೇತಿಲ್ಯಾನ, ಕಾಂ. ಶಾಂತಾರಾಂ ಪೈ ಕಮ್ಯುನಿಷ್ಟ ಕಾರ್ಯಕರ್ತಾ ಜಾವ್ನ್ ಪಕ್ಷಾಚೆ ಉದರಗತ ವಾಡೋವ್ನ್ ಹಾಡಚಿ ಖಾತಿರ ಮಂಗಳೂರಾಕ ಪರತ ಆಯಲೊ.

ತ್ಯಾ ದೀಸಾಂತ ಮಂಗಳೂರಾಂತ ಕಮ್ಯುನಿಷ್ಟ ವಾವ್ರಾಡಿಂ ಮಸ್ತ ಇತಲೆ ಸಾಮಾಜಿಕ ಆನಿ ಜನಪರ ಕಾರ್ಯಾವಳಿ ಮಾಂಡೋವ್ನ್ ಘೇವನ ಆಶಿಲೆ. ತ್ಯಾ ಕಾರ್ಯಾವಳಿಂತ ಜನಾಂಕ ರೇಶನ ಕಾರ್ಡ್ ಮೆಳೂಕಾ ಅಶಿಂ ಏಕ, ಕಾಳೆಸಾಂತೆಂತ ಚಡತಿ ಮೋಲಾಕ ವಿಕತ ಆಸಚಿ ತಾಂದೂಳ ಇತ್ಯಾದಿ ಖಾದ್ಯ ಸಾಮಾಗ್ರಿ ಸರಕಾರಾನ ತಾಬೇಂತ ಘೇವನ ನ್ಯಾಯಮೋಲಾಕ ಜನಾಂಕ ವಾಂಟುನ ದೀವಕಾ ಮ್ಹಳೆಲೆಂ ದೋನಿಚೆಂ. ಅಶಿಂ ಅನೇಕ ಮಾಗಣಿ ಸರಕಾರಾಚೆ ಮುಖಾರಿ ದವರ್ನ್ ಕಾರ್ಯಕರ್ತ ಸಂಘರ್ಷ ಕರತ ಆಶಿಲೆ. ಹ್ಯಾ ಕಾರ್ಯಾವಳಾಚೆ ನಿಮಿತ್ತಾನ ಕಮ್ಯುನಿಷ್ಟಾಂಗೆಲೆ ವಯ್ರ ಜನಾಂಲಿ ಪ್ರೀತಿ ಚಡತ ಯೇತಾಲಿ. ಹ್ಯಾ ಪೂರಾಯ್ ಸಂಘರ್ಷಾಚೆ ಕಾರ್ಯಕ್ರಮಾಂತ ಕಾಂ. ಪೈನ ಕಾಂ. ಕಕ್ಕಿಲ್ಲಾಯ, ಕಾಂ. ಸಿಂಪ್ಸನ ಸೋನ್ಸ, ಕೇಶವ ಕಾಮತಿ, ಯಸ್.ಯನ್. ಹೊಳ್ಳಿ ಹಾಂಗೆಲೆ ಸಾಂಗಾತಿ ವಾವ್ರ ಕರ್ನ್ ಪಕ್ಷಾಚೆ ವಯರ ಸಾಮಾನ್ಯ ಜನಾಂಕ ಬರೋ ಅಭಿಪ್ರಾಯ ಯೆವಚಿ ತಶಿಂ ಕೆಲೆಂ. ಕಾಂಗ್ರೆಸ್, ಆರ್.ಎಸ್.ಎಸ್. ಇತ್ಯಾದಿ ಮಸ್ತ ಸಂಘಟನಂ ಮಂಗಳೂರಾಂತ ಆಸಲ್ಯಾರೀಯ್ ತಾನ್ನಿ ಅಸಲೆ ಖಿಂಚೇಯ್ ಜನಪರ ಕಾರ್ಯಕ್ರಮ ಹಾತಾಂತ ಕಾಣ್ ಘೇನಿ ಆಶಿಲೆಂ.

ತ್ಯಾ ವೇಳಾರಿ ಕಾಂ. ಹರಿದಾಸ ಆಚಾರ್ (ಆತಾಂ ಲಕ್ಷ್ಮೀದಾಸ ಜ್ಯುವೆಲರ್ಸ್ ಮ್ಹಾಲಕ) ಪಕ್ಷಾಚೆ ಜಿಲ್ಲಾ ಕಾರ್ಯದರ್ಶಿ ಜಾವನ ಆಶಿಲೆ. ತಾಕಾ ಮೈಸೂರಾಕ ವಚುನ ಥಂಯ ಪಕ್ಷ ವಾಡೋವ್ನ್ ಹಾಡಚಾಕ ರಾಜ್ಯ ಸಮಿತಿತಾವ್ನ್ ಆದೇಶ ಆಯಿಲ್ಯಾನ, ಕಾಂ. ಶಾಂತಾರಾಂ ಪೈ ಪಕ್ಷಾಚೆ ಕಾರ್ಯದರ್ಶಿ ಜಾವ್ನ್ ಚುನಾವ ಜಾಲೊ.

ತೆದೋಳತಾಂಯ ಮಂಗಳೂರಾಂತ ಬೀಡಿ ಕಾರ್ಮಿಕ, ಆನಿ ಆವಂಗಲೆ ವಿಂಡತಲೆ ನೇಕಾರ ಮಾತ್ರ ಸಂಘಟಿತ ಜಾವ್ನ್ ಆಶಿಲೆ. ವರಲೆಲೆ ನಳೊ, ಕಾಜುಬೀ ಆನಿ ಮುನಿಸಿಪಾಲಿಟಿ ಕಾಮೇಲಿ ಇತ್ಯಾದಿಂಕ ಸಂಘಟನ ಕರಚೆ ವಾವ್ರ ಶುರುವಾತ ಜಾಲೆಂ. ನಳ್ಯಾಚೆ ಕಾರ್ಖಾನೆಚೆ ಕಾರ್ಮಿಕಾಂಗಲೆ ಸಂಘ ತೆದನಾಚ್ ಸ್ಥಾಪನ ಜಾಲೆಲೆಂ. ಬೋನಸ್ ಆನಿ ಭಾತ್ನೊ ಇತ್ಯಾದಿ ಖಾತಿರ ಮಾಗಣೆ ಕರ್ನ್ ಚಳವಳಿ ತ್ಯಾಚೆ ವೇಳಾರಿ ಚಲೆಲೆಂ. ತ್ಯಾ ಖಾತಿರ ನ್ಯಾಯಾಲಯಾಂತ ಕೇಸ ದಾಖಲಿ ಜಾತನಾ ಕಾಂ. ಪೈನ ಕೋರ್ಟಾಂತ ವ್ಯವಹಾರ ಕರಚೆ ಜವಾಬ್ದಾರಿ ಹಾತಾಂತ ಘೆತಲೆಂ. ತಾಗೆಲೆ ಉತ್ರಾಂಚೆ ಶೈಲಿ ಆನಿ ವಾದ ಕರಚೆ ಕ್ಷಾತಿ ಮನ ಆಸಾ ಕರಚೆ ತಶಿಂ ಆಶಿಲೆಂ ಮಾತ್ರ ನ್ಹಯ್, ವಿರೋಧಿ ಪಕ್ಷಾಚಾನಿಯ್ ತಾಗೆಲೆ ವಾದ ಮಾನವುನ ಘೇವಚೆಂ ಪಡತಾಲೆ.

1945ವೆ ಇಸವಿಂತ ಮದ್ರಾಸ ಪ್ರಾಂತ್ಯಾಚೊ ಗವರ್ನರ್ ಜಾವನ ಆರ್ಚಿ ಬಾಲ್ಡ್ ನೇಯ್ ಆಶಿಲೊ. ಕಮ್ಯುನಿಷ್ಟ್ ಚಳವಳಾಚೆ ಪ್ರಭಾವಾನ ಜನಾಂಕ ಮೇಳತ ಆಸಚೆ ರೇಶನಾಂತ ಊಣೆ ಕೆಲೆಲೆಂ ನಿಮಿತ್ತಾನ ಜನಾಲ್ಯಾಂತ ಅಸಮಾಧಾನ ಯೇವ್ನ್ ಜನಂ ಸಂಘರ್ಷಾಕ ಸಿದ್ಧ್ ಜಾತಾಲೆ. ತೆದನಾ ಹೊ ಗವರ್ನರ್ ನೇಯ್ ಮಂಗಳೂರ ಭೇಟಿ ದಿವಚಾಕ ಯೆವಚೊ ಆಶಿಲೊ. ಪಕ್ಷಾವತೀನ ತಾಗೆಲೆ ವಿರುದ್ಧ ಪ್ರದರ್ಶನ ಕರಚಾಕ ನಿರ್ಣಯ ಘೆತಿಲೆಂ ಆನಿ ಹೊ ವಿಷಯ ಗುಪಿತ ಜಾವನ ದವರಲೊ. ಗವರ್ನರ್ ನೇಯ್ ರೈಲಾರಿ ತಾಕುನ ದೇವಿಲೇಂಚ ಪ್ರದರ್ಶನ ಶುರು ಜಾಲೇಂಚಿ. 'ಆಯಿಲೆ ನಾಯಿ(ಸೂಣೆ) ವಚ್ಚೊ, ಗೆಲೆಲೊ ತಾಂದೂಳ ಯೆವ್ಚೊ' [ಬತ್ತಿನ ನಾಯಿ ಪೋವಡ್, ಪೋಯಿನ ಅರಿ ಬರಡ್ (ಬಂದ ನಾಯಿ(ನೇಯಿ) ಹಿಂದೆ ಹೋಗಲಿ ಹಾಗೂ ರೇಶನ್‌ನಲ್ಲಿ ಕಡಿತಗೊಳಿಸಿದ ಅಕ್ಕಿ ಹಿಂದೆ ಬರಲಿ)] ಮ್ಹಳೆಲೆ ಘೋಷಣಾ ಫಾಲ್ಡ್ ಹಜಾರಾನಿ ಕಾರ್ಮಿಕಾನಿಂ ಪ್ರದರ್ಶನ ಚಲಯಲೆಲೆಂ. ಪೋಲಿಸಾಂಕ ಹೊ ವಿಷಯ್ ಕಳಿತಾಕ ನಾತಿಲ್ಯಾನತೆ ಅಜಾಪ ಜಾಲೇತಿ, ಪೋಲಿಸಾನಿ ಮಸ್ತ ಮುಖೇಲಾಂಕ ಕೈದಯ್ ಕೆಲೆಂ. ಹೊ ಏಕ ವಿಶಿಷ್ಟ ಕಾರ್ಯಕ್ರಮ ವಿಂಗಡ ಮುಖೇಲಾಂಗಲೆ ಸಾಂಗಾತಾಕ ಮೆಳೋನ ಕಾಂ. ಪೈ ಯಶಸ್ವೀ ಜಾಲೊ.

1947ವೆ ಇಸವಿಂತ ಭಾರತ ದೇಶಾಕ ಸ್ವಾತಂತ್ರ್ಯ ಮೆಳೆಲೆ ನಿಮಿತ್ತಾನ

ಪಕ್ಷಾಚಿ ಮುಖೇಲಾಂಕ ಜಯ್ಯತಾಕುನ ಭಾಯರ ಸೊಳೆಲೆ. ತಾಚೆ ನಂತರ ಪರತ ಚಳವಳಂ ಶುರು ಜಾಲಿಂತಿ. 1948 ಇಸವಿಂತ ಪರತ್ ಪಕ್ಷಾ ವಯ್, ನಿಘೇಧ ಆಯಿಲೆ ತೆದನಾ, ಕಾಂ. ಪೈನ ಚುಕೋವ್ನ್ ಘೆವಚಾಕ ಪ್ರಯತ್ನ ಕೆಲ್ಯಾರಿಯಾ, ತಾಗೆಲೇಚಿ ಎಕಲೊ ಸಂಬಂಧಿಕಾಲೆ ಪಿತೂರಿನ ತೊ ಪರತ ಪೋಲಿಸಾಲೆ ಹಾತಾಂತ ಶಿರಕಲೊ. ಆನೀ ವೆಲ್ಲೂರ ಜೈಲಾಕ ಗೆಲೊ. ಥಂಯೀ ಕಾಂ. ಪೈನ 28 (ಅರಾವೀಸ) ದೀಸಾಚೆ ಉಪವಾಸ ಸತ್ಯಾಗ್ರಹ ಕೆಲೆಂ. ಕಾಂ. ಕೃಷ್ಣ ಶೆಟ್ಟಿನಯ್ 23 (ತೇವೀಸ) ದಿವಸಾಚೆ ಉಪವಾಸ ಕೆಲಲೊ.

1951ವೆ ಇಸವಿಂತ ಕಮ್ಯುನಿಷ್ಟ್ ಮುಖೇಲಾಂಕ ಬಂಧನಾತಾಕುನ ಭಾಯರ ಕೆಲೆಲೆ ತೆದಳಾ ಶಾಂತಾರಾಂ ಪೈ ಪರತ್ ಮಂಗಳೂರಾಕ ಯೇವ್ನ್ ಪಾರ್ಟಿ ಆನಿ ಕಾರ್ಮಿಕ ಸಂಘಟನಾಚಿ ಮುಖೇಲಪಣ ಘೆತಲೆ. ಮುನಿಸಿಪಲ್ ಚುನಾವಾಂತ ಜಿಕ್ವೊನ ಯೇವ್ನ್ 3 ಅವಧಿಂತ ಮುನಿಸಿಪಲ ಕೌನ್ಸಿಲರ ಜಾಲಲೊ. ಥಂಯಚೆ ತಾಗೆಲೆ ವಾವ್ರ ಜನಾಲೆಂ ಮಾನಾಂಕ ಫಾವೊ ಜಾಲೆಂ.

1964ವೆ ಇಸವಿಂತ ಕಮ್ಯುನಿಷ್ಟ್ ಪಕ್ಷಾಂತ ಭೇತಿ ಆಯಿಲೆ ವೇಳಾರಿ, ಕಾಂ. ಪೈ ಕಮ್ಯುನಿಷ್ಟ್ ಪಕ್ಷಾಂತೂಚಿ ಆಸೂನ ಯೇವ್ನ್ ತಾಣೆ ವಾವ್ರ ಮುಕಾರಸಿಲೆ. ಕಾಜೂಬೀ ಕಾರ್ಮಿಕಾಂಗಲೆ ಮಾಗಣಿ ವಿಷಯಾಂತುಲೆ ಸಂಘರ್ಷಾಂತ ತಾಣೆ ಕಾರ್ಖಾನೆಂಚೆ ದ್ವಾರಾರಿ ಮಸ್ತದಿವಸಾಂಚೆ ಉಪವಾಸ ಮುಷ್ಕರ ಧರಣಿ ಕೆಲೆಲಿ.

ಹಾಂವ ಇತಲೆ ವರಸಯ್ ತಾಗೆಲೆ ಸಾಂಗಾತಾಕ ಪಕ್ಷಾಂತುಲೆ ವಾವ್ರಾಂತ ಭಾಗಿಜಾತಾಲೊಂ. ಮ್ಹಾಕಾ ತಾಗೆಲೆಲಾಗಿಂಚಿ ಸಂಪರ್ಕ ಆಶಿಲೆಂ. ತಾಗೆಲೆ ಜೀವನಾಚಿ ಶೈಲಿ, ಜನಾಲೆ ಸಾಂಗಾತಾಕ ಮೇಳ್ನ್ ವಚ್ಚೆ ಕ್ರಮ ಖೂಬ ಆಕರ್ಷಕ ಜಾವನ ಆಶಿಲೆ.

ಆಮ್ಚಿ ಚಡ ಜಾವನ ಮೈದಾನ ರಸ್ತಾರಿ ಆಸಚೆ ಆಫೀಸಾಂತ ಮೆಳೆಲೆ ತೆದನಾ ಮೈದಾನ ರಸ್ತಾಚೆ ತಾಜಮಹಾಲ ಹೋಟೆಲಾಕ ಕಾಫಿ ಪೀವಚಾಕ ಗೆಲಯಾರ ಮಸ್ತ ಪಾವಟಿ ತಾಗೆಲಾಗಿ ಕಾಸಚೀ ನಾ ಆಸತಾಲೆ.

ಮಂಗಳೂರಾಂತ ಕಮ್ಯುನಿಷ್ಟ್ ಪಕ್ಷಾಚೆ ಪತ್ರಿಕಾ ವಿಕಚೆ ಕ್ರಮಚೀ ವಿಶಿಷ್ಟ್. 4 - 5 ಜನಾನಿಂ ಪತ್ರಿಕಾ ಧರ್ಮ ಘೇವನ ತಾಚೆ ಶೀರ್ಷಿಕಾ ವಾಚಿತಚೆ ಪತ್ರಿಕಾ ವಿಕಚೆ ಕ್ರಮ ಸ್ವಾರಸ್ಯಮಯ ಜಾವನ ಆಶಿಲೊ.

ಕೆದನಾಯ ಅರ್ಧ ಪ್ಯಾಂಟ, ಭಿತರಿ ರಿಗಯಲೆ ಶರ್ಟ್ ಆನಿ ಪಾಯಾಂಕ ಶೂ ಹೆಂ ಕಾಂ. ಪೈಲೆ ಟ್ರೇಡಮಾರ್ಕ್ ಜಾವ್ನ್ ಆಶಿಲೆ. ನಂತರಯಲ್ಯಾ ದಿಸಾಂತ ಸಗಲೇ ಪ್ಯಾಂಟ ಆಯಲೆಂ.

ಹಾಂವ ದಾವಣಗೆರೆಂತ ಆಶಿಲೊಂ ತೆದನಾಚೆ ಥಂಯ ಪಕ್ಷಾಚೆ ಸಮ್ಮೇಳನ ಚಲ್ಲೆಲೆಂ. ಥಂಯ್ ಶಾಂತಾರಾಂ ಆಯಿಲೊ. ತೆ ವೇಳಾರೀಚಿ ಕುಸ್ತಿ ಝಂಗಿ ಚಲತಾಲೆಂ. ಹರ ಏಕ ಪೋಸ್ತಾರಾಂತ ತೊ ಪೈಕ ಆನಿ ಹೊ ಪೈಕ ಕುಸ್ತಿ ಚಾತ್ತಾ ತಾಂತುಲೆ ಪಹಿಲವಾನಾಂಗಲೆ ನಾಂವ್ಚಿ ವಾಜುನ ;ಗಾಂತಾರಾಂ ಪೈ ಹಾಂಗಾ ಆಮಗಲೆ 'ಪೈ' ಕಿತಲೆ ಆಸತಿ ಮ್ಹೊಣು ತಮಾಸೊ ಕರತಾಲೊ. ಅಶಿಂ, ಕಿತಲೇಯ ಸೀರಿಯಸ್ ಆಸ್ತನಾಯ್ ತಾಣೆ ಖುಷಾಲ ಆನಿ ತಮಾಸೊ ಕರಚೆಂ ಆಶಿಲೆಂ.

ತಾಣೆ ಭೂಮಿಗತ ಆಸತನಾ ಏಕಾ ಕಾರ್ಯಕರ್ತಾಲೆ ಆವಯ್ಚಿ 'ತುಮ್ಮಿ ಅಶೀಂಚಿ ಕಿತಲೆ ಕಾಳ ವಾಂತಲಿಂತಿ' ಅಶಿ ನಿಮಗಿಲೆಲೆ ತೆದನಾ, ಪೈನ ಸಾಂಗಲೆಂ ಕೀ 'ಆಮ್ಮಿ ಜಯ ಪಾವಚೆ ಕಾಳ ಲಾಗಿ ಆಯಲಾ' ಅಶಿಂ ವಿಶ್ವಾಸ ವ್ಯಕ್ತ ಕೆಲಲೊ ಆಮ್ಮಿ ಕೆದನಾಯ್ ವಿಸರಚೆ ನ್ಹಂಯ್.


ಮೆಗಲೆ ಜೀವನಾಂತ ಅತೀ ಮೊಗಾಳ ದೋಸ್ತಾಲೆಂ ಪಯಕೀ ಕೆದನಾಯ್ ವಿಸರಚಾಕ ಚಾವಚೆ ನಾಶಿಲೊ ಮಿತ್ರ ಮ್ಹಳ್ಳಾರಿ ಕಾಂ. ಶಾಂತಾರಾಂ ಪೈ. ತಾಗೆಲೆ ವಿಷಯಾಂಚೊ ಉಗಡಾಸ ಕೆದನಾಯ್ ರಾವತಲೊ.

ಶಾಂತಾರಾಂ ಪೈ ಏಕ ಉನ್ನತ ವ್ಯಕ್ತಿತ್ವಾಚೊ ಮನಿಸ, ತಾಗೆಲೆ ವ್ಯಕ್ತಿತ್ವಾನ ಆಮ್ಮಿ ಶಿಕಚೆ ಆಸಾ - ತೊ ಕೊಣಾಲಾಗಿ ಮೆಳತಾನಾಯ್ ಆಪಣ ವಯಲೊ ಯಾ ಸಕಯಲಚೊ ಮ್ಹಳೆಲೆ ಭಾವನಾ ದಾಕಯನಾತಿಲೆಂ. ತಾಗೆಲೆ ಸಮಾನ ಅಶಿಂ ಭಾವನೇನ ವರ್ತನ ಕರತಾಲೊ.

ಅಡ್ಕೂರ ಶಿವಶಂಕರರಾವ್

ಕೃಷಿಕ

ಭಾರತ ಕಮ್ಯುನಿಷ್ಟ ಪಕ್ಷಾಚೆ ಮ್ಹಾಲಗಡೆ ಮುಖೇಲ,
ಮಂಗಳೂರ



ಆದರ್ಶ ವ್ಯಕ್ತಿ, ಸಮರ್ಥ ನಾಯಕ

ಕಾಮ್ರೇಡ್ ಶಾಂತಾರಾಂ ಹಾಂಕಾ ಸಮಕಾಲೀನ ಜನ ತಾಂಗಲೆ ಜೀವನ ಪರ್ಯಂತ ವಿಸರಚೆ ನಾತಿ. ತೊ ಏಕ ವ್ಯಕ್ತಿ ನ್ಹಂಯ್, ಬದ್ದಲ ತೊ ಏಕ ಶಕ್ತಿ. ಜನಮೋಗಾಳ ನೇತಾ. ಕಮ್ಯುನಿಷ್ಟ್ ಪಕ್ಷಾಚೆ ಸಾಂದ್ಯಾಂಕ ಬರೇಂ ಮಾರ್ಗದರ್ಶನ ದೀತಲೊ ಧೀಮಂತು. ಶೋಷಣಾಕ ಬಲಿ ಜಾವಚೆ ತಸಲೆ ಸಾದೆ ಜನಾಂಕ ಬರೆಂ ಕರಚಾಂತ ಸ್ವತ್ಯಾ ಗೆಲಲೊ ಹುತಾತ್ಮಾ. ತಾಗೆಲೆ ತೊಂಡಾವಯಲೊ ಹಾಸೊ ಲೋಹ ಚುಂಬಕ(ಆಯಸ್ಕಾಂತ) ಶೆಂ. ತಾಗೆಲೆ ಉತರಾಂತ ಏಕ ವಿಶಿಷ್ಟ ಆಕರ್ಷಣ ಆಸ್ತಾಲೆಂ. ತಾಕಾ ಕೋಣಾಯ್ ಧಿಕಾರ ಕರತಲೆ ನಾಶಿಲೆ. ಸಕಡಯ್ ತಾಕಾ ಸ್ವಾಗತ ದೀವ್ನ ಉಲಯತಲೇಚಿ ಆಶಿಲೆ. ಪ್ರಾಮಾಣಿಕ ಏಕಲೊ ವ್ಯಕ್ತಿಲ್ಯಾಂತ, ತಶೀಂಚಿ ಕಮ್ಯುನಿಷ್ಟ್ ಪಕ್ಷಾಚೆ ಮುಖೇಲ್ಯಾಂತ ಆಸೂಕಾ ಜಾಲೆಲೆ ಪುರಾಯ್ ಬರೆ ಗುಣಾಂ ತಾಗೆಲ್ಯಾಂತ ಶ್ರೀಮಂತ ಜಾವ್ನ ಆಶಿಲೆ. ತೊ ಏಕ ಭರಲಲೊ ಕಳಸೊ. ತಾಣೆ ಮರಣ ಪಾವತರಿ ತಾಗೆಲೆ ಅಂತ್ಯಕ್ರಿಯಾ ಖಾತಿರ ತಾಗೆಲೆ ಅಂತಿಮ ಯಾತ್ರಾ ವೇಳಾರಿ ಪಾರ್ಥಿವ ಶರೀರಾಚೆ ಮಾಗಶಿ ಹಜಾರಾನಿ ಜನ ಸ್ಮಶನಾಕ ತಾಂಯ್ ಪಾವೋನ ದಿಲೆಲೆಂ, ತೊ ಕಿತಲೊ ಜನಮೋಗಾಳ ಆಶಿಲೊ ಮ್ಹಳೆಲ್ಯಾಕ ಆನಿ ತಾಗೆಲೆ ನಾಯಕತ್ವಾಚೆ ಮ್ಹಾಲಗಡ ಚಾರಾಚೆ ಪ್ರತೀಕ ಜಾವ್ನ ಆಶಿಲೆಂ. ಮ್ಹಾಲ್ಗಡೆ ಆತಾಂಯ್ ತಾಚೊ ಉಗಡಾಸ ಕಾಡತಾತಿ. ತಾಕಾ ತಾಂಗಲಿ ಪ್ರೀತಿ, ವಿಶ್ವಾಸ ಆನಿ ಗೌರವ ದಾಕಯತಾತಿ ಕಾಂ. ಪೈ ಕಮ್ಯುನಿಷ್ಟ್ ಪಾರ್ಟಿಕ ಮಾತ್ರ ನ್ಹಂಯ್, ಸಮಾಜಾಕಚೀ ಆದರ್ಶ ವ್ಯಕ್ತಿ.

ಮ್ಹಾಕಾ ಆತಾಂ ತೀ ಘಟನಾ ಚಲ್ಲೆಲೆ ವರಸ ಖಂಚೆ ಮ್ಹೊಣ್ ಸಾಂಗಚೆ ಉಗಡಾಸಾಕ ಯೇತ ನಾ. ತೆಂ 1964ವೆ ಇಸವಿ ನಂತರಚೆ. ಪಡೀಲಾಂತ ಏಕ ಸಾ ಮಿಲ್ ಆಶಿಲೆ. ತೆ ಮಿಲ್ಲ್ಯಾಂತ ಕಾಮ ಕರತಲೆ ಚಡಾವತ ಕಾಮೇಲಿ ಆಮಗಲೆ ಯೂನಿಯನಾಚೆ ಸಾಂದೆ ಆಶಿಲೆಂ. ತೆ ಕಾಮೇಲಿಂಗಲೆ ಥೋಡೆ ಪ್ರಶ್ನಾ ವಿಷಯಾಂತ ಮ್ಹಾಲಕಾಲಾಗಿ ಉಲೋವಚಾಕ ಕಾಂ. ಮೋನಪ್ಪ ಶೆಟ್ಟಿ, ಕಾಂ. ಲಿಂಗಪ್ಪ ಸುವರ್ಣ ಆನಿ ಹಾಂವ ಗೆಲೆಲಿಂಚಿ. ಆಮ್ಚಿ ಥಂಯ ಪಾವಿಲೆ ವೇಳಾರಿ ಮ್ಹಾಲಕ ಮಿಲ್ಲ್ಯಾಂತ ನಾಶಿಲೊ. ತಶಿಂ ಜಾವನ ಆಮ್ಚಿ ತಾಣೆ ಯೆವಚೆ ತಾಂಯ್ ರಾಕಚೆ ತಶಿಂ ಜಾಲೆಂ. ಕಾಮೇಲಿಯ್ ಥಂಯೀಚಿ ಆಶಿಲೆ. ರಾತ್ರಿ ಗಂ 9.30ಕ ಮ್ಹಾಲಕ ಮಿಲ್ಲ್ಯಾಕ ಪಾವಲೊ. ಆನಿ ಆಮಕಾ ಯೇವಚಾಕ ಸಾಂಗಲೆಂ. ಆಮ್ಚಿ ಥಂಯ ಭಿತರ ವಚುನ ಉಲೋವಚೆಂ ಶುರುವಾತ ಕರಕಾ ಜಾಲಯಾರೀಚಿ, ಭಾಯರ ತಾಕುನ ಗೊಂದೋಳ ಜಾವಚೆ ದಿಸೂನ ಆಯಲೆಂ. ತೆಂ, ಆಮಗಲೆ ಯೂನಿಯನಾಚೆ ಸಾಂದೆ ನ್ಹಂಯನಾತಿಲೆ, ಮ್ಹಾಲಕಾಲೆ

ಪರ ಜಾವನ ಆಶಿಲೆ ಮಜೂರಾಂಗಲೆ ಆನಿ ಯೂನಿಯನಾಚೆ ಸಾಂದೆಂಗಲೆ ಭಿತರಿ ಚಲ್ಲೆಲೆಂ. ತೆ ಗೊಂದಲಾಂತ ಮಾರಪೆಟಿಯರ್ ಚಾಲೇತಿ. ಮ್ಹಾಲಕಾನ ತ್ಯಾ ವೇಳಾರಿಚಿ ಪೋಲಿಸಾಂಕ ಪೋನಕರ್ನ್ ಆಪಯಲೆ. ಆನಿ ಪೋಲಿಸಾನಿ ಆಮಗಲೆ ಯೂನಿಯನಾಚೆ ಮಸ್ತ ಸಾಂದಯಾಂಕ ಕೈದಕರ್ನ್ ಪೋಲಿಸ ಸ್ಪೇಶಿನಾಕ ವ್ಹೆಲೆ. ಆಮಗಲೆ ಯೂನಿಯನಾಚೆ ಥಂಯ ವರಲೆಲೆ ಸಾಂದ್ಯಾನಿಂ ಜೈಲಾಕ ವ್ಹೆಲೆಲೆ ಸಾಂದಯಾಂಕ ಆತಂಚಿ ಸೊಡವಾನ ಹಾಡೂಕಾ ಅಶಿಂ ಹಟ ಧರಲೆಲೆಂ. ತೆದನಾ ಹಾಂವೆ ಶಾಂತಾರಾಂ ಪೈಲಾಗಿ ಆಮ್ಚಿ ಆತಾಂಚ್ ವಚೂಯಾ ಆನಿ ತಾಗೆಲೊ ಸಹಾಯ ಘೇಂವಯಾ ಅಶಿಂ ಕಾಂ. ಮೋನಪ್ಪ ಶೆಟ್ಟಿಕ್ ಸಾಂಗಲೆಂ. ತೋವಯ್ ಜಾಯತ ಮ್ಹಳಾಲೊ. ತೆದನಾ ರಾತ್ರಿ ಗಂ 10.45 ಚಾಲೆಲೆ. ರಥಬೀದಿಂತ ಆಸಚೆ ತಾಗೆಲೆ ಘರಕಡೆ ಗೆಲೆಂತಿ. ದ್ವಾರ ಧಾಡಯತನಾ ತಾಗೆಲೊ ಮ್ಹಾಲಗಡೊ ಭಾವು ಆಸುಕಾ, ತಾಣೆ ಯೇವ್ನ್ ದ್ವಾರ ಉಗತೆ ಕೆಲೆಂ. ಆನಿ 'ಶಾಂತಾರಾಂ ಪೈ ನಿದಲಾ. ನೀದ ಯೇವ್ನ್ ಆಸುಕಾ' ತಾಣೆ ಮ್ಹಣತನಾಚಿ ಶಾಂತಾರಾಂ ಪೈಚಿ ದ್ವಾರಾಲಾಗಿ ಯೇವ್ನ್ ಆಮ್ಚಿ ಆಯಿಲೆ ಕಾರಣ ನಿಮಗಿಲೆಂ. ನಂತರ ಭಿತರಿ ವಚುನ ಪ್ಯಾಂಟಿ ಶರ್ಟ್ ನ್ಹೆಸುನ ಭಾಯರ ಆಯಲೊ. ಆಮ್ಚಿ ಸಾಂಗಾತಾಕ ಮೇಳ್ಚ ಬಂದರ ಪೋಲಿಸ ಸ್ಪೇಶಿನಾಕ ಗೆಲಿಂತಿ. ಆಮಗಲೆ ಸಾಂಗಾತ ಆಯಿಲ್ಯಾಂಕ ಪೈನ ಭಾಯರ ರಾಬೋನ 'ತುಮ್ಮಿ ಹಾಂಗಾ ರಾವಯಾಚಿ. ಹಾಂವ ಎಕಲೋಚಿ ಭಿತರ ವಚುನ ಯೆತಾ' ಮ್ಹಣು ಭಿತರ ಗೆಲೊಂ. ಬರೇ 5 ನಿಮಿಷಾನಿ ಭಾಯರ ಆಯಲೊ. ಜೈಲಾ ಭಿತರಿ ಆಶಿಲೆ ಕಾರ್ಮಿಕಾಂಕಯ್ ಭಾಯರ ಸೊಡಚೆ ತಶಿಂ ತಾಣೆಕೆಲೆಂ. ಕಾರ್ಮಿಕಾಂಗಲೆ ಉತ್ಸಾಹ ಸಾಂಗಚೆ ನ್ಹಂಯ್. ಥಂಯ ಮಳೆಲ್ಯಾನಿಂ, ಶಾಂತಾರಾಂ ಪೈ ಜಿಂದಾಬಾದ ಅಶಿಂ ಘೋಷಣಾ ಘಾಲೆಂ. ಪೈನ 'ಹಾಂಗಾ ಘೋಷಣಾ ಆಗತ್ಯ ನಾ' ಅಶಿಂ ಸಾಂಗುನ ಪುರಾಯ ಜನಾಂಕ ಭಾಯರ ಧಾಡಲೆ. ಶಾಂತಾರಾಂ ಪೈ ವಿಂಚೇಯ ವೇಳಾರಿ ಕೋಣಾಲೋಯ್ ಹಾತ ಸೊಡತಲೊ ನ್ಹಂಯ ಮ್ಹಳೆಲೆ ಮ್ಹಾಕಾ ಮನಾಂತ ಘಟ್ಟವರಲೆಂ.

ಹಾಂವ ಕಾಲೇಜ ಶಿಕ್ಷಣ ಜಾತಚಿ ಪ್ರೆಸ್ ಕಾರ್ಮಿಕಾಂಗಲೆ ಯೂನಿಯನಾಚೊ ಅಧ್ಯಕ್ಷ ಜಾವ್ನ್ ಚುನಾವ ಜಾಲಲೊಂ. ಹಾಂವ ಅಧ್ಯಕ್ಷ ಸ್ಥಾನ ಘೇವ್ನ್ ಬರೇ ಏಕ ಮ್ಹಯನೊ ಮಾತ್ರ ಜಾಲಲೊ. ಹ್ಯಾ ಪ್ರೆಸ್ ಕಾರ್ಮಿಕಾಂಗಲೆ ಮಾಗಣ್ಯೊ ವಿವರ ಜಾವ್ನ್ ಕಳೋವಚಾಕ ಕಲ್ಲಿಕೋಟೆಂತ ಮುಖ್ಯ ಕಚೇರಿಂತ್ಲೆಲೆಬರ ಆಫೀಸರಾಲೆ ನೋಟಿಸ ಆಯಲೆಂ. ತೆಂ ಹಾಂವೆ ಶಾಂತಾರಾಂ ಪೈಕ ದಾಕಯಿಲೆಂ. ತೊ ತಕ್ಷಣ 'ಹಾಂವ ಆಸಾ' ಮ್ಹಳಾಲೊ. ತೇ ದಿವಸೊಚಿ ಕೊಡಿಯಾಲಾಂತ ಸಾಂಜೆ ವೇಳಾ ಗಂ 4.00ಕ ಸಭಾ. ಪುರಾಯ್ ಪ್ರೆಸ್ ಮ್ಹಾಲಕ

ಕಚೇರಿಂತ ಜಮಲೆಲೆ. ತಾಂಗಲೊ ಮುಖೇಲ, ತೆದನಾಚೆ ಕಾಂಗ್ರೆಸ್ ಪಕ್ಷಾಚೊ ಕಾರ್ಯದರ್ಶಿ ಕೆ.ಕೆ. ಶೆಟ್ಟಿನ 'ಪ್ರಸಾಂತ ಕಾಮಕರಚೆ ಕಾರ್ಮಿಕಾಂಗಲೆ ಪರಜಾವ್ನ್ ಉಲೋವಚಾಕ ತ್ಹುಕಾ ಅಧಿಕಾರ ಆಸಾ?' ಅಶಿಂ ಪ್ರಶ್ನೆ ಕರ್ನ್, ಹಾಂವೆ ಉಲೋವಚೆ ಮುಖಾರಸುಚಾಕ ಸೊಳೆಯ್ ನಾ. ತೆದನಾ ಮಗಲೆ ಲಾಗೀ ಬಶಿಲೊ ಶಾಂತಾರಾಂ ಪೈನ ಊರಾನ ರಾಬುನ ಲ್ಹಾನ ಸ್ವರಾರಿ 'ಶ್ರೀ ಕೆ.ಕೆ. ಶೆಟ್ಟಿನ ಅಶಿಂ ವರ್ತನ ಕರಚೆ ಸಮ ನ್ಹಂಯ್. ಜಾಲೆಲ್ಹಾನ ತಾಕಾ ಗಪ್ ರಾವಚಾಕ ಆದೇಶ ದೀವಕಾ' ಅಶಿಂ ಲೇಬರ ಆಫೀಸರಾಲಾಗಿ ವಿನಂತಿ ಕೆಲಿ. ಲೇಬರ ಆಫೀಸರಾನಯ್ ತಶೀಂಚಿ ಶ್ರೀ ಕೆ.ಕೆ. ಶೆಟ್ಟಿಕ ಸಾಂಗಲೆಂ. ಜಾಲಯಾರ ಕೆ.ಕೆ. ಶೆಟ್ಟಿನ ತಾಗಲೊ ರಾಗ ಸೊಳೋಚಿ ನಾ. ತ್ಯಾ ವೇಳಾರಿ ಪೈನ, ಆಮಗಲೆ ಯೂನಿಯನಾಚೆ ಮಾಗಣ್ಯೊ, ತಾಂತುಂತಲೆ ನ್ಯಾಯಪರ ವಿಷಯ ಆನಿ ತೆಂ ವಾದ ಕರಚಾಕ ಆಮಕಾ ಆಶಿಲೆ ಹಕ್ ಇತ್ಯಾದಿ ಥೋಡೆ ಭಿತರಿ ಸಾಂಗಲೆಂ. ತಕ್ಷಣಚೀ ಲೇಬರ ಆಫೀಸರಾನ ಆಮಕಾ ಕಾನೂನು ಪ್ರಕಾರ ಕಾಮೆಲ್ಯಾಂಗಲೆ ಪರಜಾವ್ನ್ ಆಮಕಾ ವಾದ ಕರಚೊ ಹಕ್ ಆಸಾ ಅಶಿಂ ಶ್ರೀ ಕೆ.ಕೆ. ಶೆಟ್ಟಿಕ ಸಾಂಗುನ, 'ತುಮ್ಮಿ ಪೈನ ಊಲಯಲೆಂ ಆಯಕಲ್ಯಾತಿ ನ್ಹಂಯವೆ?' ಅಶಿಂ ಸಾಂಗುನ, ಮ್ಹಾಕಾ ವಾದ ಮಾಂಡೋವಚಾಕ ವಿನಂತಿ ಕೆಲಿ. ಜಾಲಯಾರೀ ಶೆಟ್ಟಿನ ತಾಗಲೊ ಹಟ ಸೋಣಿ. ತೆದನಾ ರಾಗ ಆಯಲ್ಯಾ ಲೇಬರ ಆಫೀಸರಾನ 'ಮಿ. ಶೆಟ್ಟಿ! ತುಂ ತಾಂಗಲೊ ವಾದ ಆಯಕುಚಾಕ ತಯಾರ ನಾ ಜಾಲಯಾರ ತುಂವೆ ಭಾಯರ ವಚುಯೇತ. ಮೆಗಲೆ ಅಧಿಕಾರಾಚೆ ವ್ಯಾಪ್ತಿ ಮ್ಹಾಕಾ ಕಳೀತ ಆಸಾ. ಟ್ರೇಡ ಯೂನಿಯನ ಕಾಯದೊ ಪ್ರಕಾರ ಯಾನಿಯನ್ನಾಚಾಂಕ ಹೆಂ ಪ್ರಶ್ನೆ ಸಾಂಗಚಾಕ ಅಧಿಕಾರ ಆಸಾ. ಪೂರಾ ಜನಾನಿ ಚರ್ಚಾಕರ್ನ್ ಸಾಧ್ಯ ಜಾಲಯಾರಿ ರಾಜೀ ಕರಯಾಂ. ನ್ಹಂಯ ಜಾಲಯಾರಿ, ತ್ಯಾ ನಂತರ ಘೆವಚೆ ಕಾರ್ಯಾಂಚೆ ಅಧಿಕಾರ ಮ್ಹಾಕಾ ಕೈಗಾರಿಕಾ ಕಾಯದ್ಯಾನ ದಿಲಾ. ತ್ಯಾ ನಿಮಿತ್ತಾನ ತುಂವೆ ಗಪ್ ಬಸಚೆ ಆನಿ ನಂತರ ತುಮಗಲೊ ವಾದ ಮುಖಾರಿ ದವರಚೆ ಅಶಿಂ ಕರಾತಿ. ನ್ಹಂಯ ಜಾಲಯಾರ ತುಮ್ಮಿ ಭಾಯರ ವಚುಯೇತ' ಅಶಿಂ ಸಾಂಗಲೆಂ.

ತೆದನಾಚೀ ಶ್ರೀ ಶೆಟ್ಟಿನ ಭಾಯರ ವಚಕ ತಯಾರ ಕೆಲೆಂ. ಜಾಲಯಾರ ಕಾಂ. ಪೈನ ಥಂಯ ಆಶಿಲೆ ಇತರ ಪ್ರಸ ಮ್ಹಾಲಕಾಂಲಾಗಿ ಉಲೋವ್ನ್ ಶೆಟ್ಟಿಕ ಥಂಯ ಸಭೆಂತ ಆಸಚೆ ತಶಿಂ ಕರ್ನ್, ಸಭಾ ಮುಖಾರಸುಚಾಕ ಸಾಧ್ಯ ಕೆಲೆಂ. ತೇ ದಿವಸ ಚರ್ಚಾ ಸಾಂಪನಿ. ತೆದನಾ ಶಾಂತಾರಾಂನಚೀ ವಿನಂತಿ ಕರ್ನ್ ಸಭಾ ಚಾಲ್ತೊ ದವರಯಾಂ ಮ್ಹಳೆಲ್ಹಾನ ತೆದುಸುಚಿ ಸಭಾ ಮುಖಾರಸಲಿ. ಶೇವಟ ಏಕ ರಾಜೀಯ್ ಚಾಲಿ. ವಿಂಗಡ ಮ್ಹಾಲಕಾಲಾಗಿ ಉಲೋವ್ನ್ ಶೆಟ್ಟಿಕ ಸಮಾಧಾನ ಕರಚಿ ಯುಕ್ತಿ ಶಾಂತಾರಾಂ

ಪೈಕ ಮಾತ್ರ ಸಾಧ್ಯ. ವಿಂಗಡಾಂಕ ತೆಂ ಸಾಧ್ಯ ಜಾವಚೆ ನ್ಹಂಯ ಮ್ಹಳೆಲೆ ತೆ ದಿವಸಾಚೆ ಅನುಭವಾನ, ಕೆದನಾ? ಖಂಯ? ಕಶಿಂ? ಉಲೋವಚೆಂ ಮ್ಹಳೆಲೆ ಥೊಡೇಶೆಂ ಅನುಭವ ಮ್ಹಾಕಾ ಮೆಳಲೊ.


ವಿಂಗಡ ಎಕ ಪಾವಟಿ ಪುರಾಯ್ ಕಾಮಕರ್ನ್ ರಾತ್ರಿ ವೇಳಾರಿ ಪಕ್ಷಾಚೆ ಕಚೇರಿಂತ್ ಮೆಳೆಲೆ 4 ಸಂಗಾತಿನಿಂ ತಾಂಕಾ ಚಾ ಹಾಡಯಿಲೊ ಕಂಯ್. ತೇಚ್ ವೇಳಾರಿ, ತೆ ದಿವಸಾಚೆ ವಾವ್ರಕರನ ಸುಸ್ತ ಜಾವನ ಕಾಂ. ಪೈ ಥಂಯ ಪಾವಲೊಕಂಯ್. ಥಂಯ 4 ಚಹಾ ಮಾತ್ರ ಹಾಡಯಿಲೊ ಆನಿ 4 ಕಪ ಮಾತ್ರ ಆಶಿಲೆಂ. ತೆಂ ಪೊಳೋವ್ನ್ ಶಾಂತಾರಾಂನ 'ಆಮ್ಚಿ ಸಕಡ ಭಾವಂಡಶೆ ಆಸಾತಿ. ತುಮ್ಮಿ ಪೀವ್ನ್ ವರಲ್ಯಾರಿ ಮ್ಹಾಕಾಯ ಥೋಡೋಚಿ ಚಾ ತುಮಿ ಪಿಲೆಲ್ಯಾ ಗ್ಲಾಸಾಂತ್ ದಿಯಾತಿ' ಮ್ಹಳಾಲೊಕಂಯ್. ತಾಚೆ ನಿಮಿತ್ತಾನ ಪೈ ಉಲಯಲೆ ತಶೀಂಚಿ ಕೃತಿಸ್ತಾಯ ಕರ್ನ್ ದಾಖೋವಚೊ ಮ್ಹಳೆಲೆ ಭಾವನಾ ಯೆತಾ. ಹೆಂ ಮ್ಹಾಕಾ ಪಕ್ಷಾಚೊ ನಿವೃತ್ತ ಕಾರ್ಯಕರ್ತ ಕಾಂ. ಲಕ್ಷ್ಮಣಾನ್ ಆರ್ತಾಂಚಿ 10-05-2007 ದಿವಸ ಮೆಳೆಲೆ ತಾವಳಿ ಸಾಂಗಿಲೆಂ.

ತಾಗೆಲೆ ಸಜ್ಜನಿಕಾ, ಉದಾರ ಭಾವನಾ, ವಿಶಾಲ ಮನೋಭಾವ ತಶೀಂಚಿ ತಾಗೆಲ್ಯಾಂತುಲೆ ನಾಯಕತ್ವಾಚೆ ಗುಣ ಹ್ಯಾ ವಿಷಯಾಂತ್ ಮಸ್ತ ಉದಾಹರಣ ದಿವಯೇತ. ತಾಗೆಲೆ ಚರ್ಚುಂಯ್ ಆಮಗಲೆ ಪಕ್ಷಾಚಿ ಹಿತಚಿಂತಕ ಜಾವನ ಆಸಚಿ ಮ್ಹಳೆಲೆಂಚಿ ಆಮಕಾ ಖೊಬ ಸಂತೋಷಾಚಿ ಗಜಲ.

ಪಿ.ಎಂ. ನಾರಾಯಣ ಮೂರ್ತಿ

ವಕೀಲ

ಭಾರತ ಕಮ್ಯುನಿಸ್ಟ್ ಪಕ್ಷಾಚೆ ಮ್ಹಾಲಗಡೆ ನಾಯಕ
ಮಂಗಳೂರ.



ಹಾಸತ ಆಸಚೆ ತೊಂಡಾಚೆ ಉಗ್ಡಾಸ

ಕಾಂ. ಶಾಂತಾರಾಂ ಪೈಲೆ ಸಂಪರ್ಕ ಮ್ಹಾಕಾ 1957 ಇಸವಿಂತ ಹಾವೆಂ ಭಾಗಿ ಜಾಲೆಲೆ ಸಮಾರಂಭಾಚೆ ಸಭಾ ವೇಳಾರಿ ಆಯಿಲೆಂ. ತೆ ದಿವಸಾಂತ ಕಾಂ. ಪೈ ದಕ್ಷಿಣ ಕನ್ನಡ ಜಿಲ್ಲಾಚೆ ಕಾರ್ಮಿಕ ವರ್ಗಾಚೆ ಪ್ರಭಾವೀ ನಾಯಕ ಮ್ಹೊಣೂಚೆ ನಾಂವ ಘೆತಿಲೊ ಮುಖೇಲ. ಮಂಗಳೂರಾಂತ ಕಾಜುಬೀ ಮಜೂರಾಂಖಾತಿರ ಆಮರಣಾಂತ ಉಪವಾಸ ಕರೀತ ಆಸತನಾ, ಥಂಚೆ ಬಾಯಲಾಂ ಸಹಾಯ ಘೇವಚಾಕ ಬಂಟವಾಳಾಕ ಆಯಿಲೆ ವೇಳಾರಿ ತಾಂಗೆಲೆ ಸಾಂಗಾತ ಮೇಳ್ಳ ಧಾನ್ಯ ಸಂಗ್ರಹಣ ಕರನ ದಿಲೆಂ. ಆಮರಣಾಂತ ಉಪವಾಸ ಕರಚೆ ಸಂದರ್ಭಾರಿ ಹಾಂವಯ್ ಥಂಯ ಚಡ ವೇಳ ಆಸತಾಲೊ. ತೇ ವೇಳಾರಿ ಬಾಯಲಾಂನಿ ದೋಳ್ಕಾ ಉದಾಕ ದೆವೊಂನ ಘೋಷಣಾ ಘಾಲಚೆ ಆತಾಂಯ್ ಉಗಡಾಸ ಆಸಾ.

1964ವೆ ಇಸವಿಂತ ಪಕ್ಷಾಭಿತರಿ ಭೇತಿ ಯೆವಚೆ ಸಂದರ್ಭಾರಿ ಬಂಟವಾಳಚೆ ಪೂರಾಯ ಕಾರ್ಯಕರ್ತಾಂಕ ಆಪೋವ್ನ್, ಜಮಾತೆಂತ ಚರ್ಚಾ ಕರನ, ಏಕ ಅಭಿಪ್ರಾಯಾಕ ಯೇವನ, ಮಂಗಳೂರಾಕ ವಚುನ ಮುಖೇಲ ಕಾಂ. ಶಾಂತಾರಾಂ ಪೈಕ ಮೇಳಚಾಕ ಮ್ಹಾಕಾ ಧಾಡತಾಲಿಂತಿ. ಹಾಂವ ಮಧ್ಯರಾತ್ರಿ ತಾಂಯ ತಾಕಾ ರಾಕುನ ಬಯಸುನ ಭೇಟಿ ಘೆತಲೊಂ. ತ್ಯಾ ದೀಸಾಂತ ಬಂಟವಾಳಾಕ ಮಧ್ಯರಾತ್ರಿ ಪರತ ಯೇವಚಾಕ ಬಸ್ ನಾತಿಲ್ಯಾನ್ ಬಸ್‌ಸ್ಪೇಂಡಾಚೆ ಕೂಡಾಂತ ಹಾಂತುಳ (Bed) ಘೇವೊನ ದೀವ್ನ್, ನಿದೋಚಾಕ ವ್ಯವಸ್ಥಾ ಶಾಂತಾರಾಂ ಪೈನ ಕೆಲೆಲಿ. ಹೀಂ ಪೂರಾಯ ದೃಶ್ಯ ಮೆಗೆಲ್ಯಾ ಉಗಾಡಾಸಾಚೆ ಆಂಗಣಾಂತ ಆತಾಂಯ ಯೇತ ಆಸಾ.

ತ್ಯಾ ನಂತರ ಪಕ್ಷ ದೋನ ವಾಂಟೆ ಜಾವಚೆ ಸ್ಪಷ್ಟ ಚಾತನಾ ಬಂಟವಾಳಾಂತ ಸಕಡ ಕಾರ್ಯಕರ್ತಾಂಕ ಮೇಳ್ಳ ಸಭಾ ಕರಾತಿ, ಅಶಿಂ ತಾಣೆ ಮ್ಹಾಕಾ ಸಲ್ಲಾ ದಿಲಿ. ತೆ ಸಂದರ್ಭಾರಿ ಶ್ರೀ ವೀರಪ್ಪ ಸಾಲಿಯಾನ್ ಏಕಲ್ಯಾಕ ಸೋಣು, ವರಲೆಲೆ ಕಾರ್ಯಕರ್ತ ಗುಪಿತ ಜಾವನ ಏಕಡೇ ಮೇಳಿಂತಿ. ತೆ ಸಭಾಂತ ಕಾಂ. ಶಾಂತಾರಾಂ ಪೈನ ಆಸುನ, 'ಪಕ್ಷ ದೋನಿ ಭಾಗ ಜಾವಚೆ ಸಾಧಾರಣ ಖಂಡಿತ ಜಾಲಾಂ' ಅಶಿಂ ಅಭಿಪ್ರಾಯ ದಿಲೊ. ಆನಿ 'ಬಂಟವಾಳಾಂತ ತುಮ್ಮಿ ಸಗಲ್ಕಾನಿ ಮೇಳ್ಳ ಪಕ್ಷ ಜೀವಂತ ದವರ್ನ್, ವಾಡೋನ ಹಾಡಚೆ ಪ್ರಯತ್ನ ಕರಕಾ' ಅಶಿಂ ವಿನಂತಿ ಕೆಲಿ.

ತೆ ದೀಸಾಂತ ಆಮಕಾ ಕೊಣಾಕಯ್ ರೈತ ವರ್ಗಾಚೆ ಸಂಪರ್ಕ ನಾಶಿಲೊ. ಸಭೆಂತ ತೆ ವಿಷಯಾವಯರ ಚರ್ಚಾ ಕರನ ರೈತಾಂಗೆಲೆ ಸಂಪರ್ಕ ಕರಚೆ ತಶೀಚಿ

ಟ್ರೇಡ್ ಯೂನಿಯನ ವಾವ್ರಯ್ ಉತ್ಪಾಹಾನ ಕರಚಾಕ ಸಲ್ಲಾ ದಿಲಿ ಮಾತ್ರ ಸ್ವಯ್, ಖಿಂಚೇಯ ತರಾಚಿ ಸಮಸ್ಯಾ ಆಯಲ್ಯಾರೀ ಹಾಂವ ತುಮಗೆಲೆ ಸಾಂಗತಾಕ ಆಸುನ ಕಾಮ ಕರತಾಂ ಅಶಿಂ ಕಾಂ. ಪೈನ ಆಶ್ವಾಸನ ದಿಲ್ಲಿ. ತ್ಯಾ ನಂತರ ಬಂಟವಾಳಾಂತ ಪಕ್ಷ ವಾಡೋನ, ಮುಖಾರಸುನ ಹಾಡಚೆ ಖಾತಿರ ಆಮ್ಚಿ ಸರ್ವಯ್ ರಾತೀ ದೀವಸ ಶ್ರಮ ಪಾವಲಿಂತಿ. ರೈತಾಂಗಲೆ ಮಧ್ಯಂತ ಸಂಪರ್ಕ ನಾತಿಲೆ ತೆದನಾಯ್, ಆಮ್ಚಿ ತಾಂಗಲಿ ಸಮಸ್ಯಾ ಹಾತಾಂತ ಘೇವನ ವಾವ್ರ ಕರಚಾಕ ಶುರು ಕೆಲೆಂ. ಮುಖಾವಯಲೆ ದಿವಸಾಂತ ತೆಂ ಸಂಘಟನ ಶಕ್ತಿಯುತ ಜಾವನ ವಾಡುನ ಆಯಲೆಂ.

ಬಂಟವಾಳಾಂತ ಪಯಲೆಂ ಆಶಿಲೆಂ ಪಕ್ಷಾಚೆ ಕಚೇರಿ ಕಾಂ. ವೀರಪ್ಪ ಸಾಲಿಯಾನ್ ಹಾಗೆಲೆ ತಾಬೇಂತ ಆಶಿಲೆ. ಜಾಲಯಾರೀಯ್ ಆಮ್ಚಿ ಕಾಂಹೀ ತಕರಾರ ಕಾಡಚಾಕ ವಚನಿಂತಿಂ. ಹಾಂವ ಆನಿ ಕಾಂ. ಶಾಂತಾರಾಂ ಪೈನಿಂ ಬಂಟವಾಳಚೆ ವಿಷ್ಣುವಿಲಾಸ ಹೋಟೆಲಾಚೆ ವಯಲೆ ಮಾಳಯೇರ ಖಾಲಿ ಆಶಿಲೆ ಕೂಡ, ಮ್ಹಾಲಕಾಲಾಗಿ ಉಲೋವ್ನ್ ಪಕ್ಷಾಚೆ ಕಚೇರಿ ಖಾತಿರ ಭಾಡೆಕ ಘೆತಲೆಂ. ಆನಿ ಆಮಗೆಲೆ ಕಾರ್ಯಕ್ರಮ ಕರೀತ ಗೆಲಿಂತಿ.

ಕಾಂ. ಪೈ ಅಂತರಲೆಲೆ ಪುಳ್ಳಾ ದಿವಸ ಹಾಂವ ಆನಿ ತೊ ಕರ್ನ ಪುತ್ನಾರಾಕ ಗೆಲೆಲಿಂತಿ. ಥಂಯ ಕಾಂ. ಸಂಜೀವ ರೈಲೆ ಸಾಂಗಾತಿ ಉಲೋವ್ನ್, ತ್ಯಾ ದಿವಸ ಆಮಕಾ ಬಂಟವಾಳಾಂತ ಏಕ ವಿಂಗಡ ಸಭಾ ಕರ್ನ, ಮಂಗಳೂರಾಕ ವಚ್ಚಾಕ ಆಶಿಲೆಂ. ಆಮ್ಚಿ ಬಂಟವಾಳಾಕ ಯೇವ್ನ್ ಪಕ್ಷಾಚೆ ಕಚೇರಿ ಆಸಚೆ ಮಾಳಿ ಚಡತನಾ ತಾಕಾ ವಯರಿ ವಚ್ಚಾಕ ಸಾಧ್ಯ ಜಾಲ್ಲೆ ನಾ. ಮೆಗೆಲ್ಯಾ ಖಾಂದಯಾ ವಯ್ರ ಹಾತ ಘಾಲ್ನ, ಕಷ್ಟಾರೀ ಮಾಳಿ ಚಳ್ಳಿಂತಿ. ಹಾಂವೆ ತಾಕಾ, 'ಅಶಿ ಇತಯಾಕ ? ಕಸಲೆ ದಾಲೆಂ ?' ಅಶಿಂ ನಿಮಗಿಲೆಂ. ತಾಣೆ 'ಮ್ಹಾಕಾ ಥೋಡೆ ಹುಶಾರ ನಾ. ದಾಕ್ತರಾನ ಆಸ್ಪತ್ರೆಕ ಎಡ್ಡಿಟ ಜಾವಕಾ ಮ್ಹೊಣ ಸಾಂಗಲಾಂ' ಮ್ಹಳಾಲೊ. ಹಾಂವೆ 'ಫಾಯಿಚೀ ತುಮ್ಮಿ ಆಸ್ಪತ್ರೆಕ ಎಡ್ಡಿಟ ಜಾಯಾತಿ' ಮ್ಹಣು ವತ್ತಾಯ ಕೆಲೊ.

ತೆದನಾ ತಾಣೆ 'ಆಪಣ್ಯಾಕ ಫಾಯ್ ಕಾಜೂಬೀ ಕಾರ್ಮಿಕಾಲೆಂ ಸಮಸ್ಯಾ ಖಾತಿರ ಕೇರಳಚೆ ಕಲ್ಪಿಕೋಟಿಕ ವಚಾಕ ಆಸಾ. ತೆಂ ಕಯ್ಡು ಕರ್ನ ಯೇವನ ಹಾಂವ ಎಡ್ಡಿಟ ಜಾತಲೊಂ. ಮ್ಹಾಕಾ ಹುಶಾರ ನಾತಿಲೊ ವಿಷಯ ಕೊಣಾಕಯ್ ಕಾರ್ಯಕರ್ತಾಂಕ ಸಾಂಗಚೆ ನಾಕಾ' ಮ್ಹಳಾಲೊ. ರಾತ್ರಿ ಸಭಾ ಜಾತರಿ ತಾಕಾ ಕಾಫಿ ಪಿಪೋನ ಎಕ ಕಾರ ಕರ್ನ ಕೊಡಿಯಾಲಾಕ ಧಾಣ್ ದಿಲೊ.

ಕಾಂ. ಪೈಲೆ ಮರಣಾ ಬದಲ ಹೆರ್ದಿವಸು ಮ್ಹಾಕಾ ಕಳ್ತರಿ ಮ್ಹಾಕಾ ಮಸ್ತ

ದುಖಃ ಚಾಲೆಂ. ಮ್ಹಾಕಾ ಥಂಯ ರಾವಚಾಕ ಜಾಯನಿ. ಹಾಂವ ತಕ್ಷಣ ಮೆಗೆಲೆ
ಲಾಗೀ ಆಸಚೆ ಕಾರ್ಯಕರ್ತಾಂಕ ಘೇವನ ಕೊಡಿಯಾಲಾಕ ವಚುನ ನೆಹರೂ
ಮೈದಾನಾಚೆ ಸ್ವೇಡಿಯಂತ, ಸಾರ್ವಜನಿಕಾಲೆಂ ದರ್ಶನಾಚೆ ಖಾತಿರ ದವರಲೆಲೆ
ಪಾರ್ಥಿವ ಶರೀರ ಪಳಯಲೆಂ. ತಾಚೆಲಾಗಿ ಹಚಾರಾನಿ ಬಾಯಲಂ ದೋಳ್ಕಾಂತ
ಉದಾಕ ಕಾಣೆ ರಡತ ಆಶಿಲಿಂಕಿ. ತೆಂ ಪಳಯತನಾ ಕೊಣಾಲೇಂಯ ಕಾಳೀಜ ಭರ್ತ್ಸ
ಯೆತಾಲೆಂ.

ಹೆರ್ದಿವಸು ದನಪಾರಾ 12 ಘಂಟೆಕ ಶವಯಾತ್ರಾ ಪ್ರಾರಂಭ ಚಾಲೆಂ. ತೆ
ಶವಯಾತ್ರೇಂತ ಭಾಗಿ ಚಾಲೆಲೆ ಜನಸಾಗರ ಪೊಳೋವ್ನ್ ಆಮ್ಚಿ ಕಿತಲೊ ಏಕ ವ್ಹಡ
ಪ್ರಭಾವಶಾಲೀ ವ್ಯಕ್ತಿತ್ವಾಚೆ ಮನಶಾಕ ಕಾಣ್ ಘೆತಲೊ ಅಶಿಂ ದುಖಃ ಚಾಲೆಂ.
ಮೆಗೆಲೆ ಮನಾಕ ಆಘಾತ ಚಾಲೆಂ. ಆತಾಂಯ್ ಶಾಂತಾರಾಂ ಪೈಲೆ ನಾಂವ
ಆಯಕತನಾಚೀ ಕೆದನಾಯ್ ಹಾಸತ ಆಸಚೆ ತಾಗೆಲೆ ತೋಂಡ ಮೆಗೆಲೆ ಮನಾಂತ
ವಾಂಖಾರೀ ಯೆತಾ.

ಬಿ. ವಿಶ್ವನಾಥ ನಾಯ್ಕ
ಭಾರತ ಕಮ್ಯುನಿಷ್ಟ್ ಪಕ್ಷಾಚೆ ಮ್ಹಾಲ್ಗಡೊ ನಾಯಕ
ಬಂಟವಾಳ.



ಫಕತ ವ್ಯಕ್ತಿ ಮಾತ್ರ ನ್ಹಂಪಿ ಶಕ್ತಿ ಜಾವನ ಆಶಿಲೊ

ಕಾಂ. ಎ. ಶಾಂತಾರಾಂ ಪೈ

ಹಾಂವೆ ಶಾಂತಾರಾಂ ಪೈಕ ಪಯಲೆಂ ಪಳಯಿಲೊ 1951 ಇಸವಿಚೆ ಶೇವಟ್ ದಿಸಾಂತ. ನೆಹರೂ ಮೈದಾನಾಂತ ಏಕಿ ಸಭಾ ಚಲತಾಲಿ. 1948 ತಾಕುನ 1951 ತಾಂಯ ಪಕ್ಷಾ ವಯ್ರ ಆಶಿಲೆ ನಿರ್ಬಂಧ ಕಾಣ್ ಘಾಲೆಲೆ ನಿಮಿತ್ತಾನ, ಬಂಧನಾಂತ ಆಶಿಲೆ ಮುಖೇಲಾಂಕ ಭಾಯರ ಸೊಳಲೊ ಸಂದರ್ಭ. ತೇ ದಿವಸು ಕಾಂ. ಶಾಂತಾರಾಂ ಪೈ ಸುಟಕಾ ಘೇವ್ನ್ ರೈಲಾರಿ ಮಂಗಳೂರಾಕ ಪಾವತರಿ, ಮಂಗಳೂರಚೆ ಕಾರ್ಮಿಕಾನಿ ರೈಲ ನಿಲ್ದಾಣಾಂತ ತಾಕಾ ಸ್ವಾಗತ ಕರ್ನ್ ಮೆರವಣೂಕ ಕಾಣ್ ನೆಹರೂ ಮೈದಾನಾರಿ ಸಭಾ ಚಲತಾಲಿ. ಮುಖೇಲಾಂಗಲೆ ಸುಟಕಾ ಜಾತಚಿ ಸುಪ್ತಾವಸ್ಥೆಂತ ಆಶಿಲೆ ಕಾರ್ಮಿಕಾಲೆಂ ಸಂಘಟನೆಚೆ ವಾವ್ರ ಖೊಬ ಶ್ರೀಘ್ರಗತಿನ ಕ್ರಿಯಾಶೀಲ ಜಾಲೆಂ. ಸೌತ ಕೆನರಾ ಟ್ರೇಡ ಯೂನಿಯನ ಕೌನ್ಸಿಲ (ಎಸ್.ಕೆ.ಟಿ.ಯು.ಸಿ.) ಪುನರ್ ಸಂಘಟನ ಕರ್ನ್, ಕಾಂ. ಶಾಂತಾರಾಂ ಪೈ ಅಧ್ಯಕ್ಷ ಜಾವನ, ಆನಿ ಪ್ರಧಾನ ಕಾರ್ಯದರ್ಶಿ ಜಾವ್ನ್ ಕಾಂ. ಮೋನಪ್ಪ ಶೆಟ್ಟಿ ಚುನಾವ ಜಾಲೇತಿ. ತಾಚೇನ ಜಿಲ್ಲಾಂತ ಕಾರ್ಮಿಕ ಚಳವಳಿ ನವೆ ಉಮೇದಿನ ವಾಡ್ತುನ ಆಯಲೆಂ.

ಮುಖೇಲಾಂಗಲೆ ಸುಟಕಾ ನಂತರ ಸುಮಾರ 1952 ಜನವರಿಂತ ದೇಶಾಂತ ಚಲೆಲ್ಯಾ ಚುನಾವಾಂತ ಮಂಗಳೂರ ವಿಧಾನಸಭಾ ಕ್ಷೇತ್ರಾಂತತಾಕೂನ ಕಾಂ. ಶಾಂತಾರಾಂ ಪೈ, ಪಾಣೆಮಂಗಳೂರ ವಿಧಾನಸಭಾ ಕ್ಷೇತ್ರಾಂತ ಕಾಂ. ಎ. ಕೃಷ್ಣ ಶೆಟ್ಟಿ ಪಕ್ಷಾಚೆ ಉಮೇದವಾರ ಜಾವ್ನ್ ಸ್ಪರ್ಧಾ ಕೆಲೆಲೆ. ತಾಂಗಲೆ ಲಾಗಚೆ ಪ್ರತಿಸ್ಪರ್ಧಿಂಕಯ್ ಥೋಡೆ ಊಣೆ ಮತ ಘೆವ್ನ್ ದೋಗಯ್ ಹಾರಲೆ.

ಕಾಂ. ಶಾಂತಾರಾಂ ಪೈಲೆ ಮುಖೇಲ ಪಣಾರಿ ಜಿಲ್ಲಾಂತ ಮಸ್ತ ಸಕಡೆ ಕಾರ್ಮಿಕ ಸಂಘರ್ಷ ಚಲ್ತ ಆಯಲೆಂ. ನಳೊ, ಪ್ರಿಂಟಿಂಗ ಪ್ರೆಸ, ವಿಂಡತಲೆ, ಕಾಫಿ, ಪಪ್ಪಳ, ಮುನಿಸಿಪಾಲಿಟಿ ಇತ್ಯಾದಿಂತ ಘೊಳತಲೆಲೆಂ ಸಂಘರ್ಷಾಂತೂಯ್ ಕಾಂ. ಎ. ಶಾಂತಾರಾಂ ಪೈಲೆ ಭೂಮಿಕಾ ವ್ಹಡ ಆನಿ ಮುಖ್ಯ ಆಶಿಲೆಂ.

ಕಾಂ. ಪೈ ಬರೇ ಕಾರ್ಮಿಕ ವರ್ಗಾಚಾಲೊ ನಾಯಕ ಮಾತ್ರ ನ್ಹಂಯ, ತೊ ಮಂಗಳೂರ ಶಹರಾಚೆ ಅಭಿವೃದ್ಧಿ ಆನಿ ನಾಗರಿಕಾಲೆಂ ಬರೆಪಣಾಚೆ ಖಾತಿರಯ್ ವಾಂವಟ ಕಾಳಲೊ.

1952 ಇಸವಿಚೆ ಆಖೆರಕ ಚಲೆಲ್ಯಾ ಮಂಗಳೂರ ನಗರಸಭಾ ಚುನಾವಾಂತ

ಉರ್ವ ಪ್ರದೇಶ ಆನಿ ದೇರೆಬಯ್ಲು ದುಸರೆ ವಾರ್ಡಾಂತ ಪ್ರಸಿದ್ಧ ಕೈಗಾರಿಕೋದ್ಯಮಿ ಮಿಚಾರ ಗೋವಿಂದ ಪೈಲೆ ವಿರುದ್ಧ ಸ್ಪರ್ಧಾ ಕರ್ನ ಥೋಡೇ ಓಟಾನಿ ಶಾಂತಾರಾಂ ಪೈ ಹಾರಲೊ ಜಾಲಯಾರಿಯ್, ನಂತರ 1955, 1959, 1962ವೆ ಚುನಾವಾಂತ ಬೋಳಾರ, ದೇರೆಬಯ್ಲು - 2 ಆನಿ ಜಪ್ಪು ವಾರ್ಡಾಂತ ಸ್ಪರ್ಧಾಕರ್ನ ಜಿಕವುನ ಆಯಲೊ. 1955 ತಾಕುನ ಮರಣ ಪಾವಚೆತಾಯ್ ಮ್ಹಳಯಾರ್ 1967 ತಾಯ್ ಸತತ ಜಾವ್ನ್ 12 (ಬಾರಾ) ವರಸ ನಗರಸಭಾ ಸಾಂದೊ ಆಸುನ ಶಹರಾಚೆ ನಾಗರಿಕಾಲೆಂ ಸಮಸ್ಯಾ ಪರಿಹಾರ ಕರಚೆ ಖಾತಿರ ವಾವ್ರ ಕೆಲಾ. ಮಂಗಳೂರ ಜನತಾಚೆ ವಿರೋಧ ಆಸಲ್ಯಾರಿಯ್ ಅಕ್ಬಾಯ ಕರ(Tax) ನಗರ ಸಭಾ ವ್ಯಾಪ್ತಿಂತ ಘಾಲಚೆ ಧಾರಾವ (Resolution) ಪಾಸ ಕೆಲೆಲೆಂ ತೆದನಾ, ಕಾಂ. ಪೈಲೆಂ ಮುಖೇಲಪಣಾರಿ ಮಂಗಳೂರ ಬಂದ್ ಕರಚೆ ಉಲೊ (Call) ದಿಲಲೊ, ತೆಂ. ಪೂರಾಯ್ ಜನಾಲೆಂ ನೀರಿಕ್ಷಕಯ ಅಧಿಕ ಯಶಸ್ವೀ ಜಾಲೆಲೆಂ ಆಜಿ ಏಕ ಇತಿಹಾಸ.


ತಾಗೆಲೆ ಮನಾಕ ಅತೀ ವೇದನಾ ದಿಲೆಲೆ ಏಕ ಘಡಿತ ಹಾಂಗಾ ಸಾಂಗೂಕಾ ಜಾತಲೆಂ. ಕಾಂ. ಪೈನ ನಿತ್ಯ ಯೇವ್ನ್ ವಾವ್ರ ನಿರ್ವಹಣ ಕರಚೆ ಎ.ಐ.ಟಿ.ಯು.ಸಿ. ಕಚೇರಿಕ 1967 ಇಸವಿಂತ ಏಕ ದಿವಸ ತಾಣೆ ಆಯಿಲೆ ವೇಳಾರಿ ಥೋಡೆ ಜನಾನಿಂ ತಾಕಾ ಭಿತರಿ ವಚ್ಚಾಕ ಆಡಖಳ ಕೆಲೆಲೆಂ. ಆನಿ ತಾಣೆ ಥಂಯತಾಕುನ ಮಾಗಶಿ ವಚ್ಚೆ ತಶಿಂ ಜಾಲೆಂ. ಹ್ಯಾ ಘಟನಾ ನಿಮಿತ್ತಾನ ತಾಣೆ ಮಸ್ತ ಮಾನಸಿಕ ವೇದನಾ ಭೋಗುಕಾ ಪಳೆಂ. ಹ್ಯಾ ವೇದನಾ ತಾಜಾನ ಸಹನ ಕರಚಾಕ ಜಾಯೀನಿ. ತಶೀಂ ತೊ 1967 ಜುಲಾಯಿ ದೋನ ತಾರೀಕ ದನಪಾರಾ ಮರಣ ಪಾವಲೊ.

ಕಾಂ. ಶಾಂತಾರಾಂ ಪೈಲೆ ಪಯಲೆಂ ಆದ್ಯತಾ, ವಿಗಂಡ ಖಿಂಚೇಯ ಸಮಸ್ಯಾ ಆಸಲ್ಯಾರಿಯ್, ಕಾರ್ಮಿಕ ಸಮಸ್ಯಾ ಆಶಿಲೆಂ. ಶವಯಾತ್ರಾ ಜಾವ್ನ್ ಆಮ್ಚಿ ತಾಗೆಲೆ ಕಚೇರಿಕ ಯೇವನ ತಾಗೆಲೆ ಮೇಚೆಚೆ ಡ್ರಾಯರ ಉಗತ ಕೆಲಯಾರಿ, ತಾಂತು ಜಿಲ್ಲಾಚೆ ಪ್ರಸಿದ್ಧ ವೈದ್ಯಾನ ತೀನ ದಿವಸ ಪಯಲೆಂ ದಿಲೆಲೆಂ ಏಕ ಪತ್ರ ಮೆಳೆಲೆಂ. ತೆ ಪತ್ರಾಂತ, ಕಾಂ. ಪೈಕ ತಾಣೆ ತಕ್ಷಣ ಆಸ್ಪತ್ರೆಕ ದಾಖಲ ಜಾವೂಕಾ ಅಶಿಂ ಕಳೆಯಿಲೆಂ. ನಂತರ ಆಮ್ಚಿ ತ್ಯಾ ವೈದ್ಯಾಲಾಗಿ ವಿಚಾರ ಕರತನಾ ತಾಣೆ ಅಶಿಂ ಸಾಂಗಲೆಂ - 'ಹಾಂವೆ ತಾಕಾ ಬೇಗೋಬೇಗ ಆಸ್ಪತ್ರೆಕ ದಾಖಲ ಜಾವಚಾಕ ಸಾಂಗಲೆಂ. ತಾಕಾ, ಆಪಣ್ಯಾಕ ತಾ. 4ಕ ಕಲ್ಲಿಕೋಟಾಕ ವಚಾಕಚೀ ಜಾಯ್. ಥಂಯ ಪಿಯರಲೆಸ್ಲಿ ಕಾರ್ಖಾನೆಚೆ ಕಾರ್ಮಿಕಾಂಗಲೆ ಬೋನಸ್ ವಿಷಯಾಂತ ಸಭಾ ಆಸಾ. ಥಂಯ ತಾಕುನ ಪರತ್ ಆಯಿಲೋಂಚ್ ಹಾಂವ ಆಸ್ಪತ್ರೆಕ ದಾಖಲ ಜಾತಲೋಂ. ತೊ ಅಶಿಂ ಸಾಂಗುನ ಗೆಲಲೊ' ಮ್ಹಳಾಲೊ.

ಕಾಂ. ಶಾಂತಾರಾಂ ಜೈ ಆಸ್ಪತ್ರೆಕಯ್ ವಚನಿ, ಕಲ್ಹಿ ಕೋಟೆಕಯ್ ವಚನಿ.
ವಿಧಿನಚ್ ತಾಕಾ ಆಪೋವ್ನ್ ಘೇವನ ಗೆಲೆಲೆಂ ಆಮಗಲೆ ದೌರ್ಭಾಗ್ಯ.

ಕಾಂ. ಪೈ ಏಕ ವ್ಯಕ್ತಿ ನ್ಹಂಯ್, ತೊ ಏಕ ಮಹಾಶಕ್ತಿ ಜಾವನಾಶಿಲೊ.
ತೊ ತಾಗೆಲೆ ಸಾಂಗಾತಾಕ ವಾವ್ರ ಕರತಲೆ ಕಾರ್ಯಕರ್ತಾಂಕ ಮಸ್ತ್ ಮೋಗಾನ ಆನಿ
ಆತ್ಮಿಯತಾನ ಪಳಯತಾಲೊ. ಕಾರ್ಯಕರ್ತಾಂಕ ಬರೇ ರೀತಿನ ವಾಡೋನ
ಹಾಡಚಾಂತ ಪ್ರಯತ್ನ ಕರತಾಲೊ. ತಾಗೆಲೆ ಸಾಂಗಾತಾಕ ಕಾರ್ಯಕರ್ತ ಜಾವನ ವಾವ್ರ
ಕರಚೆ ಸುಸಂಧಿ ಮೆಳೆಲ್ಯಾಂತ ಹಾಂವಯ್ ಏಕಲೊಂ. ತೆಂ ಮೆಗಲೆ ಭಾಗ್ಯ.


ಬಿ.ಕೆ. ಕೃಷ್ಣಪ್ಪ
ಭಾರತ ಕಮ್ಯುನಿಷ್ಟ ಪಕ್ಷ
ರಾಜ್ಯ ಕಾರ್ಯಕಾರಿ ಸಮಿತಿ ಸದಸ್ಯ
ಮಂಗಳೂರ.



ಕಾಂ. ಎ. ಶಾಂತಾರಾಂ ಪೈಲೆ ಲಾಗಿಚೇ ಸಂಗಾತಿ




ಕಾಂ. ಮೋನಪ್ಪ ಶೆಟ್ಟಿ



ಕಾಂ. ಯು. ಶ್ರೀನಿವಾಸ ಭಟ್ಟ




ಕಾಂ. ದಾಸ ಸೇರಿಗಾರ



ಕಾಂ. ಮಂಜೇಶ್ವರ ರಾಮಪ್ಪ
ಮಾಸ್ತರ್




ಕಾಂ. ಡಾ. ಎ. ಸುಬ್ಬರಾವ್



ಕಾಂ. ಯಸ್.ಆರ್. ಭಟ್ಟ



ಕಾಂ. ಶಿವಾನಂದ ಕಾಮತ್




ಕಾಂ. ಮೋನಪ್ಪ ಸಾಲ್ಯಾನ್



ಕಾಂ. ಸಿಂಪ್ಪನ್ ಸೋನ್ಯಾ




ಕಾಂ. ದಾಸಪ್ಪ ಮಾಸ್ತರ್



ಕಾಂ. ಬಿ. ಶೀನ




ಕಾಂ. ಬಿ.ಸಿ. ಶೇಖರ್



ಕಾಂ. ಎಸ್. ಉಮಾನಾಥ ನ್ಯಾಕ್




ಕಾಂ. ಲಿಂಗಪ್ಪ ಸುಮರ್



ಶಾಂತಾರಾಂ ಪೈ ಭವನ ಉಗ್ರಾವಣ ಕರತಲೆ ಕೇರಳ ರಾಜ್ಯಾಚೆ ಆಹಾರ ಆನಿ ಖಾದ್ಯ ಮಂತ್ರಿ ಕಾಂ. ಇ. ಚಂದ್ರಶೇಖರನ್ ನಾಯರ್ ಆನಿ ಹೆರ.



ಶಾಂತಾರಾಂ ಪೈಲೆ ಭಾವಚಿತ್ರ ಅನಾವರಣ ಕಾಂ. ಸಿಂಪ್ಸನ್ ಸೋನ್ಸ್ ಹಾನ್ಸಿ ಕರಚೆಂ.



ಶಾಂತಾರಾಂ ಪೈ ಭವನ ಉಗ್ತಾವಣ ಸಮಾರಂಭಾಂತ ಮ್ವಾಲ್ಲಡೆ ನಾಯಕ
ಕಾಂ. ಬಿ.ವಿ. ಕಕ್ಕಿಲ್ಲಾಯ ಹಾನ್ನಿ ಉಲಯತನಾ. ವೇದಿಕೆರಿ ಕಾಂ. ಚಂದ್ರಶೇಖರನ್
ನಾಯರ, ಡಾ. ಎ. ಸುಬ್ಬರಾವ, ಎಂ.ಸಿ. ವೆಂಕಟ್ರಾಮು, ನಾರಾಯಣ ಮೂರ್ತಿ,
ಬಿ.ಕೆ. ಕೃಷ್ಣಪ್ಪ ಇತ್ಯಾದಿ ಆಸತಿ.



ಶಾಂತಾರಾಂ ಪೈ ಭವನ ಉಗ್ತಾವಣ ಕರ್ಮ ಉಲೋವಚೆ
ಕಾಂ. ಇ. ಚಂದ್ರಶೇಖರನ್ ನಾಯರ.



ಕಾಂ. ಇ. ಚಂದ್ರಶೇಖರನ್ ನಾಯರ್ ಹಾಂಗಲೆ ಸಾಂಗಾತಿ
ಕಾಂ. ಬಿ. ವಿಶ್ವನಾಥ ನಾಯ್ಕ, ಬಿ.ಕೆ. ಕೃಷ್ಣಪ್ಪ, ಎಂ.ಸಿ. ವೆಂಕಟ್ರಾಮು ಆನಿ ಹೆರ.

बस्ती प्रकाशन

बस्ती गार्डन्स, तुंबे, बंटवाल, दक्षिण कन्नड

दूरवाणी : 08255 - 232655/232995

BOOKS PUBLISHED BY US

1. **ಆಧುನಿಕ ತೆನಾಲಿರಾಮು - 'ಮಾಟ್ಟುಪ್ಪಯ್ಯ'** Rs. 50/-
ಸಂಪಾದಕ : ಬಸ್ತಿ ವಾಮನ ಶೆಣೈ
2. **ता ता तिङ्गण (पारंपरिक कोंकणी बाळगीतां)** Rs. 100/-
(देवनागरी आनी कन्नड लिपी) संपादक : संतोषकुमार गुल्वाडी
3. **कर्नाटकांत उलोवचे कोंकणी शब्द संग्रह** Rs. 200/-
संपादक : बस्ती पुंडलीक शेणै
4. **'ಎಮಿಲಿ' (ಕೊಂಕಣಿ ಲ್ಹಾನ್ ಕಾಣಯೆ ಗೊಂಚೊ)** Rs. 60/-
ಸಂಪಾದಕ : ಬಸ್ತಿ ವಾಮನ ಶೆಣೈ
5. **सुरग्यासर (कोंकणी लग्नपदांचे संग्रह)** Rs. 200/-
दुसरे आवृत्ती (देवनागरी आनी कन्नड लिपी)
संपादकी : डा. ज्योत्स्ना कामत
6. **कोंकणी (तद्भव) संस्कृत शब्दकोश** Rs. 100/-
एम्. माधव पै
7. **ಹಸನ್ಮುಖೀ ಝಜಾರಿ - ಕಾಂ. ಎ. ಶಾಂತಾರಾಂ ಪೈ** Rs. 50/-
ಸಂಪಾದಕ : ವಿ. ಕುಕ್ಕಾನ್
8. **सुगंधीले दुःख** Rs. 100/-
भक्ता आर्. काजंगाड
9. **सुरकुंद अण्णाजी रावांगेले पोरेने कोंकणी साहित्य कृत्यो** Rs. 25/-
10. **ओव्यो गांवुया कवळयो (Audio Cassettes)** Rs. 30/-
बस्ती विजन्स
11. **ओव्यो गांवुया सी.डी. (ACD)** Rs. 100/-
बस्ती विजन्स
12. **ओवी दर्शन (व्ही.सी.डी. आनी डी.व्ही.डी.)** Rs. 100/-
बस्ती विजन्स